
श्रीमदुद्धटभद्रपमणीतः 


काव्याठङ्कारसंग्रहः 





श्रीमतरतीहारेन्दुराजविरचितया काव्यालङ्कार सार- 
रुघुवृत््या समेतः । 





अयं 
मङ्गा रामकृष्ण तेलक इयेतैः 

संस्कृतः । 

( दविवीयादृत्तिः ) 
सुम्बय्यां 

पाण्डुरङ्ग जाजी 
इयेतैः लीये निणयसागराख्यमुद्रणयत्रेऽङ्कयित्वा प्रकाशितः । 
श्षके १८५० सन १९२८. 


मूल्यं पि ॥ 


११४५) 

अस्तावना । 


+<>3<§+> ^ 


असिन्भरतखण्डे खल्वयावधि वहवः संस्कृतग्रन्थाः संशोध्य सुद्रणद्वारा 
आकाद्य॑नीतास्तत्रतत्र पण्डितप्रकाण्डेः । तथापि कतिचन प्राचीनाः 
श्रनन्धाः प्रकारानाह अपि पुस्तककोशेष्बेव निरीना वर्तन्ते । तेषामन्यत- 
मोऽये कान्यालङ्कारसंग्रहाख्यः प्रबन्धो योऽ महता प्रयतेन सहृदयद्ृदय- 
विनोदाय प्रकास्यते । 

अख कान्याठङ्कारसङ्गहमन्थख प्रणेता उद्भटभटः । उद्रटमदटख 
भट्ोद्धट उद्भयाचार्यः इत्यपि नामोदेखो अन्थान्तरेषु दस्यते । उद्भटमटः 
कदभीरेषु जयापीडः भूपस्य समापतिरासीदिति कल्हणविरचितराजतरङ्गिणी- 
अन्थादवमैम्यते । जयापीडनपतिराज्यकालस्तु खिस्त ७७९ वर्षमारभ्य ८१३ 
वर्षपथैन्तमासीदिति ज्ञायते । अतस्तत्सभापतेरुद्भटमदसापि जीवितसमयः 
स एवेति विदुषां निर्णयः । 

उद्वटाचार्येण कुमारसंमवाख्यं कान्य तथा भामहकृतालद्भारम्रन्थसख 
विवरणं च विरचितमासीदिति ज्ञायते । अत्र प्रमाणं तु असां ठघुवृत्तौ 
“अनेन भ्न्थक्ृता स्वोपरचितकुमारसंभवेकदेदोऽत्र उदाहरणत्वेनोपन्यस्तः” 
पर १७ इति “विरेषोक्तिलक्षणे च भामहविवरणे भट्धोद्धटेन एक- 
देशशब्द एवं व्याख्यातः” प १५ इति च प्रतीहारेन्दुराजखोक्तिः । 








१ क्षटकीकरोपाख्यश्रीवामनाचार्यप्रारितसरीककाव्यप्रकाशयपुस्तकस्य भ्रस्ता- 
अनायां २१ पृष्ठे द्रष्टव्यम्‌ 1 

काव्यालद्कारसारलघुत्तः प्रणेता श्रीप्रतीहारेन्दुराजस्तु कोड्कणदेशवा- 
स्तव्यः करमीरेषु मीमांसाव्याकरणतर्कसादित्यशाखपारंगतमद्श्ीमुकुलाद- 
धीतशाखश्रेति असा ठघुततः प्रारम्भोपसंहारयोः स्थिताभ्यां निम्नलिखित 
पाभ्यां स्फुटं मवति । 
“4विद्रदग्यान्मुकुरुकादधिगम्य विविच्यते । 
भ्रतीदारेन्दुराजेन काव्यालङ्कारसंग्रहः ॥" 
“मीमां सासारमेघात्पदजलयिविधोसतर्कमागिक्यकोशत्‌ 
साहित्यश्रभरारे्घकुखुममधोः शौरिपादान्नभृङ्गात्‌ । 
श्रुत्वा सौजन्यसिन्धोरदरिनवरसुकुलात्कीर्तिवल्याकवालात्‌ 
काव्याल्कारसारे रघुविदृतिमघात्कौङ्कणः श्रन्दुराजः ॥” इति । 
प्रतीहरन्दुराजख जीवितकालस्तु निश्चित्य वक्तं न शक्यते । तथाप्ययं 
भदधोद्धटख पश्चादवभूवेति व्यक्तमेव । अनेन धुदृत्तो मामह-वामन-उद्भट- 
इत्यादिप्राचीनालङ्कारिकाणामेवोलेखः कृतः नतु महिमम्-आनन्दवधेन- 
काव्यप्रकादकारा्यमिनवालङ्कारिकाणाम्‌ । अतोऽयं सिस्तवर्षख नवमद्शम- 
शतकयो्म्ये बभूवेति तक्यैते । 
असख अन्थखाद्रीपुस्तकमेकमेव पुण्यपत्तनस्थराजकीयपुसलकालयाधि- 
कारिभिः प्रोफेसर विनायक सखाराम घाटे इत्येतैः संस्करणा्थ॑दत्वानुगरू- 
हतोऽस्मीति कृतज्ञतया सरामि तेषासुपकृतिम्‌ । 


कारवारपुरे | विह्दनुचरः 
श्रावण श्च० १२ शके १८३७ मङ्गेशकर्मा, 

्रीः। 
श्रीमदुद्धटभद्पणीतः 


काव्याठङ्कारसंग्रहः। 





श्रीमत्प्रतीदारेन्दुराजविरचितया 


काव्याठड्कारसारटधुवृत्या समेतः। 
यक्ष्या हसितैः सितेवलितं नर्गोक्तिठीलाजुषः 
शरेः स्फीतगमसिकोस्तुभरुचा यच्च कचित्पाटलम्‌ । 
अन्यत्र च्छुरितं यदम्बररुचा देमप्रमादीप्रया 
तद्वक्षोऽक्षतशक्रचापशवरुन्योमाभमन्याजगत्‌ ॥ १ ॥ 
महिषितवपुषि सुरद्धिषि ददीतभयमभयदं युसद्मभ्यः । 
नन्दितुरेनद्रवन्दितमद्भियुगं गौरि तव वन्दे ॥ २ ॥ 
विद्भदग्यान्सुकुलकादधिगम्य विविच्यते । 
प्रतीदारेन्दुराजेन कान्यारङ्कारसंग्रहः ॥ ३ ॥ 
पुनरुक्तवदाभासं छेकायुप्रास एव च । 
अनुप्रासल्िधा लाटानुप्रासो रूपकं चतुः ॥ 
उपमा दीपकं चेव प्रतिवस्तूपमा तथा । 
इत्येत एवालङ्कारा वाचां केचिदुदाहृताः ॥ 
अन्रारुकारा अषटाबुदिष्टाः । तत्रादो चत्वारः शब्दारङ्कारा निर- 
पिताः । रूपकादीनां तु चतुणमत्र अर्थारङ्कारता । अत्रानुपरासे रूपके 
यथाक्रम त्रिधेति चतुरिति वचनं विप्रतिप्तिनिरासाथेम्‌ । भामहो हि 


म्‌ काव्यारडकारसार- 


आम्योपनागरिकादृक्तिभेदेन द्विप्रकारमेवानुप्रासं व्याख्यातवान्‌ । तथा 
रूपकस्य ये चत्वारो भेदा वक्ष्यन्ते तन्मध्यादायमेव भेदद्वितयं 
मराददौयत्‌ । अतः खामिमतमेदोपदरनद्वारेण णवंविधविप्रतिपत्ति- 
निरासाथमुदे शावसख्ायामेवानुप्रासन्निधेति रूपकं चतुरिति चोक्तम्‌ । 
रूपकं चतुरित्यत्र रूपकतवेन सह एकसिन्नर्थे वर्तमाना सत्ता पक 
भेदेष्वावर्तमाना प्रतीयते । अतः प्रतीयमाना यासौ रूपकवेकाथैस- 
मवेता सत्तासिका भवनक्रिया तदभ्यादृत्तावयं “'दवित्रिचतुभ्यैः सुच्‌” 
(पा. अ. ५.४.१८) इति सुचूमत्ययः । रूपकं चतु मेदेषु चतुरो 
वारान्‌ मेदात्मना मवतीयथः । 

तत्र पुनरुक्तवदाभास प्रोच्यते-- 

पुनरुक्ताभासमभिन्नवस्त्विवोद्धासिमिन्नरूपपदम्‌॥ 

अभिन्नं वस्तु यसिञ्चुद्धासते तदभिन्नवस्तु । भिन्नं रूपं ययोः पद्‌- 
यो भिन्नरूपे । अभिन्नवस्त्विव अमीक्ष्णमुद्धासेते भिन्नरूपे पदे य- 
सिसतदभिन्नवस्त्विवोद्धासिमिन्नरूपपदम्‌ । एवमयं बहुत्रीहि द्वितयगमभेः 
पञ्चपदो बहुत्रीहिः । तत्रैकोऽभिन्नवस्त्विति बहुबीहिः। अपरस्तु भिनन- 
रूप इति । तद्वर्भश्चायं बहुरीहिरमिन्नवस्त्विवोद्धासिभिननरूपपदमिति । 
अनेन च यत्र भिन्नरूपे पदे एकाथेवदाभासेते तत्पुनरुक्ताभासं कान्य- 
मलङ्कार्मं निर्दिष्टम्‌ । ययपि पुनरुक्तवदामासमिद्युदेरो वतिः परयुक्त-, 
स्तथापि तेह गम्यमानार्थैत्वादप्रयोगः । उदेरो तवेवमनभिधानमभि- 
धावैचिव्यप्रदर्चनाभम्‌ । काचित्‌ खट गम्यमानाथान्वयेन अभिधा प्रव- 
तते, काचित्त्वमिधीयमानार्थान्वयेन । तत्रोदेरो वत्यभिषीयमानसादरया- 
न्वयेन अमिधा उपदर्दिता । इह त्वथेसामर््यावसेयसादस्यान्वयेन । 
तदेवमथसामरथ्यावसेयेन वत्यर्थेनान्वितं पुनरुक्तामासमने कान्यमरुङकरय 


॥ 
| 
तत्कथं पुनरुक्तवदामासल्क्षणव्याख्यानसमय एव तस्योषन्यासः कृतः । 


ठ्धुदृत्तो ३ 


निर्दिष्टम्‌ । पुनरक्तबदाभासमाने च पदे तस्यालङ्कारः । अत्रार्ये 
यत्काव्यं तद्धर्मतवेन पुनरक्तवदाभासमानयोः पदयोररङ्कारत्वमुक्तं न तु 
खतश्रतया एलं चेवमभिधानस्य पुनरुक्तवदाभासमानपदसमन्वयस्र 
अरुङ्कारतार्यापनम्‌ । अलङ्कारस्य खल्वरुङ्कायैपरतत्रतया निरूपणे 
क्रियमाणे सु खरूपं निरूपितं भवति । खात्मन्यवस्थितस्य तस्यानल- 
इारत्वात्‌ । समुद्रकखितहारकेयूरपारिहायौयलङ्कारवत्‌ । अतः पुनरुक्त- 
चदाभासत्वस्यालङ्कारताख्यापनाय कान्यपरतन्रतया निर्देशो युक्त एव । 

तस्योदाहरणम्‌-- 

तदाप्रभृति निःसङ्गी नागकुञ्जरङृत्तिभृत्‌ । 
रितिकण्ठः कारुगरुत्सतीशोकानर्न्यथः ॥ 

तदाप्रभृति सतीवियोगादारभ्य स देवः रितिकण्ठो निःसङ्गः सन्‌ 
दिवसानतिवाहितवानिति वक्ष्यमाणे शोके वाक्याथेपरिसमासिः । त्ति- 
अर्म । कारवदोन निवर्तमाना (या) सती (तस्याः ) वियोगेन जनितो 
यः शोकवहिसखदुद्धवा पीडा यस स तथोक्तः । जत्र नागकुल्ञरशब्दौ 
शितिकण्डकार्गरुशब्दो च पुनरुक्तवदामासेते । तथाहि । नागकुञ्ञरश- 
न्द्योरुपक्रमावस्थायां गजवाचित्वेन एकार्थत्वं प्रतिभाति । पदायौन्ब- 
यपर्यालोचनया तु तद्धाध्यते । नागरब्दः खल्वत्र हस्िवाची । कुज्ञ- 
शब्दस्तु तत्ररंसावगतिदेतुः । एवं दितिकण्टकारगशब्दयोरपि 
वलीविरोषावच्छिन्नरारीरावयवभेदोपेताथीभिषायित्वालोनरुक्तयं संमा- 
न्यमानं कारगरुदिति तकारावभिपरयारोचनया चापसारयते । तेनात्र 
युनरुक्ताभासत्वम्‌ । 

ननु ठेकानुप्रासरक्षणादनन्तरं पुनरुक्तवदामासोदादरणं पठ्यते । 


(] काव्याठट्कारसार- 


उच्यते । उदाहरणमदशनमन्तरे ण रक्षणाथैस्य दुरधिगमलादिहैव तदु- 
पन्यस्तमित्यदोषः । एवमुत्तरत्रापि म्मेयशब्दानुसारेण अन्थपाटक्रमवि- 
प्यासेन व्याख्यायां नासूयितव्यम्‌ । पाटक्रमादाथक्रमस्य बलीयस्त्वात्‌ । 

छेकानुप्रासः-- 

छेकानुप्रासस्तु दयोद्रयोः स॒सदशोक्तिकृतौ । 

द्रोद्वयोरज्ञल्समुदाययोः सुषु सदर उच्चारणे क्रियमाणे सतिं 
छेकानुभासो भवति । तथाविधाः समुदायासत्रालङ्कारतां भरतिपन्ते । 
द्रयोद्रेयोरिति खार्थेऽवधायैमाणे अनेकसिन्निति द्विर्वचनं खारथग्रहणेन 
वीप्साया निरस्तत्वात्‌ न यावन्तोऽत्र द्विकाः संभवन्ति तेषां सर्वेषामेव 
सुसदृशषत्वं कार्य, किं तर्हि कतिपयानामेव । वीप्सा हि साकल्ये सति 
भवति । सा चात्र खार्थशब्देन निरस्ता । अवधायेमाणग्रहणाच द्वयो- 
द्ैयोरे वात्र समुदाययोः सदृशत्वं, नतु त्रयाणां त्रयाणामिति द्रष्टव्यम्‌ । 
अनेकसिनिति वचनाच असङृदेवंविधरूपोपनिबन्धे सति छेकानुप्रा- 
सता न तु सकृदिति मन्तव्यम्‌ । परस्परमेकरूपान्विता रसायभिन्य- 
क्तयनुगुणत्वेन रुन्धोत्कषो वणासत्समुदाया वा शोभातिशयदेतुत्नेन 
काव्ये क्षिप्यमाणा अनुप्रासशब्देनान्वर्थनामिषीयन्ते । ऊेकशब्देन 
कुलयाभिरतानां पक्षिणामभिधानम्‌ । तदुक्तम्‌--'छेकान्‌ गृहेष्वभि- 
रतानुशन्ति गरगपक्षिणः'' इति । तेषां च कुलायाभिरतत्वादन्भेन केनः 
चिदनायास्मानानामनेनाठप्रासेन सदी मधुरा वागुचरति । अतोऽय- 
मनुप्रासर्छेकै्न्यपदिर्यते छेकानुप्रास इति । अथवा छेका विद्ग्वाः। 
तद्रह्वभत्वादस्य छेकानुप्रासता । तस्योदाहरणम्‌-- 

स देवो दिवसान्निन्ये तसिञ्डैलेन्द्रकन्दरे । 
गरिष्ठगोष्ठीप्रथमैः प्रमथैः परयुपासितः ॥ 


खघुषृत्तो ५ 


कन्दरो गुहा । गरिष्ठा गुरूतमाः । “प्रियस्थिर, (पा. अ. ६. 9 
१५७ ) इतीष्ठनि गुरुशब्दस्य गरादेशः । गोष्ठी विद्ग्धानामासन- 
बन्धः । प्रथमैः प्रधानैः । प्रमथगणेः । प्ुपासितः सेवितः । अत्र 
सदेवदिवसशब्दौ इन्द्रकन्दरशब्दौ गरिष्ठगोष्ठीशब्दौ परथमभमथराब्दो 
परिउपासरब्दौ च द्धौ द्वौ अन्ज्ञव्समुदायो सुसदशावुच्ारितो तेन 
छेकानुप्रासता । कचित्तु “निन्ये तसिन्‌› इत्यत्र “निन्येऽन्यसिन्‌' इति 
पाठः । तदा चैतद्प्युदाहरणेऽन्तमैवतीति । 

अनुप्रासः । स च त्रिविधो इत्तिसंश्रयात्‌ । यद्वक्ष्यति-- 


““सङूपन्यज्ञनन्यासं तिप्वेतासु वृत्तिषु । 
एृथक्षथगनुप्रासमुशन्ति कवयः सदा ॥' इति । 
असयार्थः- त्रिष्वेतेषु यथायोगं रसाचभिव्यक्त्यनुयुणेषु वणेव्यव- 
दारेषु यः सरूपाणां व्यज्ञनानां पथक्‌ एथगुपनिबन्धस्तमनुप्रासं कवयः 
सदेच्छन्तीति । अतस्तासावदृत्तयो रसायमिव्यक्त्यनुगुणवरणैव्यवदहारा- 
सिकाः प्रथममभिघीयन्ते । ताश्च तिसः, परूषोपनागरिकाग्राम्यत्वभेदात्‌। 
तत्र परषा-- 


शपाम्यां रेफसं योगै्टवेण च योजिता । 
परुषा नाम इतिः स्यात्‌ हद्द्यायेश्च संयुता ॥ 
शकारषकारादियुक्तौ वणैन्यवहारः परुषाख्या दत्तिः । रेफोपटक्षिता 
सेयोगाः क्रकीद्यो रेफसंयोगाः । टकारोपरक्षितो वग॑ष्टवगैः टटडद 
गेति । अस्थां वृत्तो योऽनुपासः स परुषानुप्रासः । तस्योदाहरणम्‌ -- 
तत्र तोयाशयारोषव्याकोरितकुदोशया । 
चकारे शाकिर्विशार्कपिशाशामुखा शरत्‌ ॥ 


६ काव्याखङ्ारसार- 


तोयारयेषु अरोषं साकल्येन व्याकोरशितानि विकासितानि कुरो- 
शयानि पद्मानि यया इति समासः । तथा शाठीनां धान्यानां किंया- 
रुभिः शकैः कपिशानि पिञ्ञराणि आश्चामुखानि दिगवकाशा यसा- 
मिति समासः । अयं च शकारस्य सारूप्येणोपनिवन्धात्परुषानुपरासः । 
उपनागरिका-- 
सखूयसंयोगयुतां मूध वगौन्त्ययोगिभिः । 
स्पर्रेयुतां च मन्यन्ते उपनागरिकां बुधाः ॥ 
सरूपाणां वणानां ये संयोगाः कप्पच इत्यादयलतर्यु्ता । तथा 
वर्गान्दयेडईजणनमेः ङच्चण्टन्तम्प इत्यादिरपतया उपरि ये युक्ताः 
कादयो मकारान्ताः स्पशंसेयक्ता उपनागरिका वृत्तिः । एषा खठ़ 
नागरिकया वैदग्धीजुषा वनितया उपमीयते तत उपनागरिका । नाग- 
रिकिया उपमिता उपनागरिकेति । ““अवादयः कुष्टायर्थे टृतीयया'" 
इति समासः । तस्यामुपनागरिकानुप्रासः । तस्योदाहरणं च-- 
सान्द्रार विन्दब्रन्दोत्थमकरन्दाम्बुबिन्दुभिः । 
स्पन्दिभिः सुन्दरस्पन्दं नन्दितेन्दिन्दिरा कचित्‌ ॥ 
अत्र दकाराख्यः स्प्यो नकारे णोपरि व्यवस्ितेन युक्तः सारूप्ये- 
णोपनिबद्धः । सान्द्रा घना अरविन्ददृन्दोत्था मकरन्दाम्बुविन्दव इति 
संबन्धः } सुन्दरस्पन्दं स्पन्दिभिरिति सामान्यभूतः स्पन्दः सुन्दरस्पन्द- 
मिति विशिष्टेन स्पन्देन विरोषितो रेपोषं पुप्णातीतिवत्‌ । सुन्दरः 
स्पन्दो यक्षमिति हि सामान्यभूते स्पन्दने अन्यपदार्थ युन्दरतावि- 
रिष्टं स्पन्दनं वृत्तिपदाथभूतम्‌ । इन्दिन्दरा भ्रमराः ॥ 
मआम्या-- 
शेपर्वरणे्वथायोगे कथितां कोमलाख्यया । 
ग्राम्यां इत्ति प्रशंसन्ति का्येष्वाहतबुद्धयः ॥ 


रघुदृत्तौ ७ 


पल्पोपनागरिकोप्ुक्तवणीवरिष्टिवरणिकारादिभिरुपनिव 
ध्यमाना । 


म्या । तस्या एव च अपरं नामधेयं कोमठेति । कोमसाख्यया कथि- 
तामिति संबन्धः । तस्यां चानुमरासो आम्यानुप्रासः । तस्योदाहरणम्‌-- 
केङिलोलाटिमाखनां केः कोखादकेः कचित्‌ । 
कुर्वती काननारूढश्रीनुपुररवश्रमम्‌ ॥ 
केठिरोलः करीडारम्पयाः । करैर्मघुरेः । अमो आन्तिर्विपयैयम- 
त्ययः । अत्र रकारककाररे फाः सारूप्येणोपनिवद्धाः । एवमेतासिसो 
बृत्तयो व्याख्याताः । तासु च रसादभिव्यक्तयानुगुण्येन पथक्‌ प्रथग- 
नुप्रासो निबध्यते तदाह--- 
सरूपव्यञ्जनन्यासं तिसृष्वेतासु इत्तिषु । 
पृथक्पृथगनुप्रासघुशन्ति कवयः सदा ॥ 
अयं शोकः सोदाटरणो त्तिखरूपनिरूपणप्रसङ्गेन व्याख्यातः । 
खगनुप्रास्तः-- 
खरूपाथीविरेषेऽपि पुनरुक्तिः फलान्तरात्‌ । 
शब्दानां बा पदानां वा साटाचुप्रास इष्यते ॥ 
स पदद्वितयसिित्या दयोरेकस पूर्ववत्‌ । 
तदन्यस्य खतचत्वात्‌ दयोर्वैकपदाश्रयात्‌ ॥ 
खतच्रपदरूपेण दयोवापि प्रयोगतः । 
भिदयतेऽनेकधा भेदैः पादाम्यासक्रमेण च ॥ 
शब्दानामनुपरुभ्यमानसुर्तिडां तथा पदानामुपरुभ्यमानयुप्तिडां उभ- 
येषां च शब्दपदानां खरूपस्य वणीतमनः अभिधेयस्य च निरन्तर्शब्द- 
व्यापारगोचरीृतस्य वाच्यस्वा्थस्यामेदेऽपि फलन्तराचात्पयैमेदात्‌ 
पुनरुक्तिः सा म्रास्ोऽमिषीयते । 





57172624. 


< काव्यार्ङ्कारसार- 


स च प्रथ तावत्रिपरकारः । द्वयोः खतत्रयोद्धैयोः परतश्रयोः खत- 
च्रपरतत्रयोश्च भावात्‌ । तत्र यसतावहयोः खतत्रयोः स द्िभकारः । 
एकैकसिन्‌ पदे पदसमुदायात्मके च पादे मावात्‌--तदुक्तम्‌-- 


“खतत्रपदरूपेण द्वयोवापि प्रयोगतः । 
मियतेऽनेकधा भेदैः पादाभ्यासक्रमेण च ॥' इति । 
अत्र हि खतत्रपदातमकत्वेन द्वयोः परयोगादेकैकपदाश्रयो खटानु- 
प्रासोऽमिहितः । तस्योदाहरणम्‌- 


काशाः कारा इवोद्धान्ति सरांसीव सरांति च । 
चेतांस्याचिक्षिपुर्ूनां निन्नगा इव निन्नगाः ॥ - 
आचिक्षिपुरपहतवन्तः । अत्र काशादयः शब्दा. अपैरैः काशा- 
दिभिः शब्दैः एकरूपा एकामिष्ेयाश्च । तात्परयमेदेन तु तेषां पुन- 
रुक्तिः । तथा त्र एकेषां काशादिशनब्दानां जातिभेदोपरक्तद्रन्यप- 
रतया प्रयोगः । अपरेषां तु अनन्वग्रारङ्करच्छायया उपमानान्तर- 
व्यात्रृत्तिपरतया । अत्र च खातन्यं पदानां, काञ्चादीनामुपरुभ्यमानयु- 
िङ्रूपत्वात्‌ । एकैकरूपतया चावृतेरुपनिवन्धः । 
पदसमुदायात्मकस तु पादस्य खरूपाथा विरोषे तात्पयैमेदेन पुन- 
रुक्तो पादाभ्यासपरिपाय्या खतत्रपदाश्रयो रारानुप्रासो मवति । पादा-. 
भ्यासक्रमेण चेति क्रमग्रहणेन सङृद्िलिश्च पादाभ्यासे ये मेदाः संम- 
बन्ति तत्खीकारेण पादाभ्यासे रटानुप्रासस्य प्रवृत्तिः सूचिता ! 
. तस्योदाहरणम्‌-- 
लियो महति मभ्य आगस्यपि न चुकूषुः । 
-र्तारोऽपि सति सभ्य आगस्यपि न चुक्धुः ॥ 


ऊघुदृत्तो ९ 


महव्यप्यागसीति संबन्धः । तथा च सत्यप्यागसीति भवूभ्य इति 
सीभ्य इति च चकरषदरु-'ति संपरदानता । अत्र एकत्र पादे नायक 
गतापराधविषयतवेन खीकटकः क्रोधाभावः प्रतिपादितः । अपरत्र तु 
नायिकानां यो भदूपरणयातिक्रमात्कोऽपराधसतद्विषयो नायककवैकः 
कोधाभावोऽभिहितः । अतस्ताययैमेदः खरूपाथां विरोषश्च । पदससु- 
दायात्मकस्य च पादस्याभ्यासः । एवमयं खतत्रपदाश्रयो लाटानुप्रासो 
द्विविधोऽभिहितः । एकैकपदाश्रयः पदसमुदायाश्रयश्च खतत्रपदाश्रयो 
साटानुप्रासः । 

द्रयोरनुपरम्यमानखु्तिडोः परतत्रयोः शब्दयोर्यो खरनुप्रासस्त- 
स्यापि द्वैविध्यं, पदद्वितयाश्रयत्वेन एकपदाधार्वेन च । तदुक्तम्‌ - 
(स पदद्वितयस्थित्या द्योः" इति । सोऽनेकधा मेदेभियते इति 
संबन्धः । तथा द्रयोवेकपदाश्रयादिति । 

ूर्वस्योदाहरणम्‌-- 

कचिदुतफुह्ठकमला कमलन्नान्तषट्‌पदा । 
षटूपद्काणमुखरा मुखरस्फारसारसा ॥ 

सारसा रक्षमणास्याः पक्षिविरोषाः । अत्र कमट्षट्पदमुखरशव्दानां 
खरूपारथामेदेऽपि तातप्मेदेन पुनरुक्तिः पदद्धितयाश्रयित्वं च । तात्प- 
यमेदशचात्र कमरषटपदशब्दयोः कारकराक्तिमेदात्‌ । तथादि । पूर्वः 
कमरराब्दोऽत्र विकासक्रियाक्त्वपरतयोपात्ः, उत्तरस्तु ममणक्रिया- 
कतमूतषट्पदाधारत्वेन । तथा पूर्वः षट्पदशाव्दो अमणक्रियां रति 
करृत्यनोपवणितः, उत्तरस्तु काणक्रियासंबन्धित्वेन । मुखरशब्दौ उं 
विरेषणमूतं सराब्दत्वं भिन्नाभनिष्ठतयावगमयतः । तथादि । पूर्वेण 
मुसखरदाब्देन शरन्निष्ठं भोखयैमवगम्यते, अपरेण ल सारसनिषटम्‌ । 
एवमयं पदद्वितयपरतख्रशब्दद्रयाश्रयो राटानुमासोऽभिदितः । . . 


१० कान्याङडारसार- 


एकपदाश्रयराव्दद्वितयवतं त॒ “ध्रयोर्वैकपदाभयात्‌” इत्युक्तः । 
तस्वोदादरणम्‌-- 
जितान्यपुष्टकिञ्ञस्ककिञ्ञल्कश्रेणिसोभितम्‌ । 
लेभेऽवतंसतां नारीमुखेन्दुष्वसितोत्यलम्‌ ॥ 
अत्र नारीखुखेष्विति वदनानां चन्द्रेणोपमितत्वादसितोत्यलस्य रार 
करूपता ध्वन्यते । किंञ्चल्करब्दयोश्वात्र खरूपा्थामेद्‌ एकपदाश्र- 
यत्वे तात्पर्यमेदश्च । एकस्य जीयमानतया उपादानात्‌ , अपरस्य जय- 
नक्रियाकतुभूता यासे श्रेणिस्तत्संबन्धित्वेन । एवमयं परतत्रयोः शब्द- 
योर्लायनुप्रासो द्विविधो निरूपितः । 
खतन्रपरतत्रयोस्तु यत्रैकस्य शब्दस्य पदान्तरानुपरवेशः, अपरस्य तु 
खातव्येण पदरूपतयावस्थानं तत्र भवति । तदुक्तम्‌-- एकस्य पूर्व- 
बत्तदन्यस्य खतच्रत्वात्‌" इति । एकस्य पूर्यैवत्पदान्तराश्रयेणावस्ा- 
नादित्यथः । तस्योदाहरणम्‌-- 
पद्चिनीं पञ्निनीगाढस्णहयागत्य मानसात्‌ । 
अन्तर्दन्तुरयामायु्॑सा हंसकुलख्यात्‌ ॥ 
मानसात्‌ सरोविरोषात्‌ । दन्तुरयामाघुः महच्वाच्छुङ्खत्वाच उन्नत- 
दन्ता इव चक्रः । अत्र खरूपार्थामेदेऽपि प्निनीरब्दयोहै सशब्दयोश्च 
तारपर्यमेदात्पुनरुक्तिः । एकस्य पदान्तरानुपवेश्ः, अपरस्य च खतत्र- 
त्वम्‌ । तात्पर्यमेदस्तु एकस्य पब्निनीशब्दस्य कर्मरूपत्वात्‌, अपरस्य 
च स्परहाविषयप्रतिपादनारथत्वात्‌ । तथा एकस्य हंसशब्दस्य दन्तुरण- 
क्रियाकवभूतार्थाभिधायित्वात्‌ , अपरस्य तु कुलसंबन्धित्वात्‌ । एवमयं 
पञ्चविधो खरानुप्रासः प्रतिपादितः । खतत्रपरतत्राणां तस्य प्रत्येकं 
द्विभेदत्वात्‌ खतत्रपरतत्रयोश्च समुदितयोरे कमकारत्वात्‌ ॥ 


| 

उधुष्तो ११ 


खूपकम्‌-- 
श्रुत्या संबन्धविरहा्यत्पदेन पदान्तरम्‌ । 
गुणदृत्तिप्रधानेन युज्यते रूपकं तु तत्‌ ॥ 
बन्धस्तस्य यतः श्रुत्या श्रुत्यथोस्यां च तेन तत्‌ । 
समस्तवस्तुविषयमेकदेशविवतिं च ॥ 
समस्तवस्तुविषयं मासारूपकयुच्यते । 
यदैकदेशब़त्ति स्थात्पररूपेण रूपणात्‌ ॥ 
पदान्तरस्य गुणवृत्तेरपरेण पदेन योगे रूपकं भवति । नन्वेवं सति 
नीठमुत्यरमित्यत्रापि नीशाब्दस्य गुणव्तरत्परुकब्देन योगे रूपक- 
तापरसङ्ग इत्यारश्योक्त-- श्रुत्या संबन्धविरहादिति । शतिनिरन्तरा- 
अनिष्टः शब्दव्यापारः । तया श्त्या अनुपपयमानपदान्तरसंबन्धं सत्‌ 
पदान्तरं गुणवृत्ति यत्रापरेण पदेन युज्यते तत्र रूपकता । यथा-- 
ज्योत्ला्बुनन्दुकुम्भेन ताराकुसखुमशारितम्‌ । 
क्रमदो रात्रिकन्याभि्व्येमोद्यानमसिच्यत ॥ इति । 
जतरा्बुशब्दो निरन्तराथनिषठशब्दल्यापारगोचरीकृते उद्क्वे वर्त- 
मानो ज्योतलञाशब्देन सामानाधिकरण्यं नानुभवति । अम्बुत्वज्योत्ला- 
ल्येरिकाथसमवायाभावात्‌ । अतोऽम्ुगताः शोङ्खयाहाद्कल्वप्रसरण- 
शरीरत्वादयो ये गुणासत्सदशज्योत्त्ञागतगुणदृततिः सन्नम्बुराब्दो ज्यो- 
त्वाया वतते । तेनाम्बुराब्दस्य श्रुत्या निरन्तराथनिष्ठन अभिधाव्यापा- 
रेण यः पदान्तरेण ज्योत्खाशब्देन संबन्धसतच्छरन्यत्वाद्वणवृक्तिता 1 
अतोऽत्र रूपकता । नवैवं नीरमुतयरमित्यादौ श्रुत्या संबन्विरटाद्- 
णदृततितवं, किंतर्हि खत एवेति न रूपकताप्रसङ्गः । 
ननु विरुद्धाथामिधायिनोः समानाधिकरणयोः शब्दयोनिरन्तराथ- 
नि्ठेन अभिधाव्यापारेण अनुपप्यमानान्योन्यसमन्वयत्वाययेकस्य रक्ष- 


१२ काव्या्ड्कारसार- 


णया गुणवृक्तित्वमभिषीयते, एवं सति पयायेणात्र गुणव्रत्तितव प्राति । 
नियमकरणाभावात्‌ । ततश्च यथाम्बुब्दस्य ज्योत्लाराव्दसामानाधिक- 
रण्याद्ुणव्तित्वमुक्तं, तद्रज्योत्लाशब्दस्यापि अम्बुशन्दसामानाधिकर- 
ण्याद्ुणवृत्तित्वं कथं न स्यादित्याशङ्खयोक्तं प्रधानेनेति । प्रधानाथानु- 
रोघेन उपसर्जनस्य लक्षणया गुणवृत्तित्वमुपपन्नम्‌ । परधानवद्वर्तित्वा- 
द्णानामित्यमिप्रायः । अतश्च प्राकरणिकार्थमिधायित्वास्मधानाथवि- 
षयो यो ज्योत्लाशब्दः तदनुरोपेन अम्बुशब्दस्य अप्राकरणिकाथत्वा- 
दपरधानार्थस्य गुणन्रत्तित्मुपपन्नमिति न पर्यायेण ज्योत्लाम्बुशञब्दयोः 
परस्परानुरोधेन गुणव्रत्तित्वप्रसङ्गः । 

ननु च ज्योत्लाम्बुनेत्यत्र अम्बुनः प्राधान्यं ज्योत्लायाश्च गुणभावः। 
तथा हि । एतसिञ्श्ोके तद्धावाध्यवसानेन सेकावच्छादितरूपतया 
सेकात्मकतेन यासौ व्योक्नो व्यािरसिच्यतेति प्रतिपादिता, तया 
खसाधनमूतं यत्तदम्भोऽपेक्षितं तदत्र उयोत्लया विरिप्यते ज्योततैवा- 
म्नव्विति । यदत्र सेकसाधनत्वनाम्बु अपेक्षितं तज््योत्त्ेवेत्यथेः । उक्तं 
च **उपसर्जनोपमेयं कत्वा तु समासमेतयोरुमयोः । यच्च प्रयुज्यते 
तद्रुपकमन्यत्समासोक्तम्‌'' इति । एतयोरुभयोरिति । उपमानोपमेययो- 
रित्यर्थः । तत्कथमिदमुक्तं ज्योत््लापदस्य प्राधान्यात्तद्वरोनाम्बुशन्दसय 
गुणव्रृत्तितवं कल्प्यते इति । उच्यते । अत्र॒ खलं दवेऽवस्थे वियते । 
एका तावज्ग्योरखञाया अम्बूकरणावसथा । अपरा तु अम्बुत्वमापादिताया 
उ्योत्लायाः सेकसंबन्धरूपा । तत्र यदा तावज््योरल्ला अग्बुरूपत्वमाप- 
यते तदा प्राकरणिकत्वात्‌ ज्योत्ला प्रधानम्‌ । अम्बु च तद्िपयया- 
दरणः। तदानीं चाम्बुशब्दो ज्योत्लाशब्दानुरोधेनाग्बुगतशौ क्या दिगुण- 
सदशगुणयोगाहक्षणया ज्योत्लायां वृत्तिमनुभवति । तदा च तस्य 
प्रधानाथानुरोधाद्रुणव्रत्तित्वेन रूपकत्वणुक्तम्‌ । यदा तसो अम्बुशन्द 

रघुत्तौ १३ 


आपादिताम्बुभावज्योत्छाभिधायी सन्‌ सेकक्रियया समन्वयमापचयमानो 
यदेतद्त्र सेकसाधनत्वेनाम्बु उपयुज्यते तज्योत्लेवेति ज्योत्लया विशि- 
ष्यते तदा तस्य न रूपकावस्था । पूववस्थायामेवानुभूत गुणवृर्तित्वात्‌ । 
अतस्तस्यामवस्थायामसौ अतिशयोक्तिच्छायां भजते । पूवीवसथपेक्षया- 
तवेतद्रुपकमुक्तम्‌ । प्रधानानुरोधेन तत्र गुणेषु वर्तमानत्वात्‌ । रूपकतवं 
चात्राध्यारोप्यमाणगतेन रूपेण अध्यारोपविषयस्य वस्तुनो रूपवतः 
क्रियमाणत्वादन्वर्थं द्र्टम्यम्‌ । 
अत्र चोपमा नवतिनो ये गुणासत्सदशगुणदशोनादुपमेय उपमान- 
गतयोः शब्दरूपयोरारोपः । तत्र त्रयो द्नभेदाः । केचिदत्र शब्दा- 
रोपमूैकमथौरोपं बरुवते, अपरे त्थीरोपपू्यकं शब्दारोपम्‌ । अन्स्त 
शब्दारोपार्थारोपयोर्योगपयममिधीयते । अयमेव च पक्षो युक्त इव 
दृस्यते । तदाहुः-- 
““कब्दोपचारात्तद्रं रूपके कैश्िटुच्यते । 
ताद्रप्यारोपतश्चन्यैः शब्दारोपोऽतर कथ्यते ॥ 
उपमानगुणेस्तुल्यारूपमेयगतान्‌ गुणान्‌ । 
परयतां तु सङ्कद्धाति तत्र तच्छब्दरूपता ॥'” इति । 
तत्रेति । उपमेये इत्यथः । तच्छब्दुरूपतेति । उपमानरब्दारोप 
उपमानरूपारोपश्च । 
तस्य च रूपकस्य द्विमकारता । खकण्ठेन सकररूपणाभिघानादेकः 
प्रकारः 1 तदुक्तम्‌--वन्धस्तस्य यतः श्रुत्या तेन तत्समस्तवस्तु- 
विषयम्‌" इति । शुतिरमिरन्तराथनिषटोऽभिषान्यापारसयोदाहरणं “ज्यो- 
तकम्बुना" इत्यायुक्तम्‌ । शारितं शवकितम्‌ । जत्र हि सर्वेषामेव रूप्य- 
त्वेनोपात्तानां ज्योलन्दुतारारात्नि्योज्नां यथाक्रममम्ुकुम्भकुुमकन्यो- 


१४ कान्याङ्दकारसार- 


दानानि रूपकत्वेन खकण्ठेनोपा्तानि, न त्वथाक्षिपकस्यचिद्रूषणम्‌ । 
तेन श्रुलयेवात्न रूपणा । अतः समस्तवस्तुबिषयत्वम्‌ । समग्राणि दयत 
रूप्यलेनामिमतानि वस्तूनि खकण्ठेनोपात्तस्य रूपकस्य विषयः । 
अयमसावेकः प्रकारः । 

यत्र तु किचित्खकण्ठेन किंचिचार्था दरपणं भवति, तत्र श्रुत्यर्थाभ्यां 
रूपणादपरः प्रकारो भवति । तत्र चैकदेशविवर्तित्वम्‌ , एक्देरनिरो- 
षेण खकण्ठोक्तया वर्तनात्‌ । तदुक्तं “यतश्च श्रुत्यथौम्यां तख 
अन्धस्तेन तदेकदेशविवतिं च इति । तस्योदाहरणम्‌-- 

उत्पतद्धिः पतद्भिश्च पिच्छाठीबाल्शाकलिभिः । 
राजहंसैरवीज्यन्त शरदैव सरोनृपाः ॥ 

पिच्छाल्यः पक्षपङ्कयः। राजहंसा रक्तचश्चुपादा हंसाः । अबीज्य- 
न्तेति । वीजिधतुप्वपठितोऽपि रिष्टयोगात्‌ मिरिखचिङ्कविक्षपि- 
वद्धातुतया द्रष्टव्यः । अत्र द्वे रूपणे खकण्टेनाभिहिते पिच्छारीषाल- 
शाङिभिरिति सरोनृपा इति च । तथा हि एकत्र पिच्छात्यो वाररू- 
पत्वेन रूपिताः, अपरत्र तु सरांसि टपरूपतेन । राजहंसानां चामर- 
रूपत्वेन रूपणा अरथक्षिप्ता, शरदश प्रकृताया नायिकात्वेन । शरना- 
यिकया कतमूतया राजहं सचामरैः पिच्छालीवाल्शालिभिः सरोषा 
वीज्यन्ते सेति ह्यत्र वाक्यार्थः । एवमेतौ रूपकस्य समस्तवस्तुविष्यै- 
कदेराविवर्तिलक्षणौ द्वौ पकाराबुक्तो । 

यदि वा मालारूपकस्य समस्तवस्तुविषयता तत्र द्यकसिन्‌ रूप्ये समु- 
चयेन अस्यन्ते क्षिप्यन्ते बहूनि रूपकाणि । तदुक्तं -'समस्तवस्तु विषयं 
मालारूपकमुच्यते' । यद्वेति प्रकारान्तरोपकषेपार्थः । तस्योदाहरणम्‌-- 

वनान्तदेवतावेण्यः पाम्थस्लीकालश्रङ्खलाः । 
मारप्रवीरासिरुता भृङ्गमाखश्चकारिरे ॥ 


= 


उुषृत्तो १५ 


वनान्ता वनैकदेशः । वेण्याः केरापाराः काश्र्कख अन्तकप- 
युक्ता आकर्षणश्हलाः । मारमवीरा मन्मथसंबन्धिनो मराः । जत्र 
मृङ्गमाकानामेव केवसानां रुप्यत्वेनोपात्तानां तिस्रो रूपणाः कृताः 
वनान्तदेवतावेण्य इलेवमादिना । तेनात्र समस्तवस्तुविषयता, एक- 
सिन्‌ रूप्ये समुच्चयेन बहनां रूपणानां क्षि्त्वात्‌-- 
एकदेशविवर्ति तु पररूपेण रूपणाद्धवति । तदुक्तं "एकदे श॒च्त्ति 
स्थात्पररूपेण रूपणात्‌! इति । तस्योदाहरणम्‌ । 
आसारधाराविरिसेर्मभोभागपरभासिभिः । 
प्रसाध्यते स धवरेराशाराज्यं बलाहकैः ॥ 
आसारो वेगवद्र्षम्‌ । विशिखाः शराः । अत्र प्रसाध्यत इत्ययं 
शब्दः शेषच्छायया द्वयोरथयो्र्तते मूषणे उपाञने च । तत्र भूषणं 
अकृतम्‌ । शररसमयो हय्र प्रसुतः । तत्र च शुङ्ैवेलादकेर्दिंो भूष्यन्ते । 


` यदुपाजैनं तदपकरृतत्वादत्र परमन्यत्‌ । तस्य च परसयाप्ररृतस्य उपाजनस्य 


यद्रूपं कारककदम्बकं येन तद्रूपवक्कियते नृपविशिखराज्यसंमामभू- 
म्यात्मकं तेनात्र यथाकमं बलादकासारधारादिङ्मोभागानां रूप्यतेना- 
भिमतानां रूपणा विहिता । तेनात्रैकदेरबृत्तित्वम्‌ । एकदेरावरतीत्यत्र 
हि एकदा अन्यदा ईशः प्रभविष्णुयो वाक्या्थसद्ृ्तितवं रूपकस्याभि- 
मतम्‌ । विरोपोक्तिलक्षणे च भामहविवरणे भडोद्धटेन एकदेश- 
शब्द्‌ एवं व्याख्यातो ययेहासामिर्मिरूपितः । तत्र विरोषोक्तिल- 
कषणम्‌--““एकदेशस्य विगमे या गुणान्तरसंस्तुतिः । विशेषम्रथना- 
यासौ बिरोषोक्तर्मता यथा इति । तेनात्र विरोषोक्तिलक्षणवदेकदेस- 
शब्देन अन्यदा प्रमविष्णुवाक्या्थ उच्यते, अन्यत्र च अन्यदा प्रभवि- 
ष्णूपाओनम्‌ । अमतं दि ततर छेषवरोनातर नीतं, तेनत्रैकदेशङ्पिता ॥ 


१६ काव्यालद्धरसार- 


दीपकम्‌-- 
आदिमध्यान्ते विषयाः प्राधान्येतरयोगिनः । 
अन्तगेतोपमाधमौ यत्र तदीपकं विदुः ॥ 
यत्रान्तर्गतोऽर्थप्ामथ्यौवसेयत्वादु पमानोपमेयभावो येषां तथाविधानां 
धर्माणासुपनिवन्धस्तत्र काव्यदीपकं भवति । तथाविधकाभ्यविषयत्वा् 
दीपकस्य तत्काध्यं॑दीगकमिर्युपचारात्सामानाधिकरणप्यम्‌ । अत्र॒ च 
धर्माणामेकवारसुपनिबन्धो द्रष्टव्यः । असङृदुपादाने हि तेषां प्रतिव- 
स्तुपमां वक्ष्यति । अत एव चेकदेशवर्तिनामपि तेषां घमीणां यो दवौ 
उपमानोपमेयभावेन अवसितो वाक्यार्थो बहवो वा तथाविधास्तदुदी- 
पनदेतुत्वादीपकता । यावच तेषां धर्माणामुपमानोपमेयभावसमन्वयेना- 
त्रोपनिबन्धस्तावद्न लासाधान्येतरयो गित्वमापतति । उपमेयस्य प्राधा- 
न्यादुपमानस्य च तादर्थ्येन गुणभावात्‌ । एवं च प्राधान्येतरयोगिन 
इत्ययमत्रानुवादः । प्राप्ताथैत्वात्‌ । प्राधान्यं च इतर्ाप्राधान्यम्‌ । 
ताभ्यां योगः संबन्धो विद्यते येषां ते तथोक्ताः । 
अस्य च दीपकस्य त्रैविध्यम्‌ , तेषां धर्माणामादिमध्यान्तवाक्यवि- 
षयत्वेनोपनिवन्धात्‌ । तदुक्तम्‌ .आदिमध्यान्तविषयाः' इति । 
तत्रादिदीपकस्योदाहरणम्‌-- 
संजहार शरतकाटः कदम्बकुघुमश्चियः । 
प्रेयोवियोगिनीनां च निःरोषलुखसम्पदः ॥ 
अत्र संहरणात्मा धर्मः कदम्बकुसुमद्योभाकर्मकलतेन विरदिणीयु- 
खसम्पतकर्मकततरेन च उपनिवध्यमानोऽन्त्मतोपमः । शरत्समयस्योप- 
वर्ण्यमानतया कदम्बकुसुमश्रीसंहारस्य पाकरणिकार्थनिष्ठत्वाद्विरदिणी- 
सुखसंपत्संहारस्य चाप्राकरणिकार्थविषयत्वात्‌ । तेनात्रान्तर्गतोपमतवम्‌ , 
यथा परेयोवियोगिनीनां निःशेषाः सुखसम्पदः संजहार तथा कदम्ब 


रचुबत्तो १७ 


-कुसुमधियोऽपीति । रारत्कारुशब्दस्य चात्र शरत्समयः ॐषच्छायया 
 अन्तकानुरज्ञितो वाच्यः । संहारस्यान्तककर्मत्वात्‌ । अत्र च प्रथम 
एव वाक्ये संजहारे त्यस्योपनिवद्धस्य द्वितीयवाक्ये अनुषङ्गच्छायया 
उपजीव्यमानत्वादादिदीपकत्वम्‌ । 
मध्यदीपकस्योदाहरणम्‌-- 
विदेशवसतियातपतिकाजनदरोनम्‌ । 
दुःखाय केवर्मभूच्छरचासौ प्रवासिनाम्‌ ॥ 
यातपतिकाः प्रोषितभवैकाः । शरदः प्राकरणिकत्वाद्विदेशवसति- 
यातपतिकाजनददीनयोश्चापाकरणिकल्वादत्रान्तगेतोपमता । अत्र च 
यातपतिकाजनदर्नं दुःखाय केवलमभूदिति मध्यमे वाक्ये प्रवासि- 
दुःखैकदेतुतवरक्षणो धर्म उपात्तः सन्नायन्ताभ्यां वाक्याभ्यां पूर्यैवदुप- 
जीव्यते । तेन मध्यदीपकता । 
अन्तदीपकस्योदाहरणम्‌-- 
तदानीं स्फीतलखवण्यचन्द्रिकाभरनिर्भरः । 
कान्ताननेन्दुरिन्दुश्च कस्य नानन्दकोऽभवत्‌ ॥ 
तदानीं शरत्समये । अत्र इन्दुः प्राकरणिकः शरत्समयस्य उप- 
वर्ण्येमानत्वात्‌ । कान्ताननेन्दुस्त्वपाकरणिकः । अन्ते च सर्वैसुख- 
देतुत्वसुपनिवद्धं सत्‌ पूर्वत्र उपजीव्यते । तेनात्रान्तदीपकता । एव- 
भेतदीपकं रक्षितमुदाटते च ॥ 
ननु उपमाया “उपमा दीपकं च' इति पूर्वमुदिष्टत्वात्‌ यथोदेश्च- 
रक्षणमिति न्यायात्तस्या एव पूर्मं रक्षणं कर्तव्यम्‌, पश्चात्तु दीप 
कस्य । तत्कथमादौ दीपकं लक्षितमिति वक्तव्यम्‌ । उच्यते । 


अनेन म्रन्थङृता खोपरचितकरुमारसंभवैकदेशोऽत्र उदादरणत्वेनोप- 
> कान्या 


१८ काव्यारङरसार-~ 


न्यस्तः । तंत्र पूर्वं दीपकस्योदाहरणानि । तदनुसन्धानाविच्छेदायात्र 
उदेशक्रमः परित्यक्तः । उदेशस्तु तथा न कृतो वृत्तमञ्गभयात्‌ । 
एवमुत्तरत्रापि लक्षणेषु उदेशक्रमानसारणसमाधिर्वाच्यः ॥ 


उपमा-- 


यचेतोहारिसाधर्म्युपमानोपमेययोः । 
मिथो विभिन्नकारादिशन्दयोरुपमा तु तत्‌ ॥ 
येवशन्दयोगेन सा श्रुत्यान्वयमरईति । 
सदृशादिपदा्ेषादन्यथेत्युदिता द्विधा ॥ 
संक्षेपाभिहिताप्येषा साम्यवाचकविच्युतैः । 
साम्योपमेयतद्वाचिवियोगाच निवध्यते ॥ 
उपमानोपमेयोक्तौ साम्यतद्वाचिविच्यवात्‌ । 
क्चित्समासे तद्वाचिविरहेण कचिच् सा ॥ 
तथोपमानादाचारक्यच्‌प्रत्ययवलोक्तितः । 
कचित्सा कतैराचारे क्यङा सा च किया कचित्‌ ॥ 
उपमाने कर्मणि वा कर्तरि वा यो णष्ठुच्कषादिगतः । 
तद्वाच्या सा वतिना च कर्म सामान्यवचनेन ॥ 
षष्टीसप्तम्यन्ताच यो वतिनौमतस्तदमिधये । 
कल्पप्प्रभृतिभिरन्येश् तद्धितः सा निबध्यते कविभिः॥ 
सादृश्यसंबन्धित्वेनोपादीयते यत्पाकरणिकं तदुपमेयम्‌ । न खट 
प्राकरणिकस्यापि सादश्यसंबन्धित्वेन अनुपादीयमानस्योपमेयता, यथा 
राज्ञः पुरुषमानयेत्यत्र पुरुषस्य । पुरुषो द्यत्रानीयमानत्वेन चोयमान. 
त्वात्सत्यपि प्राकरणिकत्वे सादयसंबन्धित्वेनानुपादीयमानत्वानोषं- 
मेयः । सत्यपि च सादर्यसंबन्धित्वेनोपादाने यस्य॒ प्राकरणिकत्वं 


उधुदृत्तौ १९ 


नासि तस्योपमानतवं, न तूपमेयत्वमिति प्राकरणिकमित्युक्तम्‌ । तदेवं 
साद्यसंबन्धितवेनोपादीयमानं यत्पराकरणिकं॑तदुपमेयम्‌ । तद्धुप- 
भनिने सादृद्यप्रतिपादनद्वारेण समीपे क्षिप्यते तस्मादुपमेयम्‌ । 
अप्राकरणिकं तु तथाविधमेवोपमानम्‌ । तयोरुपमानोपमेययोयैत्सा- 
ध॑म्यै समानो धर्मः तेन धर्मेण संबन्धो यः सा उपमानोपमेययोः 
साद्यद्वारेण सामीप्यपरिच्छेदहेतुत्वादुषमा । तस्याश्वारङ्काराधि- 
काराचेतोहारित्वं रुब्धमेव । काव्यशोभावहानां धमीणां गुणन्यतिरि 
क्ततवै सत्यरु्कारतवात्‌ । गुणाः खलठ़ कान्यदोमाहेतबो धमौः । ते च 
माधुर्योजःप्सादरक्षणाः । येषां तु गुणोपजनितशोभे काव्ये शोभा- 
तिशय्ेवुत्वं॑तेऽरुदाराः । यदवोचद्धदवामनः--“काव्यदोभायाः 
कतरो धमा गुणाः । तदतिशयहेतवस्त्वरङ्काराः' इति तेनालङ्कार- 
त्वादेवोपमायाश्वेतोहारित्वं रब्धम्‌ । अतश्चेतोहारीत्यनुवादः । 
्रा्ता्थत्वात्‌ । उपमानोपमेयभावश्च नात्यन्तं साधर्म्येण उपादाने सति 
भवति गोरिवायं गौरिति । अत उक्तं मिथोविभिन्नकालादि- 
्ब्दयोरिति । काादयोऽत्र शब्दपदृत्तिनिमित्तमूता विवक्षिताः । 
केषांचित्वल शब्दानां खार्थे प्रवर्तमानानां कालः प्रवृत्तिनिमित्त , 
यथा वसन्तादीनाम्‌ । केषांचिचु दिक्‌, यथा ॒प्राच्यादीनाम्‌ । केषां- 
चिज्जाति्यथा गवादीनाम्‌ । शुङ्खमथृतीनां ठ॒गुणः । गच्छत्यादीनां 
क्रिया । राजपुरूषादीनां खखामिभावादिः संबन्धः । एवमन्यदप्यनु- 
सर्तव्यम्‌ । मिथ; परस्परं विभिन्नाः कालादयः प्हृत्तिनिमित्तमूतां 
योः कब्दयोसथाविधौ शब्दो वाचको ययोरुपमानोपमेययोरिति 
, बहुनीहिगर्मो बहुत्रीहिः । गोरिवायं गोरित्यमिधाने ठ न भ्रवृत्ति- 
निमित्तभेदः । गोत्वसेेवेकस्य प्रदृत्तिनिमित्तत्वात्‌ । तेन एवंविध उप- 





२० काव्याङ्ङ्कारसार- 


मानोपमेयभावो न भवति । उपमा तु तत्‌, इत्यत्र वाक्ये तुशब्दो 
ऽलङ्कारान्तरे व्यतिरेके । उपमा पुनरे वंप्रकारेत्यथेः । भ 
` एषा चोपमा द्विधा, पूणा छक्ता च । पूण यत्र चतुष्टयमुपादीयते 
उपमानसुपमेयं तयोश्च साधारणो धर्मः सौन्दयीदिरुपमानोपमेयभावसख 
द्योतक इवादिः । सा च पूण त्रिविधा, वाक्यसमासतद्धितावसेय- 
त्वात्‌ । तत्र वाक्यावसेयायाः श्रीतत्वार्थत्वमेदेन द्ैविध्यम्‌ । अव्य- 
यावसेया श्रोती । अन्ययं हि छप्तनिभक्तिकत्वेन उपमानोपमेययोरे- 
कतरत्राप्यविश्रान्तत्वादुभयोरप्युपमानोपमेययोरुपमितिक्रिथाविषयतया 
यथायोगं कर्मकरणभावात्मकं संबन्धमवयोतयति । अतस्तत्र श्रौती 
उपमा । तदुक्तम्‌--“यथेवशन्द योगेन सा श्रुत्यान्वयमरति' इति । 
यञेवशब्दौ चात्रोपरक्षणम्‌ । अन्ययान्तरादपि वाशब्दादेः तेन 
रूपेण उपमानोपमेयभावस्यावगतेः । यथा-- 
तां जानीयाः परिमितकथां जीवितं मे द्वितीयं 
दूरीभूते मयि सहचरे चक्रवाकीमिवैकाम्‌ । 
गाढोत्कण्ठां गुरुषु दिवसेष्वेषु गच्छत्खु बालां 
जातां मन्ये शिशिरमथितां पद्चिनीं वान्यरूपाम्‌ ॥ 
तत्र यथाश्चन्दयोगे तस्या उदाहरणम्‌-- 
क्षणं कामञ्वरोल्थत्ये भूयः संतापत्रद्धये । 
वियोगिनामभू चान्द्री चन्द्रिका चन्दनं यथा ॥ 
अत्र चान्द्री चन्द्रिका उपमेया । चन्दनमुपमानम्‌ । कामज्वरो- 
स्थितिदेतुत्वं॑संतापतबरद्धिनिबन्धनत्वं चानवथितं साधारणो धर्मः । 
यथाशब्दश्चाव्ययत्वेन छप्तविभक्तिकत्वादुपमानोपमेययोरेकतरसििन्र्थे 
विश्रान्तः श्रौतेन रूपेणोभयाधारसुपमानोपमेयभावमव्योतयति । 
तेनेयं संपूणौ श्रौती च । एवमिवशब्दयोगेऽप्युदाहरणं योज्यम्‌ । 


रघुडन्तौ ` ` ` २१ 
नेत्रैरिबोत्रेः पदोसखेरिवं सरःश्रियः 1 


, ~ तरुण्य इव भान्ति स चक्रवाकैः स्तनेरिव ॥ 

_ एवमियमन्ययोपदर्दिता श्रोती संपूणो वाक्योपमोक्ता । ई 
या तूपमा सदशादिभिः पदैः शिष्टा तस्यां न प्रोतेन रूपेण" 
उभयानुयायितया उपमानोपमेयभावोऽवगम्यते, अपि त्वथत्‌ 1 
सदृश्चादीनां पदानामुपमानोपमेययोरेकत्रैव विश्रान्तेः । अन्यत्र च 
तद्रतसादरयपर्ाोचनया तत्संबन्धित्वावगतेः । तेनासो आर्थी. 
तदुक्तं “सद्शादिपदाशेषादन्यथा' इति । अन्यमेति । अश्रोतेनं 
रूपेणेत्य्थः । तस्या उदाहरणम्‌-- | 
प्रनोधाद्धवरं रात्रो किज्ञल्कारीनषटृदम्‌ । 

। पूर्णनदुविम्धपतिममासीककुसुदकाननम्‌ ॥ 
अत्र कुमुदकाननं विकसितं किञ्ञल्काठीनपद्दतविरिष्टसुप- 
मेयम्‌ , पू्ेन्ुनिम्बसुपमानम्‌ , धव्त्वं साधारणो धर्मः । प्रतिमा- 
शब्द्‌ उपमानोपमेयभावावगतिदेतुः । स॒ च उपमाने विश्रान्तः । 
तथाहि । पूर्ेन्दुविम्बं परतिमा मतिनिम्बं सदृशमस्ति बहुत्ीदिरत्र 
करियते । तेन मरतिमाशव्द्‌ उपमाने . विश्रान्तः । तेन चोपमाने 
विश्रान्तेनामि अर्थादुपमेयस्य सादस्यमवगम्यते । साद्दयस्योभयाधि- 
छटानत्वात्‌ः। यदापि च पूर्णन्दुविभ्वेन प्रतिममिति .तृतीयातद्पुरुषस्त- 
दाष्युपमेये खकण्ठेनामिहितं. सादृश्यम्‌ । उपमाने च तस्याथलति- 
पत्तिः । अतो. बहुीटौ उपमानगतसादृद्यपर्याोचनया उपमेयस्वम- 
वगम्यते ।  तदपुरषे तु उपमेयवर्तिसादश्यविचारेण --उपमानस्योप्‌- 
मानलवावगतिरित्यर्थोऽतरोपमानोपमेयमावः । अनर च. उपमेयवर्ति- 
किल्ञल्काठीनषदरपदत्वामिधानसामथ्यादपरमपि साधर््यमनमिहितम- 


ग्र काव्याङ्द्कारसार- 


सितोदरत्वरक्षणमाक्षिप्तम्‌ । यथा पूर्णन्दुविम्बं शशल्यञ्छनत्वादसि- 
तोद्रमेवं कुमुद काननमपि किज्ञल्कारीनषटुदत्वादिति । अतोऽसि- 
तोद्रत्वलक्षणं धर्ममपेक्षय छंतेकदेशत्वाटु्ापीयमुपमा । नत्ररिबोलरेः' 
इत्यादौ तु य्यपि नेत्रोत्खदीनां समानधर्मा दीर्षत्वनीरताद्यः 
खशब्देन नोपात्तासथापि भान्तीत्यभिषीयमानार्थे तेषामनुप्रवेसात्सं- 
पू्ैत्वमेवोपमायाः, चतुष्टयोपरम्भाव्‌ । नेत्रादीनि हत्रोपमानानि । 
उत्पकादीन्युपमेयानि । भानं दीर्षैत्वनीरूत्वादिविरोषणपर्यन्तं साधा- 
रणो धर्मः । इवशब्दश्च उपमानोपमेयभावावगतिदेतुः । तेनेयमुपमा- 
संपूर्णैव प्रबोधाद्धवरुमितीयं त्वसितोद्रत्वपक्षया छपत्वेनाप्ुक्ता । 
समासोपमा चैषा पूर्णन्दुनिम्बपरतिममिति समासस्य विहितत्वात्‌ । 
यदा त्वत्र वाक्योपमा विवक्षिता भवति तदैतदेवोदाहरणं तदुदाहर- 
णार्थत्वेन “अखण्डेनेन्दुना उुल्यमासीर्कुमुदकाननम्‌' हत्येवं परिण- 
मयितन्यम्‌ ॥ 

एवमेषा संपूणी वाक्यावगम्या द्विविधोपमा प्रतिपादिता श्रोती 
आर्थी च । समासावगम्या त्वार्थत्वेन एकमकारिवोक्ता ॥ 


या तु तद्धितावसेया संपूणी तस्या अपि द्वैविध्यं श्रोतत्वार्थत्व- 
भेदेन । तत्र॒ तस्येत्यनेन हि यो वतिर्विषीयते तस्य इवार्थे विधी- 
यमानत्वादिवशब्दवच्छोतेन रूपेण उभयानुयायितया उपमानोफेय- 
भावावगतिनिबन्धनत्वम्‌ । यः पुनस्तेन तुल्यमिति तु्या्थे वतिर्विषी- 
यते ततो जाद्मणेन तुल्यमधीते ब्ाद्मणवदधीते क्षत्रिय इत्युपमेये यत्त- 
दध्ययनकरियाद्वारेण विश्रान्ते तुल्यत्वं तयर्यालोचनया जभादुपमान- 
स्योपमानत्वमवगम्यते । तेनार्थसतत्र उपमानोपमेयभावः । तदुक्मू- 
वतिना च कर्मसामान्यवचनेन । ष्ठीसप्तम्यन्ताच्र यो वति- 


लघुदृत्तो २३ 


नौमतस्तदमिधेयेः इति । क्मेसामान्यवचनो वतिः तेन तुचं 
क्रिया चेद्रतिः' (पा. अ. ५. १. ११५. ) इति क्रियातुल्यत्वेऽ- 
भिधानात्‌ । तेन चाभिषीयते उपमा । वाच्येति पूर्वोपक्रान्तमतरानु- 
षज्यते । षष्ठघन्तात्सप्तम्यन्ताच्च नामतो नाज्नः प्रातिपदिकादिति 
संबन्धः ॥ 
तत्र पूर्वस्या उदाहरणम्‌-- 
अपि सा सुमुखी तिष्ठदृष्टः पथि कथंचन । 
अप्रार्थितोपसंपन्ना पतितानश्रवृष्टिवत्‌ ॥ 
अपार्थितोपसंपन्ना दृष्टेः पथि कथंचन पतिता तिष्ठेदिति संबन्धः, 
यत्रानभवृष्टिरुपमानम्‌ , सुमुखी उपमेया । अगप्राथितोपसंपननत्वे सति 
दष्टिगोचरपतितत्वेनावसानं साधारणो धर्मः । वतिश्च क्रियातु्यत्वे 
व्िधीयमान उपमेये' क्रियाद्वारेण शब्देन वृत्तेन विश्रान्तः संसतुल्य- 
लपयीरोचनयोपमानस्योपमानत्वमवगमयति । ततोऽत्राथौदुपमानोप- 
मेयमावः प्रतीयते । तेनेयं संपूणौ आर्थी च तद्धितावसेया । 
द्वितीयस्या उदाहरणम्‌-- 
किं स्युरुत्ककिका मद्तस्या अपि निरगेाः । 
अकाण्डोड्कामरानङ्गहतकेन समर्थिता ॥ 
. सकाष्डोड्धामरोऽनवसरे उद्भटः । चण्ड' इति पाठान्तरम्‌ । 
उत्कछिकाः उत्कण्ठाः । अत्रासद्थ उपमानम्‌ । तच्छन्दाथ उप- 
मेयः । मन्मयेन समर्पिता यासा निलः उत्कलिकास्तत्कवरकं 
भवनं साधारणो धर्मैः । वतिशचवार्थे विधीयमानत्वादिवराब्दवदुप- 
 मानोपमेययोरेकतरत्राप्यविशान्तः श्रौतेन रूपेणोपमानोपमेयमावमेष 
योतयति । तेनेय॒॑संपू्ा श्रौती च ॒तद्धिताबसेया । अत्र ठु तस्या 


रथः काव्यारङ्कारसोर- 


अपीति पाठे षष्ठयन्ताद्रतिविधेयः । यदा तु तस्यामपीति पाटख्दां 
सप्तम्यन्तात्‌ । यदुत्तःम्‌ “उपमाने यः संशयः स॒ उपमेयाद्यावर्तत 
इति । एवमेषा वाक्यसमासतद्धितावसेया संपूर्णा त्रिविधोपमा प्रति- 
पादिता । तत्र च वाक्यतद्धितावसेययोरुपमयोः परलयेकं श्रोतारथः 
त्वभेदेन द्वैविध्यसुक्तम्‌ । समासावसेयायास्त्वार्थत्वमेव । अतः पश्च+ 
प्रकरेषा संपूर्णा । 
या तु छतेकदेशत्वाहु्ोपमा सा संक्षेपोपमा । तस्याश्च पञ्चविधत्वं 
वाक्यसमाससुन्धातुक्ृत्तद्धितावसेयत्वात्‌ । तत्र वाक्ये या संक्षेपोपमा 
सा पूर्व्दाडता “अखण्डनेन्दुना तुल्यमिति" । अत्र हयसितोद्रत्वस्य 
अनुपाततत्वात्साधारणधमांनुपादानाछुतेकदे स्वमपि विते । । 
समासावसेया पुनः संक्षेपोपमा त्रिविधा । एकद्वित्रिरोपे भावात्‌।- 
एकलोषे द्विविधा, साधारणधर्मेवाचिन इवादर्वानुपादानात्‌ । तवुक्तं 
साम्यवाच्कविच्युते'रिति । तद्वाचिविरदेणे'ति च । साम्य-. 
वाचकः साधारणधर्मवाची । ( साधारणधर्मः) सौन्दर्यादिः ॥- 
तद्वाची उपमानोपमेयभाववाची च इवादिः । अत्र॒ च सर्वत्र भरकरणे 
“संकेपाभिहिताप्येषा' इति, “कचित्‌ समासः इति, “निवध्यतः इति 
च त्रयं प्रत्येकं यथोपयोगमयुषज्यते । 
तत्र साम्यवाचिवियोगेन समासे या ॒संक्षेपोपमा तस्याः पूर्वमेवो- 
दाहरणसुक्तं पपूर्णेन्दु विम्बपरतिममि'ति । अत्र हयसितोदरत्वमर्थसाम- 
्याबसेयत्वाच्छब्देन नोपात्तम्‌ ॥ इवादिनियोगे तु तस्या उदाहरणम्‌ 
इति काठे करोलापिकादम्बकुरसङ्कले । 
त्रिद्ाधीशशादलः पश्चात्तापेन धूजेटिः ॥ 
तां शरिच्छायवदनां नीरोखर्दलेक्षणाम्‌ । 
` सरोजकणीकागोरीं गौरीं भति मनो दधौ ॥ 


लघुडृत्तौ ` २५. 


कादम्बाः पक्षिभेदः । सरोजकणिकागोरीं गोरीमित्यत्र सरोज- 
करणिका उपमान, गोरी उपमेया, रत्वं साधारणो धर्मः । तच्च त्रयं 
खकण्ठेनोपा्तम्‌ । इवायथेस्तु उपमानख साधारणधर्मवाचिना सह 
‹“उपमानानि सामान्यवचनैः, ( पा. अ. २. १. ५५) इति यः 
समासस्तरसामथ्यौदवगम्यते । तेनेयमिवादिशब्दलोपाछतेकदेशा । 
एवमेकलोपे सति द्विविधा समासोपमोक्ता । र 
दवितयोषे . तकप्रकारा भवति, साधारणधर्मवाचिन इवादेश्व 
युगपदपभयोगात्‌ । तदुक्त (उपमानोपमेयोक्तो साम्यतदाचिविच्य- 
वातर्‌ । अत्र साम्यरब्देन साम्यवाची शब्दो रक्ष्यते । साम्यविच्य- 
वाच्योपमाया असंभवात्‌ । तस्मा उदाहरणं (त्रिदशाधीशशादूर' इति, 
‹नीलोत्यरुदलेक्षणम्‌' इति च । 'त्रिद्ाधीरशादलः' इत्यत्र च 
तरिदशाषीरा उपमेयः, शाद उपमानम्‌ । तच द्वयं खकण्ठेनोपात्तम्‌ । 
इवायथैः साधारणश धर्मसतेजसित्वादिः सामथ्यौदवसीयते । "नीरो- 
लरूदलेक्षणाम्‌' इत्यत्र ठु नीरोत्परुपलाशानासुपमानलं, ईक्षणयोरुप-- 
मेयता । एतयोश्च खकण्टेनोपादानम्‌ । नीर्त्वदीषैत्वादिसाधारणो 
धर्म इवायर्थश्च उपमानोपमेयमावात्मकः खशब्देन असुपात्तोऽपि 
समासवशेनाथसामथ्यौदवसीयते । "त्रिदक्चाघीशशादल इत्यस्मान्न 
'नीरोखर्दलेक्षणामि'स्यस्य॒बहुत्रीदिवकृतो विशेषः । तत्र हि 
“इपमितं व्याघ्रादिभिः," इति तत्पुरुषो विहितः । एवमेषा साधा- 
रणधमैवाचिन इवादेश्वापरयोगात्‌ द्वितयरोषे समासे संकषेपोपमोक्ता । 
त्रितयरोपे तु साधारणघमेवाचिन उपमेयामिधायिन उपमानो- 
पमेयभाववाचिनश्च इवादेगपदपयोगात्समासवसिनी _ संैषोपमा 
भवति 1. तदुक्तं “साम्योपमेयतद्वाचिवियोगाच'' इति । जत्रापिः 
ूरयैवत्साम्योपमेयाब्दाभ्यां तद्वाची शब्दो रक्ष्यते । तस्या उदाहरण 


२६ काव्याङह्यरसार- 


““शरिच्छायवदनामि''ति । अत्र हि शशिच्छायातुल्या छायाः यस्य 
तथाविधं वदनं यस्या इति बहुनीदिग्मे बडुीदौ शशिकान्तिरुपमानं 
वदनकान्तिरुपमेया । तयोश्च साधारणो धर्म आहादकल्वादिस्तुल्यलं 
चेति चतुष्टयमवगम्यते । शब्द्स्पृष्टं॑तूपमानमेव शशिच्छयेति ।. 
तदितरस्योपमेयादेखितयस्य समाससामर्थ्येनाथौवसेयत्वात्‌ । एवमेषा, 
त्रितयलोपे समासवर्तिनी संकषेपोपमा उदाहृता । तदेवमत्र चुःप्रकास 
छपा समासोपमा प्रतिपादिता । एकलोपे द्वे, द्वितयरोपे एका, 
त्रितयकोपे चेकेति 

खन्धातुप्रत्ययावसेया पुनरूपमा त्रिविधा क्यच्‌ क्यङ्‌ किप्‌ प्रय- 
यावसेयत्वात्‌ । क्यचूप्रत्ययावसेयापि त्रिविधा कर्मोपमानकत्वादषिः 
करणोपमानकत्वाच । तदुक्तं ““तथोपमानादाचारे क्यचप्रत्यय- 
बलोक्तितः" इति । यथा समासे संक्ेपाभिहिता उपमा समास- 
सामथ्यादवगम्यमाना निवध्यते तथा करसिश्चिद्धिषयेः उपमनात्कर्मणः 
अधिकरणाद्वा आचारार्थे यथाक्रम ॑सोत्र॒ ओपसंख्यानिकश्च यः 
केयच्पत्ययसतङ्ककेन यासो भणितिस्तत्सामर्थ्यादप्यवसीयमाना निब- 
ध्यते । तस्या उदाहरणं-- 

स दुःस्थीयन्‌ छ्ृतार्थोऽपि निःरेषैश्वयसंपदा । 
निकामकमनीयेऽपि नरकीयति कानने ॥ 

निःशेषैश्र्यसंपदा कृतार्थोऽपीति संबन्धः । जत्र दुःस्यमिवासान- 
माचरननिति दुःखः कश्िदारिग्यायुपष्ुत उपमानं, भगवदात्मा उप- 
मेयः, आचाराख्यः साधारणो धर्मः क्यच्पत्ययोपात्तः । अन्न चोप- 
मानसाधारणधर्मयोः शब्दस्पष्टत्वं । उपमेयस्य उपमानोपमेयभावसय. च 
सामथ्यौदवगतिः । तेनेयं॑द्वितयस्य गम्यमानार्थत्वाहितयलोपे सति 
ख्धातूपमा । एवमियं कर्मोपमानिका सुन्धातूपमा उदाहृता । 


कघुदृत्तो २७ 


अधिकरणोपमानिका तु (नरकीयति कानने' इति । अत्र नरक 
उपमानम्‌, काननसुपमेयम्‌ , क्यच्प्रत्ययोपाततस्त्वाचारः साधारणो 
धर्मः । इवादयस्तु क्यच्पत्ययसामर््येनोपमानोपमेयभावस्यावसेयत्वाद- 
भयुक्ताः । तेनेयं एकरोपे सति खुञ्धातूपमा । एवमेषा क्यच्मत्यया- 
चगम्या द्विविधा संक्षेपोपमोक्ता । 

क्यडप्रत्ययसामथ्यावगम्या तु कशैपमानिका संकषेपोपमा भवति । 
तदाह “करैराचारे क्यडा सेति, “तथे"ति, “उपमानादा- 
-चार'” इति । कचिदिति च पूर्ोक्तसयात्रानुषङ्गः । कठैरुपमानादुत्त- 
रेणाचारविषयेण क्या सा सं्ेपोपमा कचिननिवध्यत इयथः । 
तस्या उदाहरणम्‌-- 

कृरानुवज्जगत्तस्य पदयतसतां प्रियां विना । 
खयोतायितुमारग्धं तत्वक्ञानमहामहः ॥ 

खचोतो ज्योतिमीछिका । अत्र खद्ोतायितुमित्यादौ खयोत 
उपमानम्‌ । तत्त्वज्ञान पदार्थखरूपयाथातथ्यपरिच्छेदः, तदात्मकं 
यततन्महदुकछृषटं महस्तेजस्तदुपमेयम्‌ । क्यङ्पत्ययोपात्तश्चाचारः साधा- 
रणो धर्मः । क्यद्ममत्ययसामथ्यावसेयत्ाचत्रेवादेरपयोगः । तेनेय- 
मेकलोपेन सुन्धातुपमोपनिबद्धा । 

कचित्तु विषये कञचैपमानिका सा संकषेपोपमा किपा निबध्यते । स 
च किप्‌ ““सर्मातिपदिकेभ्यः किव्वा वक्तव्यः'” इत्यनेन विधीयते । 
तदुक्तं “सा कपा कचिदिति । अत्रापि तथेति, उपमानादाचार 
इति, कर्तुरिति च त्रयमनुषज्यते । तस्या उदाहरणम्‌ -' छृरानु- 
वज्नगदिति । ङखानुशब्दादाचारक्रिवन्ताच्छतरि रूपम्‌ । जत्र 
छृदानुरपमानम्‌, जगदुपमेयम्‌ , आचार्य साधारणो धर्मैः कि्‌- 


म््८ कान्यार्ङ्कारसार- 


सामथ्याद्वगम्यते । अत्र॒ चोपमानोपमेययोः शब्दोपात्त्वादिवदी- ` 
नामाचारस्य च _अथसाम््यावसेयत्वात्द्वितयलोपः । न सखल्वशरयमां- 
णस्य॒किपोऽथाभिधायिता वक्तं शक्या । एवमेषा सखुञ्धात्ववसेयां 
त्रिविधा संक्ेपोपमा प्रतिपादिता । क्यचूक्यङ्किपूप्रत्ययावसेयतवात्‌ |. 
क्यच्पत्ययसामथ्यावसेया तु द्विविधा । ` कमौधिकरणोपमानकलात्‌ 
क्यपूप्रत्ययावसेया त्वेकम्रकारा । किपूमत्ययावसेयाप्येकमकाररैव 
भवति । तदेवमेषा चतुर्विधा सुन्धातुपरत्ययावसेया संकषपोषमोक्ता ¢ 
कृ्मत्ययसामथ्यवसेया संक्षेपोपमा द्विविधा, कर्मोपमानिका 
कवँपमानिका च । तदुक्तं “उपमाने कर्मणि वा कर्तरिवा योः 
णयल्छषादिगतस्तद्वाच्या से'ति । कषादिगतः केषायनुप्योगकः 
इत्यथैः । कर्मोपमानिकायासस्या उदाहरणम्‌-- 
तस्येतरमनोदाहमदहत्मज्वलन्मनः । 
उमां प्रति तपशक्त्याङ्ृ्टबुद्धेः सरानरः ॥ 
अत्रे इतरस्य प्राकृतस्य संबन्धि मन उपमानं, भगवन्मन उपमेयं, 
दह्यमानल्वं साधारणो धर्मः । तच्च त्रय॑ शब्दस्रष्टम्‌ । उपमानोपमेय 
भावस्त्वत्र णमुल्सामथ्यीदिवादीनामप्रयोगेऽपि गम्यते । तेनेयमेकं+ 
कोपे संकषेपोपमा करममेपिमानिका कृतस्रत्ययावसेया । 
कर्ठुपमानिकायास्तु तस्या उदाहरणम्‌-- 
स दग्धविग्रहेणापि वीर्यमात्रसितात्मना । 
ष्टः कामेन सामान्यप्राणिचिन्तमचिन्तयत्‌ ॥। ४ 
. विग्रहः रारीरम्‌ । अत्र सामान्यभूतः प्राणी गुणातिशयद्यूलयरं 
उपमानं, तच्छब्दनिर्दिष्टश्च भगवानुपमेयः, चिन्तयिवृतवं साधारणे 
घर्मो, णसुल्पसामर््याच्च इवादेरमयोगेऽप्युपमानोपमेयमावावसायः. ‡ 


- ` उधुटृत्तो २९ 


तिनेयमेकलोपे सति कवरैपमानिका सं्षेपोपमा कत्मत्ययावसेया । 
एवमेषा कृखत्ययावसेया संक्षेपोपमा द्विविधा प्रतिपादिता । 


~` या तु तद्धितसामर्थ्यावसेया वतिशब्दादवगम्यते, सा संपूणत्वा- 
तूरधुक्ता । अन्या त्वसंपू्ण कस्पवादेः तद्धितस्य प्योगादवसीयते । 
तदुक्तं कल्पप्प्रभूतिभिरन्येश्च तद्धितेः सा निबध्यते कविभिः" 
इति । प्रभृतिशब्देनात्र “इवे प्रतिङ्ृतो' इत्यादिविहितानां कनादीनां 
भसििहः 1 तस्या उदाहरणम्‌-- 
चण्डारकल्पे कन्दपेष्ुष्टा मयि तिरोहिते । 
संजातातुरुनैरास्या किं सा शोकान्गरता भवेत्‌ ॥ 

अत्र चण्डा उपमाने, मयीत्यसद्रथ उपमेयः, कल्यप्रत्ययेन च 
सादर्यसुपात्तम्‌ । प्रकत्य्थसददोऽथ भगवत्कात्यायनदशा कर्प- 
बादीनां विधानात्‌ क्रोयदिस्तु धर्मः खराब्दानुपात्तोऽपि सामथ्यौद्‌- 
त्रावसीयते । तेनेयमेकोपे सति तद्वितावगम्या संकषेपोपमा । एवम- 
शवक इत्यत्रापि द्रष्टव्यम्‌ । इवार्थोपरक्िते सदरो कनो विधानात्‌ । 
आयःशूलिक इत्यादो तु त्रितयलोपेन तद्धितसामथ्यदुपमावसायः । 
तथाहि, अत्रायःडुलेनान्विच्छतीति विगृह्य “'अयःदूख्दण्डाजिना- 
भ्या''मिति उग्बिधीयते । अत्र चायःदूलसुपमाने, अथान्वेषणोपायः 
कशिदुपमेयः, तीक्षणत्वादिः साधारणो धर्मः, उपमानोपमेयभावश्चेति 
चतुष्टयमवगम्यते । तन्म्यात्खराब्दसपष्टमुपमानमयःदलेनेति । 
शिष्टशब्दस्य तु त्रितयस्यात्राथसामथ्योदवगतिः 1 
„ ननु चात्रोपमानेनायःशलेनार्थान्वेषणोपायस्वोपमेयस्य तद्धावाध्य- 
त्रसानेनापादितामेदस्य प्रतीयमानत्वादतिशयोक्तिरियं न तूपमा । 
तत्कथमेतदुपमानोदाहरणम्‌ । उच्यते । यथा शशरिच्छायवदनाम्‌' 


~ 


३० काव्यार्ढ्ारसार- 


इत्यत्र सत्यपि शरिच्छायाप्रच्छादितङूपत्वे वदनच्छायायाः कथन्चिः 
दवेदपतिपत्तिपुरःसरीकारे णोपमाभेदत्वसुषन्यसतं तथात्रापि भविष्यती 
त्यदोषः । तेनायःशूलिक इत्यत्र त्रितयरोपे सति तद्धितावसेया 
संकषेपोपमा भवति । एवं श्वा मुमूर्षति कूरं पिपतिषतीत्यादावपि यदि 
मरणपतनायानुगुण्यस्य उपमेयभूतस्य॒तद्धावाध्यवसानात्सन्वाच्यया 
इच्छयोपमानभूतया समापादिताभेदस्य प्रतीयमानस्य भेदावगतिः 
निबन्धनं किश्चिद्धियते तदोपमाभेदत्वं वाच्यम्‌ । अन्यथा त्वतिशयो- 
क्तिभेदतास्यावसेया । यदाह सन्विधो भगवान्कात्यायनः-““भाख- 
ङ्कायामचेतनेपूपसंख्यानम्‌'' “न॒ वा ॒तुल्यकारणल्वादिच्छाया हि 
प्रदृत्तित उपकुन्धिरि" ति, ““उपमानाद्वा सिद्धमिति" च । अत्र हि 
नन वा तुल्यकारणत्वादि'त्यादिना तद्धावाध्यवसानं सूचितम्‌ । 
(उपमानाद्वा सिद्धमि'ति तृपमानोपमेयभावः प्रतिपादितः । इयं च 
धातोः सनो विधानात्तदन्तस्य च ॒धातुत्वातयुन्धातुपमावत्‌ धातुधातु- 
पमावसेया । एवं वर्तमानसामीप्यादावप्युपमाभेदत्वमतिशयोक्तिभेदत्वं 
वा यथाप्रतीति योज्यम्‌ । चूर्णिकाकारस्य त्वेवमादो तद्धावाध्यवसान्‌- 
समाश्रयेण नातिशयोक्ति मेदत्वमेवेष्टम्‌ । यदाह--““न तिडन्तेनोप- 
मानमस्ती' 'ति । अत एव दण्डिना “लिम्पतीव तमोऽङ्गानि वर्षती- 
वाज्ञनं नभः । असत्पुरुषसेवेव दष्टिर्निप्फरतां गता'” इत्यादेर्ग्भी- 
कृतातिशयोदेक्षामेदत्वमेव महता प्रपञ्चेनाभ्यधायि । तेन कदा 
देवदत्त मामं गमिष्यसि, एष गच्छामीलयादावपि वर्तमानसामीप्ये 
वर्तमानरूपतया भविष्यत्कालस्याध्यवसानादतिरयोक्तिभेदत्वमेव वा- 





१ “धातोः कर्मण इदयादि सूत्रभाष्ये स्वष्टानि एतानि त्रीणि वार्तिकरानि । 
मदाभाष्ये अ. ३पा. १अ.१ 


रुषुडत्तौ ३९१ 


च्थेम्‌ । एवमन्यत्राप्यूहयम्‌ । एवमेषा वाक्यसमासयुब्धादुक्ृततद्धिताव- 
सेय संकेपोपमा पञ्चविधा प्रतिपादिता । 


संपूणी तु वाक्यसमासतद्धितभेदेन त्रिविधा पूर्वमुक्ता । आसामेव 
चावान्तरभेदा अन्ये निर्दिष्टाः । तथाहि, संपूणैयोवक्यतद्धितोपमयोः 
श्रौतत्वा्थत्वमेदेन प्रयेकं द्वैविध्यसुक्तम्‌ । संक्षेपोपमायाश्च समासो- 
पमाया एकद्रयत्रयलोपेन चतुर्विघत्वम्‌ । एकलोपस्य हि तत्र दैवि- 
ध्यमुक्तम्‌ , इवादेः साधारणधर्मवाचिनश्च रोषात्‌ सुन्धातूपमाया- 
श्चतर्विधत्वम्‌, क्यचक्यङ्किप्मत्ययावसेयत्वात्‌ । क्यचप्रत्ययावसेयां 
हि कर्माधिकरणोपमानकत्वेन द्विविषोक्ता । कत्मत्ययावसेयायाश्च 
ककर्मोपमानकत्वेन द्विविधत्वम्‌ । तदेवमेषा सप्तदराविधा ग्रन्थकृता 
उपमा प्रतिपादिता । तदाहुः-- 
कृत्तद्वितसमासेभ्यः सुग्धातोरथ वाक्यतः । 
पूणी तैकदेशा च गम्यते द्विविधोपमा ॥ 
एकद्वयत्रयाणां च लोपास्सयाष्छोपिनी त्रिधा । 
पूर्वो भेदौ द्विधा चात्र वृतीयस्त्वेकरूपकः ॥ इति 
पूरौ भेदौ द्विधा चात्रेति साधारणधर्मेवाचिरोपाचैकरोपस्य 
द्िविध्यम्‌ । द्वितयरोपोऽपि साधारणधर्मवाचीवादिवियोगात्तथा उप- 
मेयवाचीवादिवियोगाहिविधः । एषा चोपमा विचित्रभेदत्वे सत्यपि 
यत्रैव चेतोहारित्वमसि तत्रैवारङ्कारतां प्रतिपयते न सर्वत्रेखुक्तम्‌ ॥ 
प्रतिवस्तुपमा-- 
उपमानसंनिधाने च साम्यवाच्युच्यते बुधैरयत्र । 
उपमेयस्य च कविभिः सा प्रतिवस्तुपमा गदिता ॥ 


३२ काव्याङ्ड्कारसार- 


यत्रोपमानोपमेययोः संनिधाने सायवाचिनः पदम्खासङृदुपादानं 
क्रियते सा प्रतिवस्तुपमा । ननु यदि साम्यवाचिनः पदस्य ॒तत्रार- 
छृदटुपादानं क्रियते ततोऽनेकवाक्यत्वमापतति । न चानेकसिन्‌ वाक्ये 
इवादीनि प्रयुज्यन्ते, एकवाक्यनिष्ठतया तेषाममिधासामर्यावसित- 
त्वात्‌ । अतश्चेवादीनामप्रयोगे कथं तत्नोपमानोपमेयभावावसाय इत्या- 
शङ्गयाह-- 
भ्राकरणिकेतरत्वखत्यैकश्रोपमेयतां रमते । 
उपमानत्वं चापर इत्युपमावाचिशून्यत्वम्‌ ॥ 


नानावाक्यत्वादिवादीनामपरयोगेऽपि प्राकरणिकत्वाभाकरणिकत्व- 
पर्यांरोचनया अर्थसामथ्यादत्रोपमानोपमेयमावोऽवसीयत इत्यथैः । 


तदाहु दाहुः-- 


इवादेरप्रतीतापि शब्दसंस्कारतः कचित्‌ । 
उपमा रक्ष्यतेऽन्यत्र केवलार्थनिचन्धना ॥ इति 


इद प्रकारत्रयेण उपमायाः प्रतिपत्तिः । कचिदिवादि शव्दसामर््या- 
दुपमा वाच्यभूता प्रतीयते, यथा चन्द्र इव मुखमस्या इत्यादो । 
कचित्तु तत्तद्विशिष्टसंस्कारसदहायाच्छब्दात्खाथीमिधानञुखेन रक्ष्य- 
माणायास्तस्याः प्रतिपत्तिः, यथा शसख्रीर्यामेति । अत्र हि समास- 
निवन्धनेकपयादिसेस्कारसदहिताभ्यां शखीदयामाशब्दाभ्यां खाथौमि- 
धानव्यवधानेन लक्ष्यमाणोपमा गम्यते । कचित्तूपमानोपमेयनिबन्धन- 
गराव्दसस्काराभावेऽपि केवखदेवार्थसाम्यीत्तस्याः प्रतिपत्तिः, यथा 


रूपकदीपकप्रतिवस्तूपमादिष्वितयर्थः । अतश्वास्यां प्रतिवस्तुपमायां : 


केवलेनेवार्थसामर्थ्येनोपमानोपमेयत्वमवगम्यते इत्यदोषः । 


उ्घुदृत्तौ ३३ 
* तस्या उदाहरणम्‌-- 
विररासाद्ो रोके शीरतोन्दयसंपदः । 
निशाः कियत्यो वर्षेऽपि याखिन्दुः पू्णेमण्डलः ॥ 
विरः खल्याः । तादृशः पार्ेतीवरतिन्यो याः शीरसोन्दर्यसंपदः 
तत्सदृद्यः । शीरं सुखमावता । सौन्दयै लावण्यम्‌ । अत्र संवत्सर- 
भध्यवर्तिन्योऽखण्डरारिविम्बा रात्रयो द्वादशा उपमानम्‌ । शीरसोन्द- 
ययोः संभाराः सकरुलोकोक्कृष्टाः कतिपयजनजुष उपमेयाः । साधा- 
णश्च धर्मो विररत्वम्‌ । तच्वोपमानसंनिधाने कियत्य इत्युपात्तम्‌ । 
उपमेयसंनिधाने तु विरा इति । इवायनुपादानेऽपि च प्राकरणिकल्वा- 
भ्रकरणिकलत्वपयौरोचनयात्रोपमानोपमेयभावावसायः । तेनेयं वस्तुनि 
वस्तुनि साधारणोपनिबन्धात््तिवस्तुपमा ॥ 
इति महाश्रीप्रतीहारेन्दुराजविरचितायाञुद्धटालङ्कारसार- 
संग्रहरधुदृत्तौ प्रथमो वगः ॥ 


अथ द्वितीयो वर्मः । 
आक्षेपोऽथीन्तरन्यासो व्यतिरेको विभावना । 
समासातिशयोक्ती चेत्यलङ्कारान्परे विदुः ॥ 
(समासातिशयोक्ती चेत्यत्र 
भ्रलेकममिसंबध्यते । 
 .. भ्षेपः। 
~< अ्रतिपेध इवेष्टसख यो विशेषाभिधित्सया । 


आक्षेप इति तं सन्तः छेसन्ति कवयः सदा ॥ 
३ काव्या० 


३४ कान्याठङ्कारसरार- 


इह काविद्रक्भणितिस्तथाविधा संभवति यस्यां विधित्सितोऽ्थो 
निषेधन्याजेन संस्कियते, न तु निषिध्यते । तत्र विधिस्सितस्यार्थस 
यः प्रतिषेधः क्रियते स प्रतिषेध इव भवति, न तु प्रतिषेध एव । 
अवान्तरवाक्यार्थत्वेन तत्र वाक्यस्यापयैवसानात्‌ । अवान्तरवाक्या्थता 
च तत्र निषेधस्य विधित्सितार्थनिरोधाद्धवति । तत्र हि विधित्सितोऽरथः 
पूर्वोपकरान्तत्वेन खेन्नावतिष्ठमानः खविरुद्धत्वेन निषेधं निषेधतात्पर्- 
तच्याव्य खगतविरोषाभिधानायावान्तरवाक्यार्थीकरोति । अतोऽनन्त- 
रोक्तेन प्रकारे ेष्टस्यार्थस्य विदोषमभिधातुं यत्र निषेध इव न तु 
निषेध एव, असाविष्टार्थनिराकरणस्य केदोन संमवदाक्षेपसं्ञको- 
ऽलङ्कारः सत्कविभिरभिधीयते । सन्तः कवय इति संबन्धः । तख 
भैदद्वितयोपददीनायाह-- 

वक्ष्यमाणोक्तविषयः स च द्विविध इष्यते । 

वक्ष्यमाणसुक्तं चेष्टमा्रित्य निषेधाभिधानादाक्षेपो द्विविध इत्यर्थः । 

ननु “प्रतिषेध इवेष्टस्य' इत्याक्षेपलक्षणसुक्तम्‌ । इष्टत्वं चेच्छा- 
कर्मता । यस्य च वस्तुन इच्छाकर्मता तस्य नावदयसुक्तिक्रियां परति 
कर्मत्वं भवति । इप्यमाणं हि कदाचिदुच्यते कदाचिन्न । अतश्चेष्टस्यो- 
क्तिकर्मतामाश्रित्य यदेतदक्षेपस्य वक्ष्यमणोक्तविषयतया द्वैविध्यमुक्तं 
तन्न संगच्छते इत्यारङ्गयाद--- 

निषेधेनेव तद्भन्धो विधेयसख च कीर्तितः ॥ 

विधेयस्य विधातुं ज्ञापयितुमभिमतस्य यो निषेध इव तेनायं वक्ष्य 
माणोक्तविषय आक्षेपो निवध्यते । एतदुक्तं भवति--विधानकर्मता- 
द्वरेणेवात्र इष्टत्वमवसीयते । निबन्धनान्तराावात्‌ । बिधानकर्मेता च , 
विधानासिकाया उक्तेः कर्मता । साच द्विविधा, आर्थी शाब्दी च । 


-उघुटृत्तो ३५ 


यत्र॒ खरब्दन्यापारमन्तरेणापि शब्दान्तरव्यापारसहायनिषेधसुखेनैव 
विधिस्सितोऽर्थोऽवगम्यते तत्रार्थी । तत्र च वक्ष्यमाणविषय आक्षेपः । 
यत्र तु विधिमुखेनैव वक्त मिषटस्या्थस्योपादानं क्रियते तत्र शाब्दी । तत्र 
चोक्तविषयता आक्षेपस्य । एवं चानन्तरोदितया नीत्या शब्देनार्थेन च 
विधिना यदवसितमिष्टं तस्थोक्तिक्रियाकर्मत्वसंभवादुक्तिक्रियायाः कर्म- 
भूतो योऽर्थस्तदाश्रयं वक्ष्यमाणविषयत्वमुक्तविषयतवं चाक्षेपस्य निवध्यते । 
तत्र वक्ष्यमाणविषयस्याक्षेपस्योदाहरणम्‌-- 
अहो सरस्य माहात्म्यं यद्रुद्रेऽपि दरोदशी । 
इयदासतां समुद्राम्भः कुम्भर्माने तु के वयम्‌ ॥ 

अहो इति विसये । अत्र मन्मथमाहास्म्यं तदवस्थाविरोपसंस्पर्दोन 
प्रतिपादयितुमिष्टम्‌ । तच तस्य तथाप्रतिपादनमियदास्तामिव्यादिना 

, निषिद्धम्‌ । निषेषश्चात्रामिधेयत्वविरोधात्‌ । अभिधेयतवेन च विरोधं 
वक्ति । आनन्त्येन तस्य तथाविधस्य वक्तमशक्यत्वात्‌ । रुदरेऽपि नाम 
शटी दरोति दि सामान्यरूपत्वेन मन्मथमाहात्म्यं प्रतिपादितं न तु 
विरोषरूपतया । अतो वक्तमिष्टानां सरमादात््यावस्थाविरोषाणामय- 
मानन्येनामिधाननिषेध इव नतु निषेध एव । विवक्षिताथविरोधेनावा- 
न्तरवाक्या्थत्वात्‌ । तथाहि, अत्र समुद्राम्भसः कुम्भेमतुमशक्यलवं 
यदसदर्थकर्मुकममिदितं तत्सादस्येनानन्य विरिष्टतवेनोत्कर्षयितुमिष्टानां 
भन्मथमाहात्म्यावस्ाविरोषाणां पू प्रतिपिपादयिपितत्वेन र्न्यप्र- 
तिष्ठानां वाक्यार्थत्वम्‌ । अतश्च तदमिधाननिषेधस्य तद्विरोधादत्रावा- 

¦ न्त्रबाक्यार्थता । न चावान्तरवाक्यार्थो वाक्यविश्रान्तिख्थानतया वक्तं 
+ शाक्यः । न खट रक्तः पटो मवतीत्यत्र रक्तत्वावच्छिन्नपरभवनपर- 
। चराद्वाक्यस्य पटमवनप्ैवसानमात्रत्वं मणम्‌ । अतोऽत्रापि निषेष- 


३६ काव्याङ्ङ्कारसार- 


स्यावान्तरवाक्यार्थत्वेन वाक्यविश्रान्तिखानत्वाभावानिषेधरूपत्वमिव नः 


त॒ निषेधरूपता । स च निषेषोऽत्रावान्तरवाक्यत्वात्मधानवाक्याथीनु 
गण्येन प्रवर्तमानः खकण्ठेनाभिधानं मन्मथमाहात्मयावखाविरोषाणां 
निषेधति, न युनरथेसामथ्यावसेयमपि । अतश्च समुद्राम्भसः कुन्भै- 
मौतुमशक्यत्वमसदथकठकं खकण्ठेनामिहितं यत्तत्सादद्येनावसितै 
संविज्ञानपदद्यूल्ये सरमाहात्म्यावखाविरोषाणामानन्त्यरक्षणे विरोषे 
वाक्यस्य पयैवसानं तेनायमिष्टमर्भ प्रतिषेधव्याजेन विरोषेऽवस्थापयति 
तस्मादाक्षेपः । अत्र च “अदो सरस्य माहात्म्यं यद्ुदरेऽपि द्रोदसी! 
इत्येतच्छब्दव्यापारसहायेन “इयदास्ताम्‌" इति निषेधेनैव खकण्ठेना- 
नुपात्तानामपि मन्मथमाहात्म्यावस्थाविदोषाणां वक्ष्यमाणतया सूचनम्‌ । 
तेषां च तथा सूचितानां निषधन्याजेन संविज्ञानपददयन्यानन्त्यमेद्‌- 
प्रतिपादनम्‌ । अतो वक्ष्यमाणविषयता आक्षेपसय । 
उक्तविषयस्य तु तस्योदाहरणम्‌-- 
इति चिन्तयतस्तस्य चित्रं चिन्तावधिर्म यत्‌ । 
क्र वा कामविकल्पानामन्तः कारस्य चेक्षितः ॥ 


अत्र चित्रत्वसयोक्तस्योक्तिः क वेति प्रसिद्धत्वादाक्षिप्यते । पूर्वत्र ` 
खट विरुद्धत्वमाक्षेनिवन्धनमुक्तम्‌ , इह © प्रसिद्धत्वम्‌ । द्वाभ्यामेव 


च प्रकाराभ्यामाक्षेपो भवति विरुद्धत्वेन प्रसिद्धत्वेन च । उक्तच-- 
"वस्तु प्रसिद्धमिति यद्विरुद्धमिति वास्य वचनमाक्षिप्य । अन्यचथा- 


त्वसिच्यै यत्र बूयात्स आक्षेपः” इति । भरसिद्धलं चात्र समर्थयितुं 


कारसादरयमुक्तम्‌ । यथा कारुसयान्तो नेक्ष्यते तद्वत्‌ कामविकल्पानाम्‌। 
अतो नैवात्र चित्रत्वम्‌ । अन्यत्राप्यस्य रूपस्य परिदष्टत्वादिति । 
कारतुस्यतया चात्र कामविकल्पानामानन्त्यात्मको विरोषः संविज्ञान 


उषो ३७ 


पद्ू्योऽभिषित्सितः । तस्य च चित्रतया सामान्येन पू्वसुपक्रान्त- 
खाना निेधवरेन संविज्ञानपदशलयेन विवक्षितेन रूपेण वाक्यारयंमू- 
तल्वाननिषेधस्य पूरववदवान्तरवाक्याथेता । तेन कवेत्ययं निषेध इव नतु 
निषेव एव । तेनात्रोक्तविषयता आक्षेपस्य । तदाहुः-- 
वक्तुमिष्टे निषिद्धता । 
तदङ्ग तद्विरोधेन यत्रा्षेपो भवेदसो ॥ इति । 
शब्देन स्पस्यते (स्पे?) व्छमिष्टे उक्तविषये आक्षेपे । वक्ष्य- 
माणविषये तु विवक्षितस्य आर्थता । शब्दान्तरन्यापारसहायनिषेध- 
मुखेन तस्योपस्थाप्यमानत्वात्‌ । यश्चात्रोभयत्रापि निषेधः क्रियते स 
बिवक्षिताथैविरोधात्वतादययै त्यक्त्वा विवक्षितमेवा संकुर्वस्तदज्गतां 
्रतिपयते । अतोऽत्र द्विविध आक्षेपो मवतीत्यर्थः । 
अथौन्तरन्यासः । 
समर्थकस्य पूर्वं यदचोजन्यसख च पृष्ठतः । 
विपर्ययेण वा यत्खाद्धिशब्दोस्यान्यथापि वा ॥ 
ज्ञेयः सोऽथौन्तरन्यासः 
यत्र समथ्य॑समथकमावः सोऽथोन्तरन्यासः । तत्र हि समर्थकख 
समथकतावगतिरेतुं व्यासं पक्षमैत्वं चानुपन्यस्या्थान्तरस्ेवोपन्यासः 
। क्रियते । व्यातिपकषर्मलयोः सखरब्देनानुपाचयोरपि गर्भीङतत्वात्‌ । 
। अतोऽवावथान्तरन्यासः । स च चतुर्विधः । तत्र समरथके पूर्ैममिहिते 
| समथ्य॑ख यत्र पश्चादमिषानं ततर द्वौ प्रकारो भवतः । दिशब्दाभि- 
| व्यक्तत्वं समथ्यैसम्थकमावलैकः प्रकारः । तदुक्तं “समर्थक पूर्व 
| यद्वचोऽन्यस्य च पृष्ठतः” । इति, (“दिशब्दोक्ये' ति च । 


३८ कान्यारुड्ारसार- 


तन्नासि यन्न कुरुते रोको श्यत्यन्नकार्थिकः । 
एष सर्वोऽपि भगवान्‌ बद्रमूय स वर्तते ॥ । 
बद्र भूय अचिरङृतोपनयनत्वमापद्य । अत्र शर्वस्य सर्वैलोकाति- 
शायिनो बद्रभावेन बृत्तिमनुपपद्यमानतयाराङ््य तत्समर्थनाय समर्थकं 
ूर्वेमेवोपन्यसतं ““तन्नासि यन्न कुरुते" इति । अत्यन्तकार्थिकत्वादनु- 
चितमपि रूपमनुभूतवान्‌ शर्वस्तदन्येवंविधपुरुषवदिति । अत्र च 
हिशब्देनामिन्यक्तः समथ्य॑समर्थकमावः । 
यत्र पूर्वेणैव करमेण समर्यसमर्थकयोल्पन्यासे दिशब्दश्चा्थसाम- 
्यावसेयार्थत्वान्न प्रयुज्यते तत्र द्वितीयोऽ्थौन्तरन्यासमेदो भवति । 
तदुक्तं “अन्यथापि च'' इति । दिशब्दोक्तिमन्तरेणापीत्यर्थः । 
तस्योदादरणम्‌-- 
म्रच्छन्ना शस्यते इत्ति: स्रीणां भावपरीक्षणे । 
प्रतस्थे धूजैरिरतस्तनु खीङृत्य बाटवीम्‌ ॥ 
भावः आशयः । वाटवीं ब्रह्मचारिसंबन्धिनीम्‌ । अत्र धूजैटेर्बटुवे- 
षाठम्बनेन प्रच्छन्ना इत्तिरनुपपन्नत्याशङ्खय तत्समर्थनाय पूर्वमेव समर्थ- 
कममिहितं “परच्छना शस्यते वृत्तिः" इत्यादिना ! योषिदारायपरीक्ष- 
णप्वृतततवादूजटिः प्रच्छन्नां वृत्तिमाश्रितवानिति । दिशब्दश्वात्रातःश- 
व्दसामर्थ्ेन यस्मादित्यस्यार्थस्यावगतत्वानोपात्तः । एवमेतौ समर्थकपूर्वो- 
पन्यासावर्थान्तरन्यासौ द्वावेवोक्तौ । यत्रापि वेतद्विपर्ययेण सामर््यसख 
पूर्वसुषन्यासः पश्चात्सम्थकस्य, तत्रापि समर्थ्यसमर्थकभावे हिशब्दाव 
गतेऽथाक्षिे च सति द्वैविध्यम्‌ । तदुक्तं “विपर्ययेण वा यत्खाद्धि 
शब्दोक््यान्यथापि वा” इति । पूरवस्योदाहरणम्‌-- 
हरोऽथ ध्यानमातश्थौ संखाप्यात्मानमात्मना । 
विसंबदेद्धि प्रत्यक्षं निर्ध्यातं ध्यानतो न तु ॥ 


षुडृत्तो ` ` १९ 
-ˆ अत्र हरस्य व्यवहितायर्थविषयत्वेनाप्रतिहतवादेन्द्ियव्ितवात्‌ सति 
जादेन्द्रियजन्यप्तक्षसंभवे ध्यानाश्रयणमयुक्ततवेन संभाव्य तत्सम्थना- 
योक्तं “विसंबदेद्धि परतयक्षम्‌' इत्यादि । अयन्तानिसंबादकोपरब्ध्यु- 
पायार्थितवा्यानमासितवान्‌ हर इति । 
दिशब्दानभिव्यक्ते तु समर््यसमर्थकमावे यत्र समथ्यस्य पू्वसुप- 
न्यासस्तत्रोदाहरणम्‌-- 


अपदरयच्चातिकष्टानि तप्यमानां तपांस्युमाम्‌ । 
असंभाव्यपतीच्छानां कन्यानां का परा गतिः ॥ 
बदह्ूनामभिमतवरमाष्युपायानां प्रा्थनादीनां संभवे कसराद्भगवती 
तपसा रारीरमायासितवतीत्याशज्नय तत्समथनायाभिहितं “असंभाव्य 
पतीच्छानाम्‌' इति । दुःपरापमत्रीमिखाषित्वात्तपः समाश्रितवती । 
तपांसि भगवतीं खेदयन्ति । तानि पुनः सा तथाविधान्युपाजेयति । 
अतस्तपसतप्यते ^तपस्तपःकर्मकसेवे'ति कतः कर्मवद्भावः । एवमेष 
चतुर्विधोऽथौन्तरन्यासोऽमिहितः । 
ननु यदि समथ्य॑समर्थकमावे सत्यथौन्तरन्यासो भवति । एवंसत्य- 
्रस्तुतप्रशसादृष्टान्तयोरपि समथ्यसम्थकमावसद्धावादथौन्तरन्यासता- 
भ्रसङ्गः । तथाहि । ““्रीणितप्रणयि खादु काटे परिणतं (च यत्‌ ) । 
त्रिना पुरुषकारेण फं परयत शाखिनाम्‌" इत्यस्यामप्रस्तुतप्रशसायां 
विरोषात्सामान्यस्य प्रतिपत्तियैथा सेचनादिकं पुरुषव्यापारमन्तरेण 
वनराखिनां विविधगुणोपेतस्य फलस्य प्रसूतिरदैवमधाना एवमेतत्सव 
जगति देवप्रथानमिति । अत्र च सम््यसमर्थकमावो विद्यते । सर्व 
जगचे्टितं देवमानं, पुरुषकारान्वयव्यतिरे काननुविधायित्वादनशाखि- 
फरुवदिति । ततश्च तत्राप्यथीन्तरन्यासत्वपरसज्गादरक्षयव्यापिरछक्ष- 


99 काव्याङ्ङ्कारसार- 


णद्ोषः । इष्टान्तेऽपि च (सम्य )समर्थकभावो वियल्ञे। तथाहि 
‹्वयि इष्ट एव तस्या निवीति मनो मनोभवज्वकितम्‌ । आलोके हि 
सितांशोर्विकसति कुमुदं कुमुद्रत्याः”” ॥ इत्यत्र यथा चन्द्रगुणपक्षपा- 
तित्वेन कुमुदिन्याश्वन्द्रारोके कुञुदं विकसति, तद्वह्णपक्षपातित्वाचः 
स्यास्त्वद्दीने मनो मन्मथाभिप्रज्वकितमुपशाम्यतीति समथ्यैसमर्थ- 
कमावोऽवगम्यते । तेन दष्टान्तेऽप्यथीन्तरन्यासतापरसङ्ग इत्याराह्याद-- 


प्रकृता्थेसमर्थनात्‌ । 
अप्रस्तुतग्रशंसाया दृष्टान्ता एथक्सितः ॥ 

सत्यमप्रस्तुतप्ररोसायां दृष्टान्ते च समर्थ्यसम्थकमावोऽवगम्यते, न 
तु तत्राथान्तरन्यासवत्समधथ्यैसमर्थकमावस्य संमवः । अथान्तरन्यासे 
हि समर्थ्यस्य यथायोगं पूर्वोत्तरकारुभावित्वेन खकण्ठेनोपात्तस्य सम- 
थनम्‌, अ्रस्तुपररंसायां त्वप्रकृतसामर्थ्येन प्रङ्ृतमाक्षिप्यते, न तु 
सरकण्ठेनोपादीयते, यथा पूर्वोपवर्णिते उदाहरणे । तत्र हि वनशाखिनां 
फरुदरीनेनाप्रकृतेन दैवप्रधानेन समग्रजगद्रोचरं दैवप्राधान्यं प्रकृत- 
माक्षिप्यते, न तु तस्याथौन्तरन्यासवत्खकण्डेनोपादानम्‌ । अतश्च तत्र 
सत्यपि समर्यसमर्थकमावे शब्दोपकरान्तप्रकृतार्थनिष्ठत्वाभावानार्थान्त- 
रन्यासत्वम्‌ । दष्टान्तेऽपिच द्वयोरपि समर्थ्यसमर्थकयोः खकण्ठेनो- 
पात्त्वात्सत्यपि खकण्ठोात्प्रकृताथनिष्ठत्वे दृष्टान्तस सम्य॑समर्थ- 
कमावपुरःसरीकारेण भ्रवर्तमानत्वान्न भवत्यथीन्तरन्यासत्वम्‌ । न खड 
तस्य समर्यसमर्थकभावयपुरःसरीकारेण प्रवृत्तिः । निम्बप्रतिनिम्बमाव- 
मात्रस्य सब्दस्पष्टत्वात्‌ । अथाद्धि तत्र सम्यसम्थैकभावावसायः । 
अथीन्तरन्यासे तु समर्थ्यसमर्थकमभावेनेवोपक्रमः । तेन यत्र॒ समथ्यै- 
समर्थकभावोपक्रममर्थीन्तरोपादानं तत्राथोन्तरन्यासल्वाडृष्टान्तस्यार्थान्त- 


उुखृत्तौ १ 


हन्प्रासताभसङ्गो न भवति । तदिदसुक्तं श्रटतार्थसमर्थनादि!ति । 
प्रत्र ्रृतशब्दः खकण्ठोपात्तपरकृता्थनिषठो द्रष्टव्यः । समर्थनं चात्रो- 
प्रकमावस्थावल्युपात्तम्‌ ॥ 

व्यतिरेकः-- 

विरोषोपादानं यदस्यादुपमानोपमेययोः । 
निमित्तादश्िदृ्टिभ्यां व्यतिरेको द्विधा तु सः ॥ 

उपमानोपमेययोः परस्परं यत्र विरोषः ख्याप्यते स व्यतिरेकः । 
तत्र॒द्युपमानादुपमेयस्योपमेयादुपमानस्य वा केनचिद्धिरोषेणातिरेक 
आधिक्यं तसाब्यतिरेकः । स च द्विविधः । तत्र विरोषख्यापननिमि- 
त्स्याथसामथ्यीदाक्षेपादेकः प्रकारः । अपरस्तु तस्य खरब्देन प्रति- 
पादनात्‌ । तदुक्तं निमित्ताृष्टिदृष्टिभ्यां द्विधा! इति । एतावपि 
च मेदो प्रलेकं द्विविधो । कचिद्धि अर्थसामथ्यौखतीयमाने उप- 
मानोपमेयमावे पूोक्तिन भकारदवयेन व्यतिरे कः ख्याप्यते, कचि 
इवादिमिरुपात्तेः । 

तत्राथसामर्थ्येन यत्रोपमानोपमेयभावोऽवगम्यते तत्र पूवैसिन्म- 
कारये पूर्वभेदस्योदाहरणम्‌-- 

सा गौरीशिखरं गत्वा ददर्शोमां तपःकृदाम्‌ । 
दूरतस्तनुम्‌ ॥ 

राहुणा पीता द्रवद्रन्यस्योद्कादेः खगबिलान्तमौवनं यत्द्रदात्मा- 
भ्यन्तरीकृता प्रभा यस्य स तथोक्तः । जत्र राहुपीतप्रमत्वविरिष्टयेन्दो- 
सतनुरूपमानं, तपःछृशा पार्दयुपमेया, अनयोः साधारणो धर्मः 
खमावतः सौन्दर्ये सति निमित्तवसाद्विच्छायत्वम्‌ । तच खकण्ठेनानु- 
पात्तमपि पदाथखरूपपर्यारोचनया लभ्यते । एवमिवायमावेऽप्युपमा- 


४२ काव्यारड्कारसार- 


नोपमेयमावस्यात्र सामथ्यौत्मतिपततिजयन्तीमिति च उपमानादुपमेयस्य 
विरोषः ख्यापितः । तस्य च विदोषस्य सख्याप्यमानस्य निमित्तमत्र न 
खकण्ठेनोपात्त, अथसा््यात्तु तदवगम्यते । राहुरिन्दुप्मापाने तथा न 
समर्थः यथा तपःसातिशयत्वात्पारवतयाः क्षामत्वे इति राहुतोऽपि तपः- 
सातिशयत्वमुपमानादुपमेयस्य विरोषनिमित्तमत्रावगम्यते । एवमयमनु- 
पात्तनिमित्तो व्यतिरे कः । उपाच्तनिमित्तस्तु- 

पद्मं च निशि निःश्रीकं दिवाचन्द्रं च निष्पभम्‌ । 

स्फुरच्छयेन सततं मुखेनाघः भकुर्वतीम्‌ ॥ 

मुखमुपमेयम्‌ । पदममिन्दुश्चोपमानम्‌ । तच्चात्र द्वयं खकण्टस्पष्टम्‌ । 
तयोस्तु साधारणो धर्मः कान्तिमत्तादिरुपमानोपमेयभावश्वतयेतदुभयं 
साम््यादवगम्यते । न खस्वत्र 
द्योतका इवादय उपात्ताः । अधः प्रकुर्वेतीमिति चोपमानादुपमेयस्य 
विदोषः ख्यापितः । तत्र च निमित्तमुपात्तमुपमानोपमेयोभयाधारत्वेन । 
उपमानयोस्तावत्पद्चन्द्रयोर्निशि दिवा च यथाक्रमं निःश्रीकत्वनि- 
प्प्रभत्वे, उपपरेये तु रात्रिन्दिवं स्फुरच्छायता । अतो विरोषे निमित्त. 
दरीनेनायं व्यतिरेकः । 
तदेवं यत्रेवादिनोपमानोपमेयभावो नावयोतितस्तत्र द्विविधो व्यति- 

रेको दर्दितः । इवायुपात्ते तुपमानोपमेयमावे यो व्यतिरेकस्तमाह-- 

यो वेधर्म्येण ट्टान्तो यथेवादिसमन्वितः । 

व्यतिरेकोञ््र सोऽपीष्टो विरोपापादनान्वयात्‌ ॥ 


धयो वैधर्म्येण दष्टान्त' इति °विदोषापादनान्वयादि'ति च व्यति- 
रेकरक्षणं योजितम्‌ । वेध्य हयपमेयधर्मस्योपमाने विगमः । '्यथेवा- 


निधकर = ` ` ` 


लघुखृत्तो ` ४३ 
दविसमन्वित' इत्यनेन यथेवायवयोतितत्वमुपमानोपमेयमावस्याह । 
तस्योदाहरणम्‌-- 

ज्ीणपणीम्बुवाताशकष्टेऽपि तपसि सिताम्‌ । 
समुदन्तं नापू गर्वेमन्यतपखिवत्‌ ॥ 

शीणीपणाम्बुवातानामाशो भक्षणम्‌ । अत्रान्यतपखिन उपमान, 
भगवती उपमेया, साधारणश्च धर्मैः कटे तपस्यवसितत्वाचेतसः 
सोष्ासता । वतिश्वात्र गर्वोद्रहननिबन्धनं यत्तचेतसः सो्टासत्वं 
तज्निबन्धनसुपमानोपमेयभावमवगमयति । गवं न समुद्वहन्तीमिदयुपमा- 
नादुपमेयस्य विदोषः प्रतिपादितः । अन्ये किल तपखिनः सातिश्च- 
यतपोवशात्समुलसितवितताः सन्तो ग्वै समुद्हन्ति, भगवती तवत्यन्त- 
मुपरान्तचित्ततवान्न तथा। एवं चात्र ग्वोपक्रमावस्थपिक्षमुपमानोपमेययोः 
साद्य, तदनिवादाचूपमानादुपमेयस्य व्यतिरे कः । अनिवौहे च 
निमिक्तमन्र खकण्ठेनानुपात्तमप्य्थसामथ्यीदवगम्यते अ्यन्तोपशान्त- 
चित्तत्वं नाम । एवमयं निमित्तादने वल्युपात्तोपमानोपमेयभावो 
व्यतिरेक उदाहृतः । निमित्तोपादाने तु तस्योदाहरणसुनेयम्‌ । एवमेते 
चत्वारो व्यतिरेकाः प्रतिपादिताः । निमित्तदशनाद्शीनाभ्यां यो 
व्यतिरेको तयोः भ्रलेकुषमानोपमेयमावस्य इवादुपादानानुपादानाभ्यं 
द्विमेदत्वात्‌। एषामपि चलुरणौ व्यतिरेकाणां श्िष्टोक्तियोम्यशब्दोपादाने 
सति पुनरपरे पूर्वोपकान्तेनेव रूपेण चत्वारो मेदा भवन्ति । तदाद-- 

श्िोक्तियोग्यसचन्दस्य ष रि रो ^ (न । 
विशेषापादनं यत्खाब्रतिरेकः स च स्तः ॥ 

'दकमय्लोचायीणामित्यादिवकष्याणरकषणं शिष्टम्‌ । शिष्टार 

ारसणुचितं युचारणे तत्ससुचितस्य  रब्दस्य यदा तन्रेण सदश्‌- 


४४ काव्यारुङ्कारसार- 


शब्दान्तरोपादानहेतुतया वा प्रयोगो न क्रियते अपि तु एथक्‌ प्रथगुः 
चारणं, तदा विरोषापादने सति व्यतिरेको भवति। तस्योदाहरणम्‌-- 
या हेिरी श्रीस्तपसा मासेनैकेन विश्रुता । 
तपसा तां सुदीर्घेण दूराद्विदधतीमघः ॥ 
अत्र शिशिरशोभा उपमानं, भगवती उपमेया, तयोश्च साधारणो 
धर्मस्तपोयुक्तत्वं नाम । एकत्र तपा माघो मासः, अपरत्र त्वभ्युदयहेतुः 
ङच्छाचरणम्‌ । इवादयश्वात्रानुपात्ता अपि सामथ्यदवगम्यन्ते । 
व्यतिरेकस्तु 'ृराद्विदधतीमध' इति। तस्य च निमित्तं मासैक्यं दीघर्त् 
च तपसोः । तच्च यथाक्रममुपमानोपमेयगतत्वेनोपात्तम्‌ । तत्र॒ च 
वत्यादिना अनुपाते उपमानोपमेयभावे निमित्तदशनेन व्यतिरेक 
उदाहृतः। एवमनया दिशा अन्यदपि श्िष्टोक्तियोग्यराब्दनिबन्धे सति 
व्यतिरे कस्य पूर्क्तनयेन मेदत्रयसुदाहारयम्‌ ॥ 
विभावना-- 
क्रियायाः प्रतिषेधे या तत्फलस्य विभावना । 
ज्ञेया विभावनैवासौ समाधौ सुलभे सति ॥ 
इह यत्किचिजज्ञायते तत्समे क्रियाफलम्‌ । क्रियामुखेन कारणेभ्यः 
कार्योदत्तेः प्रातीतिकेन रूपेण परिदश्यमानत्वात्‌ सर्वेषां फलभूतानां 
क्रियेवान्यवहितं कारणम्‌ । यत्र च क्रिया प्रतिषिध्यते अथ च क्रिया- 
फलस्योयत्तिरुपदिर्यते तत्र विभावनाल्योऽरकारः । कारणविंगमे किङ 
कार्यस्य तत्रोत्पत्तिरुपवर्ण्यते । अतो विरुद्धामासा भावना उत्पादना, 
तेन विभावना। नन्वेवं सति व्यथंदोषत्वप्रसङ्गः "विरुद्धार्थ मतं व्यर्थम्‌? 
इति अत आह- समाधौ सुरभे सतीति । समाधिः परिहारः । 
यत्र विरोधस्य सुकभः परिहार इत्यर्थः । तस्या उदाहरणम्‌-- 


कघुदृत्तो ४५ 


अङ्गलेखामकादमीरसमारम्भनपिञ्ञराम्‌ । 
अनरक्तकताम्राभामेोष्ठसुद्रां च बिच्रतीम्‌ ॥ 

अज्गटेखा शरीरयष्टिः । कार्मीरं कुङ्कुमम्‌ । येग्रं॑पीतच्छायता 
शरीरस्य सा नायिकानां कुङकमसमारम्भनलक्षणक्रियाकायौ प्रायेण 
परिद्द्यते, भगवत्यास्तु शरीरे पीतच्छायत्वं न कुङ्कमसमालम्भनेनोत्ा- 
दितम्‌ । अतः कुङ्कमसमारम्भनलक्षणायाः क्रियाया विगमे फलस्य 
पीतच्छायत्वस्यात्रोपदेशः । परिहारथ्वात्र खाभाविकतया तच्छायत्वमिति। 
तेनेयं विभावना । अनलक्तकताम्रक्षामित्यत्रारक्तककारणिकाया राग- 
क्रियाया निपेधे तत्फलस्य लोदित्यस्य उत्पत्तिः खाभाविकी निर्दिष्टा । 
अतो विभावना । अत्र च कुङ्कमादिसंपायेन पिञ्चरत्वादिना उपमान- 
मूतेन खाभाविकस्य पिज्ञरत्वादेरुपमेयमूतस्याभेदाध्यवसायोऽतिश- 
योक्तया द्रष्टन्यः ॥ 

समासोक्तिः- 


रृतार्थेन वाक्येन तत्समानेर्विंशेषणेः । 
अप्रस्तुतार्थकथने समासोक्तिरुदाहृता ॥ 
यतर भस्ुतार्थनिष्ठ वाक्ये तत्समानेर्विशेषतेनामतेनार्थेन तुल्यानि 
यानि विरोषणानि तहरेण सादर्यवदादप्रस्तुतमथमुपमानभूतं कथ- 
यति, सा स्षपेणोपमानोपमेयरक्षणाथेद्वितयामिधानात्समासोक्तिः । 
तस्या उदाहरणम्‌-- 
दन्तपरभासुमनसं पाणिपछवशोभिनीम्‌ । 
तन्वीं वनगतां ठीनजराषट्चरणावलिम्‌ ॥ 
अत्र दन्तप्रमापाणिजटा भगवतीविदोषणमूता यथाक्रमं रूतागतघु- 
मनःपट्वषट्‌चरणरूपेण आरोपेण व्या( घाः) (१ तद्धावमापदन्ते । 


ष्ट काव्यार्ङ्कारसार- 


तनुत्वं तु भगवतीरुतयोः साधारणो धर्मः । वनशब्देन च रूपकम- 
तिभोत्पत्तहेतुना शेषेण भगवतीतपश्वर्यीधारभूतसुदकं कताधोरेण 
काननेन रूप्यते । अत एतान्यत्र प्रकृताया भगवत्या अग्रङृतया 
कतया समानानि विशेषणानि । तत्सामर्थ्येन च प्रकृतया भगवत्या 
उपमेयमूतया रुता उपमानत्वेनाक्षिप्यते । तेनेयं समासोक्तिः । 
अतिशयोक्तिः-- 
निमित्ततो यत्च वचो रोकातिक्रान्तगोचरम्‌ । 
मन्यन्तेऽतिशयोक्ति तामठंकारतया बुधाः ॥ 
भेदे्नन्यत्वमन्यत्र नानात्वं यत्र बध्यते । 
तथा संभाव्यमानार्थनिबन्धेऽतिशयोक्तिधीः ॥ 
कार्यकारणयोरयत्र पौवापयेविपर्ययात्‌ । 
आश्युभावं समालम्ब्य वध्यते सोऽपि पूर्ववत्‌ ॥ 
यद्वचने किंचित्कारणमाश्रित्य लोकातिक्रान्तगोचरणुपनिवध्यते 
सातिशयोक्तिः । तस्याश्च चत्वारो मेदाः । यत्र भेदे अन्यत्वे अन- 
न्यत्वमक्यं स एकः । अन्यत्राभेदे एेक्ये नानात्वं मेदो यत्र स द्वितीयः। 
तथा वहिरवि्यमानस्या्भस्य संभावनामात्रेणोपनिवन्धे तृतीयः । कार्य- 
कारणयोस्तु कार्यस्य रीप्रमेवोत्यादात्योर्वापर्यविपर्थयेण चतुर्थो मेदः । 
तत्रायस्य मेदस्योदाहरणम्‌-- 
तपस्तेजःस्फुरितया निजलखवण्यसंपदा । 
कृरामप्यकृशामेव दस्यमानामसंशयम्‌ ॥ 
अत्र यासावकार्यौवस्था भगवत्याः पूर्यममूत्ततो भिन्नमपि तपो- 
जनितं कार्यं तदभेदेनोपनिवद्धमकृश्ञामेवेति । तत्र च निमित्तं तप- 
सेजसा सविशोषत्वमापादितः सोन्दर्यसंभारः । अतो निमित्तवरोन 
रोकातिकरान्तो गोचरोऽस्य वाक्यस्य । तेनेयमतिरयोक्तिः । 


॥ 


रुघुबत्तौ ४७ 


-: द्वितीयस्य तु मेदस्योदाहरणम्‌- 

अचिन्तयच्च भगवानहो नु रमणीयता । 

तपसास्याः कृतान्यत्वं कोमारायेन रक्ष्यते ॥ 

अत्र भगवती कुमारीमावेऽपि वर्तमाना तदुत्तरकाल्भाविनी यासे 
यौवनावस्था तदुक्तत्वेनोपनिवद्धा कौमारादन्यत्वमिति । निमित्तं चात्र 
तपोजनिता रमणीयता । तेनायमभेदे भेदोपनिवन्धः । 
तृतीयस्य पुनर्भेदस्योदाहरणम्‌-- 

पतेयदि शरि्योतच्छय पद्मे विकारिनि । 

मुक्ताफलाक्षमालायाः करेऽस्याः स्ात्तदोपमा ॥ 
` . शरियोतच्छटा चन्दरभकाशमकारः । अस्याः करे सुक्ताफलाक्षमा- 
ङायासतदा उपमा स्यादिति संबन्धः । अत्र रजनिकरकरसंपकं सति 
कमलस्य संकोचावलोकनाद्विकारित्वं बटिरसंभवदपि कविप्रजापतिना 
भरतिमोपजनितेन खन्यापारेण संभवद्रूपतया प्रदर्ितम्‌ । अतोऽत्र 
संभान्यमानार्थनिवन्धः । तस च रोकातिक्रान्तगोचरस्याथेस्य संभाव- 
नाया निमित्तं भगवतीकराधारतया युक्ताफखाक्षमाखावलोकनम्‌ । 
तथादि-अय तावलोकातिक्रान्तोऽपरिद्पूर्वोऽस्मामिः गोरीकरणक्ता- 
फलाक्षमाट्योराधाराधेयमावोऽवलोकितः । तत्सजातीयस्य पदमस्य 
विकारिनश्न्द्रकराणां च यचाधाराधेयभावः स्याचदात्रोपमानोपमेय- 
भावो भवेदिति संभावना प्रवृत्ता । अतोऽत्र सजातीयपदाथेदशेनाहदि- 
रसंभवदपि वस्तु संभवद्रपतयोपवर्ण्यते । एकसिन्‌ खल्‌ पदार्थ परिद्टे 
अन्यसिन्ननवरोकितेऽपि तत्सजातीयसंभावना प्रवर्तते । यथा दाक्षि- 
णात्यसैकसि््रे परिच््े. सत्यपरिद्टषान्तरसंभावना । अतोऽत्र 
संभावना सनिमित्ता । अनेन . च , भकारेणात्रोपमानाभावः. . प्रकृतस्य 


४८ काव्यार्ङ्ारसार- 


वस्तुनः प्रदस्यैते नास्त्यन्यत्किषिदस्योपमानमिति । अत एव संभाव्य 
पानतयार्थस्योपनिवद्धस्य निराचिकीर्षया यदिञ्चब्दः प्रयुक्तः । यदि- 
शब्देन हत्राराङ्का चोत्यते । आशङ्का चानिश्वितसद्धावे वस्तुनि भवति । 
यच्ानिश्चितसद्धावं कविवेधसा संभवद्रुपतयोपदरितं वस्तु तस्य पुरा- 
णप्रजापतिनिर्मितपदार्थनिषयया तद्विरुद्धया लोकम्रतीत्या यावनिरान्नि- 
यमाणत्वं तावन्निरुपमत्वं प्रतीयते । एवमयं तृतीयो भेदः । 
चतुर्थस्तु-- 
मन्ये च निपतन्त्यस्याः कटाक्षा दिश्चु एष्ठतः । 
प्रायेणाम्े तु गच्छन्ति सरबाणपरम्पराः ॥ 
अत्न दिश्चु काक्षपातः कारणम्‌ । सरबाणपरम्परागमनं तु कार्यम्‌ । 
कार्यकारणयोस्तु कारणस्य नैसर्भिकं प्रागमावित्वं कार्यस्य तु पश्वाद्धा- 
वित्वम्‌ । इह ठु विपर्ययः । कार्यस्य प्राग्भावेनोपनिबन्धनात्‌ । 
पश्वाद्धावितत्वेन च कारणस्य कटाक्षा दिश्चु प्रष्ठतः पश्चात्‌ पतन्ति 
अग्रे सरवाणपरम्परा गच्छन्तीति अत्र निमित्तं (अनु) कार्यस 
शीघ्रमेवोत्पादः । तेनेदं निमित्ततो रोकातिकरान्तगोचरं वचनम्‌ 1 
अतोऽतिशयोक्तिः ॥ 


इति महाश्रीप्रतीहारेन्दुराजविरवितायाुद्धटालङ्कारसार- 
संग्रहलघुडत्तौ दितीयो वगः ॥ 


अथ तृतीयो वर्गः । 
यथासंख्यमथोत्मेक्षां खभावोक्ति तथेव च । 
अपरे त्रीनलङ्कारान्‌ गिरामाहृरल्कतौ ॥ 


३ वगैः ] रघुदृत्तौ ४९ 


यथासंख्यम्‌- 
भूयसागुपदिष्टानामथोनामसधर्मणाम्‌ । 
क्रमशो योऽलुनिर्देश्ञो यथासंख्यं तदुच्यते ॥ 
पूर्वसुदिष्टानामथीनां यदा क्रमेणाथौन्तराण्यनुनिर्विश्यन्ते तदा 
यथासंख्याख्यो ऽलङ्कारः । तत्र दि संख्योपलक्षितक्रमानतिक्रमेण शब्दे- 
नानुपात्तोऽपि पदाथीनामन्वयः समाश्रीयते । अतो यथाक्रमं पदार्था- 
नामन्वयध्वननादेतस्यालङ्कारस्य यथासंख्यता । सचारङ्कारो बद्रनामल्प- 
शोऽप्युपनिवध्यमानो यतः शोभाद्धो मवति अतो भूयसामिव्युक्तम्‌ । 
योरि तस्मोपनिवध्यमानस्य यावचतुर्णत्वादिरूपतयोपनिवन्धो न कृतः 
तावच्छोभोपेतत्वं न भवति । मूयसां पुनरर्थानां तयथासंल्यमल्पेनेव 
प्रयासेन रम्यं भवति । तत्र हि तस्य द्विगुणस्य त्रिगुणस्य बोपनिवन्धे 


शोभातिदायो जायते । 


^) +, अ 


तदुक्तम्‌-- 
तद्विगुणं त्रिगुणं बा बहुषृदिषटेषु जायते रम्यम्‌ । 
यत्तेषु तथेव ततो दयोस्तु बहुशो निनीयात्‌ ॥ इति । 
ननु ““गरृणारंसे' त्यादावुपवणेयिष्यमाणे उदाहरणे गृणारादिभ्य 
उपमानेभ्यो वाह्वादीनागुपमेयानां विदोषल्यापनाव्यतिरेकारङ्कारेण 
सहदयहदयाण्यावर्ज्यन्ते, न तु यथासंख्येन । तत्कथं यथासंख्यम- 
रङ्कार इत्यारा्योक्तम्‌ -““असधर्मणामिति'' । यत्रापि दि साधर्म्या- 
भावादुपमानोपमेयभावामावेन व्यतिरे कादेरुपनिवन्धाभावस्तत्राप्ययं 
शोभातिरायमावहतीव्य्थः । यथा-- 
कजरुहिमकनकरुचः सुपणैवृषहं सवाहनाः शे नः । 
जलनिधिगिरिपद्मखा हरिहरचतुरानना ददतु ॥ इति । 


४ कान्या 


५० कान्यारढारसार- 


अत्र हि हरिभृतीनां त्रयाणासुदिष्टानां कजजलरुक्त्वयुपणवाहन- 
त्वजलनिधिखत्वादयो धर्माः क्रमेणानुनिर्दिष्टाः । न च तने परस्पर- 
साधर्म्य ॑वि्यते । अथ च क्रमप्याोचनया अर्थानामानुरूप्येण 
समन्वयप्रतीतेः शओोभातिशयो विते । तेनास्य साधम्यीयमभावेऽपि 
ष्थगरङ्कारताप्रतिरम्भायत्र साधर्म्यादि वियते तत्राप्यलङ्कारतवं 
दुर्निवारम्‌ । जतो ““गृणारदंसे"त्यादिके उदाहरणे यथासंख्यमङ्गमूतं 
व्यतिरे कारङ्कारस्य द्रष्टव्यम्‌ । तेनायमङ्गा्गिभावेन सङ्करः । यद्वक्ष्यति 
“परस्परोपकारेण यत्रालङ्कुतयः खिताः । खातन्रयेणामलामे नो 
लभन्ते सोऽपि सङ्करः ॥' इति । अतो यथासंख्यं प्रथगरङ्कारतवे- 
नोपदेष्टव्यम्‌ । तस्योदाहरणम्‌-- 
खरणारहं सपद्मानि वाहुचङ्गमणाननैः । 
निर्जयन्त्यानया व्यक्तं नछिन्यः सकला जिताः ॥ 
अत्र वाहुचङ्कमणाननानासुदिष्टानां यथाक्रमं खणारूहंसपद्मान्य- 
नृनिर्दिष्टानि । तद्वदरोन च शब्दानुपात्तस्यापि तदन्वयस्य गर्भाङितत्वेन 
वक्रभणितिसद्धावायथासंख्यमलङ्कारः ॥ 
उसेक्षा-- 
साम्यरूपा विवक्षायां बाच्येवादयात्मभिः पदैः । 
अतद्धुणक्रियायोगादु्रे्षातिशयान्विता ॥ 
यत्रेवादिपदनिवन्धः साम्यस्य च रूपं॑न॒ विवक्ष्यते तत्रोसेक्षा- 
ख्योऽरङ्कारः। नन्वेवं सत्यप्यसंभवो नाम लक्षणदोषः पापतः । चोयस्यो- 
पमानोपमेयभावस्यामावे सति इवादीनामपरयोगमसङ्गादित्याराङ्खोक्त 
५“अतद्धुणक्रियायोगादि"'ति । द्रव्यधर्मः सिद्धो गुणः । साध्य 
सखभावस्तु क्रिया । इदे ख़ विश्वं खतत्रपरतत्रपदार्थातसकलतवाद्धिविधम्‌। 


३ वेः] घुदृत्तौ ५१ 


यश्च खतत्रः पदाथः स धममीत्यभिधीयते । तच इदं तदिति सर्वना- 
मपरत्यवमरीयोम्यत्वाद्रव्यम्‌ । परतत्रस्य पदार्थस्य धर्मरूपता । तस्य च 
द्विविध्यम्‌ । सिद्धसाध्यताभेदात्‌ । तत्र यः सिद्धो धर्मः स गुणः । 
यस्तु साध्यः सा क्रिया । एतावन्तश्च ठोकिकाः पदाथीः । सामा- 
न्यादीनामत्रैव प्रातीतिकेन रूपेणान्तर्भूतत्वात्‌ । अत्र॒ असौ प्रकृतो 
योऽर्थस्तस्य ये क्रेयागुणा अनन्तरोक्तरक्षणासतथोगात्साम्यरूपाविव- 
क्षायामपि इवादिशब्दमवृत्तिरविरुद्धा । यत्र किलोपमानोपमेयभावेन 
साम्यं तत्रोपमानसाद्दयादुपमानवर्तिनां क्रियागुणानां उपमेयप्रतीति- 
अवति । उ्येक्षायामपि च योऽसावसः अप्रङृतस्तस्य ये क्रियागुणासे 
तसिन्नप्रकृते वस्तुन्युपमानतयानुद्धितेऽपि प्रकृते वस्तुन्यासञ्यन्ते । 
तेनातद्भुणक्रियायोगादस्या इवादिवाच्यतवम्‌ । अत एवान्यधमीणां खध- 
मिभूताद्रस्तुन उत्कलितानां रसमावायभिन्यक्तयनुगुणतया वस्त्वन्तराध्य- 
स्तत्वेन ्ब्धप्रकषीणामीक्षणादियसुलेक्षा । नन्वेवमपि सुतरामसंभवः। 
न हि व्त्वन्तरधमी वस्तन्तरे समासक्तं शक्या इत्यार्योक्तम्‌-- 
अतिशयान्वितेति । पुराणप्रजापतिविहितरूपविपय सेन कविवेधसा 
पदार्थस्य गुणातिशयविवक्षया रूपा न्तरमप्यासक्तं शक्यत इत्यथः । 

इयं चोका बहिरसंभवतः पदार्थस्य संभवद्रूपतयोपवणनाह्लोका- 
तिक्रान्तविषया संभावना । तस्याश्च द्विध्यम्‌, भावस्याभावस्य च 
चहिरसंभवत उपवण्यैमानत्वात्‌ । तदाद-- 

लोकातिक्रान्तविषया भावाभावाभिमानतः । 
संभावनेययुतपरक्षा 

येयं लोकातिक्रान्तविषया संमावना उस्येक्षा सा भावस्यामावस्य 
चामिमानात्‌ द्वविध्यं मजत इत्यथः । नन्विवायुपनिनन्ये सति 
ययुपक्षा भवतीत्युच्यते, एवं सति ““चन्दनासक्तथुजगनिःशवासानिल- 


५२ काव्यारुद्कारसार- 


मूचछितः । मूर्च्छयत्येष पथिकान्मधौ मर्यमारुूतः ॥' इलेवमादा- 
विवादेरपयोगादुसेक्षात्वाभावप्रसङ्ग इत्याराज्याह-- । 
वाच्येवादिभिरुच्यते । 


द्विविधा खलटूतयक्षा । काचिदिवादिप्रयोगे सति भवति, काचि- 
त्वप्रयुज्यमानेप्वपीवादिप्वर्थसामथ्यीदवगम्यमानेषु । तत्र॒ या वाच्या 
खकण्ठेनेवादिभिर्वक्तव्या सा इवादिभिरुच्यते । या तर्थसामर्याक्षि- 
पतिरिवादिमिरवगम्यते तत्रेवादीनामपरयोगः । “चन्दनासक्तभुजग' 
इत्यादौ च मलयमारुतस्य यदेतन्मन्मथाविर्मावनिवन्धनत्वात्पथिकमू- 
च्छहितुत्वं तत्र॒ भुजगनिश्वासमूच्छितत्े कारणत्वेनोलक्ष्यमाणे 
इवायर्थोऽर्थसाम्यादवगम्यते । तेनेवादीनामप्रयोगः । इवादिशब्द्‌- 
सामर्थ्यावसेयायामेवोवयक्षायामिवादीनां प्रयोगात्‌ । तत्र भावाभिमाने- 
नोसक्षायां तस्या गुणयोगाध्यासेन प्रवृत्ताया उदाहरणम्‌-- 

अस्याः सदाकंविम्बसदृष्टिपीतातयेषेः । 
इयामिकाङ्केन पतितं मुखे चन्द्रभरमादिव ॥ 

अस्मा सुखे जयेर्तु मूतः स्यामिकाङ्केन पतितमिति संबन्धः । अत्र 
जपासक्ता भगवती अकंमवलोकयतीति तस्याः शयाङ्कसदरो सुखे 
श्यामिका संजाता । तात्र तस्याः इयामिकाया जन्म अतिशयोक्त्या 
पातरूपतय। प्रतिपादितं पतितमिति । सा चात्र इयामिका शि- 
खाञ्छनेन शदोन तुल्या । अतस्तस्या रारिखञ्छनशङातुल्यत्वादु- 
पसर्जनोपमेयं रूपकं इयामिक्रैवाङ्ग इत्युपनिवद्धम्‌ । तस्य॒ चाङ्गसख 
इयामिकोपरक्तस्य भगवतीवदननिपाते कारणव्ेनेन्दुभरानितरुत्ेक्षिता । 
यदेतच्छशिनो लाञ्छनं इयामिकारूपं तद्भगवतीवद्न इन्दुरान्तयेव 
निपतितमिति । इन्दुभान्तिश्च गुणः । सिद्धरूपत्वे सति द्रव्यधर्म- 

त्वात्‌ । एवं चात्र शशसदरी स्यामिका चैतन्यशत्यत्वेन भगवतीवदन- 
मिन्दुभ्रान्त्या न गोचरीकरोति । अथ च तस्याः शशभावमापादिताया 
इन्दुभ्रमलक्षणेन चेतनधर्मेण संबन्धो निबद्धः । तेनात्र तस्य॒ वस्स्व- 
न्तरस्य चेतनस्य योऽसो गुणो अ्रमरक्षणस्तय्ोगादिवादेः प्रवृत्तिः । 
दन्दुभ्रमश्च भावरूपो गुणः शडीकरृतरयामिकाकवरकतया कविनिवद्धेन 
वक्रा भगवताभिमानेनाध्यवसितः । तेनेयमतट्वुणयोगेन भावाभिमानेन 
उप्प्रक्षा । 
एवं क्रियायोगाध्यासाद्धावाभिमानेन योगेन तस्यामुदाा्म्‌ । 
अभावविषयायाः पुनः क्रियाध्यासेन प्रवृत्तायास्तस्या उदाहरणम्‌-- 
कपोरफलकावस्याः कष्टे भूत्वा तथाविधो । 
अपदयन्ताविवान्योन्यमीदश्ां क्षामतां गतो ॥ 
अत्र कपोफलकयोस्तपोवश्ात्‌ क्षामत्वमापन्नयोः परस्परादरन- 
मभावरू¶ साध्यलात्‌ क्रियारूपक्षामतायां कारणतयोखेक्षितम्‌। तेनेय- 
मतक्कियायोगादभावाभिमानेनोवेक्षा । एवमतद्रुणयोगादमावाभिमानेन 
या उसका तस्यामुदादायैम्‌ । 
खभावोक्तिः-- 
क्रियायां संप्रवत्तस देवाकानां निबन्धनम्‌ । 
कसचिन्मृगडिम्भादेः खभावोक्तिरुदाहता ॥ 
मरगवाखदेः खसमुचिते व्यापारे प्रवृत्तस्य ये देवाकाः खजात्या- 
नुरुप्येणाभिनिवेशविरोपास्तदुपनिवन्धा खभावोक्तिः । तस्याश्चालङ्का- 
रत्वमसाधारणपदा्थखरूपध्वननात्‌ । तस्या उदादरणम्‌-- 
क्षणं नष्रा्धवकितः श्रङ्गणामे क्षणं नुदन्‌ । 
ङोढीकरोति प्रणयादिमामेष मृगामकः ॥ 


५ काव्यालङ्कारसार- 


नष्टेति । “जान्तनशां विभाषाः इत्यनुनासिककोपस्य विकर्पित- 
त्वादमरवृत्तिः । अत्र मृगपोतकस्य मातरमिव वत्सलां भगवतीं प्रणयनि- 
भरेण चेतसा व्याकुटीकुर्वतः खभावो निबद्धः क्षणमपरिदस्यमानत्- 
मर्धकायेन परिवृत्तिः भृङ्गेण च नोदनमित्येवमात्मा ॥ 


इति श्रीमहाग्रतीहारेन्दुराजविरचितायायुद्धटालङ्कारसार- 
संग्रहलघुततौ ठतीयो वैः ॥ 


अथ चतुर्थो वर्मः । 
परयोरसवदू्जखि पर्यायोक्तं समाहितम्‌ । 
द्विथोदात्तं तथा श्लि्टमलङ्कारान्यरे विदुः ॥ 
प्रेयोरसवदिति समुदायान्मतुप्‌ । श्चिष्टमिति । तथा उदात्तवद्धि- 
विधं श्िष्टमिव्यरथः। विप्रतिपत्तिनिरासा्थ चात्र शिष्ट द्वै निध्यसुक्तम्‌। 
भामहो दि ‹““तत्सहोक्तयुपमाहेवुनिरदेशात्रिविधं यथा" इति शिष्टस्य 
त्रैविध्यमाह । अतो विपरतिपत्तिनिरासाय तरदयुक्तम्‌ । उदात्ते तु 
द्विभेत्ययमनुवादो दष्टान्तत्वार्थः । यथा उदात्त द्वैविध्यं प्रमाणोपपनन- 
सादद्भीकृतं तश्रा छिष्टस्यापि तदङ्गीकर्तव्यमित्यर्थः ॥ 
प्रेयखत्‌ तावत्‌-- 
रत्यादिकानां भावानामजुभावादिग्रचनेः । 
यत्काव्यं बध्यते सद्धिस्ततप्रेयखदुदाहृतम्‌ ॥ 
रत्यादयो भावाखिविधाः स्थायिनो व्यभिचारिणः सायिकाश्च । 
तत्र--“"रतिहसश्च शोकश्च करोधोत्सादौ भयं तथा । जुगुप्साविख- 
यसमाः स्थायिभावाः प्रकीर्तिताः ॥ निर्वेदग्लानिशङ्काख्यास्तथासूया- 

मदश्रमाः । आरूखयं चैव दैन्यं च चिन्ता मोहः स््तिर्भृतिः ॥ ब्रीडा 
चपरता हष आवेगो जडता तथा । गर्वो विषाद ओत्सुक्यं निद्रापस्मार 
एव च ॥ सुं विवोधोऽमर्षश्वाप्यवदित्थमथोग्रता । मतिर््याधिसतथो- 
न्मादस्तथा मरणमेव च ॥ त्रासश्चैव वितर्कश्च विज्ञेया व्यभिचारिणः । 
ज्रयस्िशदमी भावाः ˆ“ "॥ स्तम्भः खेदोऽथ रोमाञ्चः खरमेदोऽथ वेपथुः । 
वैवर्ण्यमश्रु प्रर्य इत्यष्टौ सालिका: स्मृताः ॥'" एतेषां पञ्चाशरसंस्यानां 
भावानां सूचकाश्चत्वारोऽनुमावादयः । ते चानुभावो विभावो व्यभि- 
चारी खशब्दश्च । 


तत्रानुभावश्चतुरविधः । आङ्गिको वाचिकः सात्त्विक आहारश्च । 
आङ्गिको हस्ताभिनयादिः । वाचिकः काकरादिप्रयोगः । साल्िकः 
सम्भादिः । आहार्मस्तुप्रतिशीरपकञ्चुकादिः। एवमयमनुमावश्वतुः संख्यः 
कार्यतवात्कारणमूतान्भावान्‌ गमयति ॥ 


विभावस्तु द्विविधः । आरम्बनोदीपनरुपत्वात्‌। तत्रारुम्बनविभावो 
यदाश्रयेण रत्यादीनामुदयः, यथा रामादेः सीतादिः । उदीपनवि- 
भावस्तु यद्दोन रत्यादीनां भावानामतिशयेन दीप्ता भवति, यथा 
ऋतुमाल्याजटेपनादिः । एवमेष द्विविधो विभावो रत्यादीनां कारण- 
भूतः । स च कारणत्वात्कारयमूतान्‌ रत्यादीन्‌ गमयति यथातिवहर- 
नीरुजलदोदयो वृष्टिम्‌ । यथा टि कार्यस्य सुविवेचितस्य कारणं प्रत्य- 
व्यभिचारिता एवं कारणस्यापि सुविवेचितस्य कार्य॑प्रत्यव्यमिचारिता 
व्यवहारे बाहुल्येन र्यते । अतो विभावः कारणत्वात्‌ रत्यादीन्कारय- 
भूतान्‌ गमयति । व्यभिचारी तु रलयादिकानां सखायिनां भावानामव- 
खाविरोषरूपो निर्वेदादिः । स च सहचारितवात्‌ स्थायिनो भावान्प्रति- 
पादयति रथसैकमिव चक्रं चक्रान्तरम्‌ । खशव्दस्तु रत्यादिः । स च 


५६ कान्यारुङ्कारसार- 


वाचकत्वाद्धावान्‌ गमयति । रत्यादीनां च शब्दानां ययप्यनुमावैकगो- 
चरखलक्षणखभावरत्यायवगतिनिबन्धनत्वं नोपकभ्यते, तथाप्यंरोन 
रत्यायवगतिनिवन्धनत्वमनुभावादिवद्वियत एव । यथा खल्वनुभावादयो 
न खरक्षणतया भावानवगमयन्ति अपितु सामान्यरूपतया तद्रत्खशब्दा 
अपीलयास्ताम्‌ । 


एवमेते भावानामवगतिदेतवश्चत्वारः । यदुक्तं भङोद्धटेन ‹ ^चतू- 
पा भावा" इति । तदेषां रत्यादिकानां भावानां पन्चारात्संस्यानां 
यान्यनुभावादिभिश्चतुः संख्यै: समस्तत्वेन व्यस्तत्वेन च यथायोगं सूच- 
नानि खरक्षणखरूपाणां सामान्यावस्थापादितानां प्रतिपादनानि तैः 
कान्यमुपनिवध्यमानं प्रेयखत्‌ । प्रेयःशब्दवाच्येन प्रियतरेण रत्याल- 
म्बनेन विभावनेन रतिरूपरश्ष्यते । तया च साहचर्यादरत्यादयो भावाः 
पञ्चाशदवगम्यन्ते । एवं च भावकाव्यस्य प्रेयखदिति रुक्षणया व्यपदेशः। 
अत्र च भावानामलङ्कारता, कान्यमलङ्कायैम्‌ । तस्योदाहरणम्‌-- 


इय॑ च सुतवात्सव्यान्निर्विरोषा स्प्रहावती । 
उल्लापयितुमारन्धा कृत्वेमं कोड आत्मनः ॥ 


आत्मनः कोड कृत्वेति संबन्धः । अत्रात्मनो वक्षसि निधानमान्गि- 
कोऽभिनयः, उ्ापनं सान्त्वनं वाचिकः । इममिति इदंशब्देन परा- 
खृष्टो यो सगार्भकः स॒ आलम्बनविभावः । वात्सल्योन्मीलितश्चयु- 
क्यातमा व्यभिचारीभावः । सुतवाछभ्यनिर्विरोषत्वेन हि स्पृहाया 
रतेरोत्ुक्यभेदामिसंबन्धः प्रतीयते । खशब्दस्तु स्णटेति । एवमयं 
रत्यात्मको भावो वात्सल्यघ्वमावश्चतुभिरनुभावादिभिरत्रावगमितः ॐ 
अन्येष्वपि मवेष्वेवसुदादार्म्‌ । 

रसवत्‌- 
रसवदाशितस्पष्टशङ्खारादिरसादयम्‌ । 
खशब्दस्थायिसंचारिविभावाभिनयास्पदम्‌ ॥ 
शङ्गारहाख्करुणरोद्रवीर भयानकाः । 
वीभत्साद्ध॒तशान्ताश्च नव नास्ये रसाः स्परताः ॥ 
एते च श्रृ्ञारादयो नव यथायोगं चलुर्वशपरास्युपायतया तदितर- 
परिदारनिबन्धनतया च रत्यादीनां स्थायिनां नवानां भावानां यः परि- 
पोषस्तदात्मकाः । अतस्तथाविधेन रूपेणाखायत्वादाखादमेदनिवन्धनेन 
तान्िकेण रसशब्देनाभिधीयन्ते । निरवेदादौ तु तथाविधस्यालायस्या- 
भावासमदृत्तिनिमित्तमेदनिवन्धनस्य तान्त्रिकस्य रसशब्दस्याप्रवृत्तिः । 
आखादयत्वमात्रविवक्षया ठु तत्रापि मधुराम्ादिवद्रसशव्दपरवृत्तिरः 
विरद्धा । यदुक्त श्रृङ्गारादीन्‌ रसाननुक्रम्य-““रसनाद्रसत्वमेषां मधुरा- 
दोनामिवोक्तमाचरयिः। निर्वदादिप्वपि तत्मकाममस्तीति तेऽपि रसाः ॥" 
इति ॥ तदाहुः-- 


चतुर्ग तरौ प्राप्य परिदा्यो करमायतः । 
चेतन्यभेदादाखाद्यात्स रसस्तादशो मतः ॥ इति ॥ 

स इति । चेतन्यमेद इत्यथः । तादश इत्यनेन आखादविरोषनि- 
जन्धनत्वं शर्ञारादिषु तात्रिकस्य रसशब्दस्योक्तम्‌ । एषां च शज्गारा- 
दीनां नवानां रसानां खशब्दादिमिः पञ्चभिरवगतिभेवति । यदुक्तं 
भङ्ोद्धटेन-““पच्चरूपा रसा"? इति । तत्र खशब्दाः श्रङ्गारादेवौचकाः 
श्रृज्ञारादयः शब्दाः । स्थायिनो रसानायुपादानकारणमस्या रत्यादयो 
नव भावाः । संचारिणस्तु निर्वेदादयो रसानामवस्थाविरोषरूपाः । 
विमावास्तु तेषां निमित्तकारणभूता योषिदादयः ऋतुमाल्यानुलेपना- 


५८ काव्यारुढ्कारसार- 


दयश्च । आङ्गिकादयस्तु चत्वारो रसानां कार्यभूता ` अमिनयाः । 
एतेषां च खशब्दादीनां पञ्चानां समस्तव्यसततया आस्पदत्वायेन काव्येन 
स्फुटरूपतया श्रज्गारादिरसाविभावो दर्य॑ते तत्काव्यं रसवत्‌ । रसाः 
खट तस्यारुङ्काराः । तस्योदाहरणम्‌-- 

इति भाक्यतस्तस्य समसतान्पार्वतीगुणान्‌ । 

संभरतानस्यसंकल्पः कन्दर्पः प्रवरोऽभवत्‌ ॥ 

खिद्तापि स गात्रेण वभार पुरुकोत्करम्‌ । 

कदम्बकडिकाकोराकेसरमकरोपमम्‌ ॥ 

क्षणमोत्खुक्यगरमिण्या चिन्तानिश्चर्या क्षणम्‌ । 

क्षणं प्रमोदारुसया दशास्यास्यमभूप्यत ॥ 

कदम्बकरिकाकोशः कदम्बककिकाभ्यन्तरम्‌। अत्र भगवत आभि- 

खाषिकविप्ररम्भश्ङ्गारो निबद्धः । तस्य खशब्दः कन्दर्पः प्रबर' इति । 
स्थायी तत्रैव खशाब्देनोन्मीटितः कन्दर्प इति । रतिपरिपोषारमको 
हि श्वङ्गारो रसः। रतिश्च यूनां मन्मथास्िका । अतो रतिविरोषस् 
वाचकत्वात्कन्दर्षशन्दः सथायिनोऽत्र खशब्दः । संचारिणश्चौत्युक्य- 
चिन्ताहषौः खरब्देनोन्मीकिताः । खेद्रोमाच्रो च साविकौ खशब्दो- 
पात्तो । तयोरपि च संचारित्वम्‌ । सालिकानां सायिभावावयाविरो- 
षत्वेन निर्वेदादिवत्संचारित्वात्‌ । विभावस्तु “इति भावयतस्तस्य' 
इति निर्दिष्टः । भगवती हि तत्तद्ुणोपेतत्वेन विभाव्यमाना विभावः । 
अभिनयस्त्वत्रापाङ्गामिनयो निर्दिष्टो "टया" इति । अतोऽत्राभिखपिकः 
श्वज्ञाररसः खशब्दादिभिः पश्चभिरभिव्यञ्यते । एवमन्येऽपि रसा 
उदाहायौः । रसानां भावानां च काम्योभातिशयदेतुत्वात्‌ किं काभ्या- 
रङ्कारत्वसुत काम्यजीवितत्वमिति न तावद्धिचा्यते अन्थगोरवभयात्‌ ! 
रसभावखरूपं चात्र न विवेचितमप्रकृतत्वा हहुवक्त्यत्वाच ॥ 


ऊर्जखि-- 


अनोचित्यम्रवृत्तानां कामक्रोधादिकारणात्‌ । 
भावानां च रसानां च बन्ध उर्जसि कथ्यते ॥ 
कचित्खट रसभावानां शाखसंविदविरुद्धेन रूपेणोपनिवन्धः क्रियते, 

कचित्तु तद्विरुद्धेन । तत्र यत्र शाखसंबिदविरुद्धेन रूपेण तेषामुपनि- 
बन्धसतत्र प्रयोऽलङ्कारो रसवदलङ्कारश्चाभिहितः । यत्र तु तद्विरुद्धत्वं 
तन्मृरकलोकव्यवहारविरुद्धत्वं च तद्विषयाणां रसभावानामुपनिबन्धरे 
सत्यूजैखिकाल्यं भवति । तत्र हि रागद्वेषमोहकारणका अनोचिव्येन 
रसभावा उपनिबध्यन्ते। अत एव तत्र खकल्पनापरिकल्पितत्वेन ऊजंसो 
बस्य विद्यमानवादूर्जखिव्यपदेशः । “उ्योत्खञातमिलच'त्यत्र॒ उर्जसखि- 
शब्दः (पा. अ. ५।२।११४ ) ॥ तस्योदाट्रणम्‌ । 


तथा कामोऽस्य ववृधे यथा हिमगिरे; सुताम्‌ । 
संग्रहीत प्रववृते हटेनोपास् सत्पथम्‌ ॥ 
अत्र सकललोकातिशायिनो भगवतोऽकरृतविवाद कुमारी विषयतया 
हटसंम्रहः शाखसंविद्विरुद्धः प्रवृद्धरागकारणक उपनिबद्धः । तेन 
ऊर्जखिता । तत्र कामो ववृधे इत्यये श्ज्ञारस्य खशब्दः । तस्य रति- 
परिषोषात्मकत्वेन कामवृद्धिखभावत्वात्‌ कामशव्दसत्वेतदन्तगैतः । 
श्रृज्ञारस्य यासौ स्थायिमूता रतिस्तस्याः खशब्दः हिमगिरेः सुतामि- 
त्यारम्बनविभावः । हठेनेत्नेनावेगलक्षणो व्यभिचारीभावः प्रतिपा- 
दितः। अपासख सत्यथमिति तु मोहः, संग्रहीत प्रत्त इति आङ्गिकोऽ- 
नुमावः । एवमयमत्र पञ्चमिः खशब्दादिमिरुजखिरक्षणः जगार 
सूचितः । एवमन्येष्वपि रसमवेपू्जखि उदाहार्यम्‌-- 


६० काव्याख्ड्धारसार- 


प्यायोक्तम्‌-- 
पयोयोक्तं यदन्येन प्रकारेणाभिधीयते । 
वाच्यवाचकवरत्तिभ्यां शुन्येनावगमात्मना ॥ 
वाचकस्यामिधायकस्य खशब्दस्य तति्व्यापारो वाच्यार्थप्रत्यायनम्‌ । 
वाच्यस्य त्वमिधेयस्य व्यापारो वाच्यान्तरेण सहाकाह्कासंनिधियोग्यता- 
माहात्म्यात्संस्गगमनम्‌ । एवंविधश्च यो वाच्यवाचकयोर््यीपारस- 
मन्तरेणापि प्रकारान्तरे णार्थसामथ्यात्मनावगमखमावेन यदवगम्यते 
तत्पर्यायेण खकण्ठानमिहितमपरि सान्तरेण शब्दव्यापारेणावगम्य- 
मानत्वात्‌ पयौयोक्तं बस्तु । तेन च खसं कछेषवरोन काव्यार्थोऽलङ्गियते । 
तस्योदाहरणम्‌-- 
येन रम्बारकः सास्रः करघातारुणस्तनः । 
अकारि भसरवलयो गजासुरवधूजनः ॥ 
सोऽपि येन कृतः ुषटदेदेनाप्येवमाकुलः । 
नमोऽस्त्ववार्यवीयीय तसे मकरकेतवे ॥ 
अत्रे टम्बाककत्वादयः कायरूपत्वात्‌ कारणभूतं गजासुरवधं वाच्य. 
वाचकव्यापारास्प्ष्टमपि गमयन्ति । तेन च तथाविधया विच्छित्त्या 
अवगम्यमानेनार्भन ते टम्बालकत्वादयोऽथौ अलङ्गियन्ते । तसात्प्या- 
योक्तमलङ्कारः ॥ 
समाहितम्‌-- 
रसभावतदाभासडत्ेः प्रशमवन्धनम्‌ । 
अन्याजुभावनिःञल्यरूपं यत्तत्समादितम्‌ ॥ 
इट रसभावानां शाखसमयाविरुद्धेन तद्विरुद्धेन च रूपेण द्वैविध्य- 
क्तम्‌ । तत्र ये शाखसमयाविरुद्धा रसभावाः ते रसमावदाब्देनात्र 


४ बगैः ] लघुवत्तौ ६९ 


विवक्षिताः । तद्विरुद्धास्तु तदामासाः । तेषां रसभावानां तदाभासानां 
च या दत्तिः खाश्रयसंबन्धात्मिका तस्याः प्रशमे निवध्यमाने समादि- 
तालङ्कारो भवति । तत्र हि तेषां रसभावानां समाधानं समाधिः 
परिहारो भवति । समादितमिति भावे क्तः । 
ननु यदि तसिन्काव्ये रसादीनां वृत्तिः परिहियते, एवं सति 
पूवैरसादिनिवत््या रसायन्तरोपनिवन्धाद्रसवदायलङ्कारानुप्रवेशाः प्रसक्त 
इत्याराङ्गोक्त--अन्याजुभावनिःशल्यरूपमिति । अन्यस्य रसायन्त- 
रख येऽनुभावादयः तैर्निःरोषेण शत्यं रूपं यस्य तत्तथोक्तम्‌ । यत्र 
पूर्वेषां रसादीनां वासनाया दार्व्ेन तेपूपशान्तेप्वपि रसायन्तराणां न 
खरूपमाविर्भवति, आविर्भवदपि वा॒कार्यैवदोन केनचित्तिरोधीयते, 
तत्र समादिताङ्काते भवति । तस्योदाहरणम्‌-- 
अथ कान्तां दशं दृष्टा विभ्रमाच श्रमं भ्रुवोः । 
प्रसन्नं मुखरागं च रोमाच्खेदसंकुम्‌ ॥ 
सरज्वरप्रदीप्तानि सरवाज्ञानि समादधत्‌ । 
उपासर्द्विरिखुतां गिरिशः खस्तिपूैकम्‌ ॥ 
समादधन्निजे रूपेऽवस्थापयन्‌। समादधदित्यभ्यसत्वान्नमोऽमवरत्तिः। 
अत्र भगवता श्रृज्ञारस्य येऽनुभावाः कान्तरृध्यादयस्तेषामवदिर्थेन 
आकारमच्छादनात्मकेन भावेन तिरोधानं विदितम्‌ । यदुक्त--खस्ति- 
पूर्वकमिति । अनेन ह्याकारतिरोधानमुपदार्धितम्‌ । 
उदात्तम्‌- 
उदात्तमृद्धिमदस्तु चरितं च महात्मनाम्‌ । 
उपलश्षणतां प्राप नेतिच्त्तत्वमागतम्‌ ॥ 
ऋद्धिः खुवणदिधनसंपतिः । तयुक्तं॑वस्तूदा्तम्‌ । तेन च 
कान्यार्थोऽलंक्रियते । तस्योदाहरणम्‌-- 


६२ काव्याटङ्कारसार- 


उवाच च यतः करोड वेणुकुज्ञरजन्मभिः । ` 
सुक्ताफठैरलङ्कारः रवरीणामपीच्छया ॥ 
पषयेन्दनी्वैडूर्यपद्मरागमये्ियत्‌ । 
रिरोभिरुिखयत्र शिखरं गन्धमादनम्‌ ॥ 
उत्तरोपत्यका यस्य परधानखणैमूमयः । 
महान्मरकतोर्वीधः पादोपान्तं च संश्रितः ॥ 
बमूव यस्य पातारपातिन्यां संक्षये क्षितौ । 
पतनं न तया साधेमायामस्तु प्कय्यमूत्‌ ॥ 

यस्य एवं विधरूपता दिमाद्रेभवती सुतेति संबन्धः । कोडः सूकरः । 
पुष्यो मणिविरोषः । गन्धमादनं पर्वतविरोषः । उपत्यकाः पर्वताा- 
रवर्तिनो भूमिभागाः । प्रधानं खर्णं॑कार्तखरादि । उर्वीः पर्वतः । 
संक्षयः कल्पान्तः । भूमेरोगमनाद्धम्याङिष्टस्य प्रदेशस्य भूमिविवि- 
क्तत्वाद्धिमवतः कल्पान्ते आयामः प्रकटीभूतः । अत्र रलादिसंभारो 
निबद्धः । तेनेदमुदात्तम्‌ । तस्य चालङ्कारत्ं लोकातिशायिरलादिकार्य- 
ध्वननात्‌ । एवमेतदृद्धिमद्रस्तुनिबन्धनेनैकसुदात्ुक्तम्‌ । 

न केवरमृद्धिमद्वस्तुदात्तं यावदर्थपरपिवनर्थपरिदारे चोयतानां 
विपुलाशयानां चेष्टितमपि, तदुक्तम्‌--चरितं च महात्मनामिति । 
न च विपुलाशयचेष्टिते उपनिवध्यमाने तस्य श्रज्ञारादिरसप्रतिपतिहेतु- 
व्वाद्रसवदलङ्कारानुप्रवेशोऽत्र सुभणः । विपुलखशयचे्टितस्यात्र वस््वन्त- 
रोपलक्षणत्वेनावान्तरवाक्यार्थीमूतत्वात्‌ । न॒ सखख्वत्र महापुरुषचेष्टितं 
वाक्यतात्पयैगो चरतामनुभवति । अर्थान्तरोपलक्षणपरत्ात्‌ । यत्र च रसा- 
स्तात्प्येणावगम्यन्ते तत्र तेषां वाक्यविश्रान्तिखानतवेन चतुर्व्मतदित- 
रमाप्तिपरिहारोपायमूतसायिभावपरिपोषात्मनाखायमानत्वादरस्वदरह्यरो 


% वगः ] रुघुवृत्तो ६२ 


भवति । तेन कुतोऽत्र रसवदलङ्कारगन्धोऽपि । तदुक्तम्‌-उपलक्ष- 
णतां प्राप नेतित्तत्वमागतमिति । तस्योदाहरणम्‌-- 
तस्यादिकरोडपीनांसनिषर्षेऽपि पुनः पुनः । 
निष्कम्पस्य सितवतो दिमाद्रेभवती युता ॥ 
अत्र हिमवतः स्ये वाक्यार्थीभूते भगवतो वराहवपुषसैलोक्योद्ध- 
रणोदयुक्तस्य चेष्टितं वीररसप्रतिपत्तिदेतुभूतमवान्तरवाक्याथत्वादुपलक्ष- 
णीभूतम्‌ । आदिक्रोड आदिवराहः । एवं रसान्तरे प्वप्युपरक्षणी मूते- 
पूदाहायम्‌ ॥ 
शिष्टम्‌-- 
एकप्रयलोचार्याणां तच्छायां चव विभ्रताम्‌ । 
खरितादिगुणेभिन्नवन्धः श्चिष्टमिदोच्यते ॥ 
अलङ्कारान्तरगतां प्रतिभां जनयत्पदैः । 
दविविधर्थशब्दोक्तिविरिष्टं तत्परतीयताम्‌ ॥ 
इह खल्‌ शबव्दानामनेकार्थानां युगपदनेकार्थविवक्षायां द्यी गतिः 
अर्थभेदेन तावच्छब्दा भिन्ते इति भट्ोद्धटस्य सिद्धान्तः । तत्राथ - 
मदेन भियमानाः शब्दाः केचित्त्रेण प्रयो शक्याः केचिन्न । येषां 
हल्स्वरस्थानपयलादीनां साम्यं ते तत्रेण प्रयोक्त शक्यन्ते । यत्र तु 
हरमेकत्वानेकत्वरूपत्वात्खराणां चोदात्तत्ानुदात्तत्वादिना स्थानानां 
चौष्ठयदन्त्यो्ठलादिना प्रयल्ानां च ल्घुत्वारघुत्वादिना मेदस्तषां तत्रेण 
प्रयोगः कलमदाक्यः। साधारणरूपत्वात्त्रस्य । तदुक्तम्‌--“साधारणं भ- 
वत्त्रम्‌' इति । एवं चावसिते ये तत्रेणोचारयितुं शक्यन्ते ते एकपय्‌- 
लोचचायौः । तदन्ये सल्यरथ-ेमो भवति । तदुक्तम्‌--एकम्रयलोचायौ- 
णामिति। तथा ये तेषामेवेकप्रयलोचरा्ीणां शब्दानां छायां सादृश्यं 





६४ काव्याङ्ङ्कारसार- 


बिभ्रति तदुपनिबन्धे च शब्दशचिष्टम्‌। शब्दान्तरे उच्ार्यमाणे सदस्य 
वरोनानुचारितस्यापि शब्दान्तरस्य शिष्टत्वात्‌ । तदुक्तम्‌- तच्छायां 
चैव बिभ्रताम्‌ । खरितादिगुणेभिनर्बन्धः श्लिष्टमिति । यथा-- 
शन्दोक्तिविरिष्टं तस्रतीयतामिति । एतच्च शिष्ट द्विविधमप्युपमा- 
चयलङ्कारम्रतिभोत्ादनद्वारे णालङ्कारतां मतिपयते । अतोऽनेनानवकार- 
त्वात्‌ खविषयेऽलङ्कारान्तराण्यपोयन्ते तेषां विषयान्तरे सावकारात्वात्‌ । 
तदुक्तम्‌--अलङ्कारान्तरगतां प्रतिभां जनयत्पदैः । दिबिधैरिति। 
अलङ्कारान्तराणामत्र प्रतिभामात्रे न तु पदबन्ध इत्यर्थः । तदेवं 
शब्दश्िष्टमर्थश्चिषटं च रक्षितम्‌ । तस्योदाहरणम्‌-- 

खयं च पछवाताग्रभाखत्करविराजिनी । 

प्रभातसन्ध्येवाखापफललन्परेहितप्रदा ॥ 

इन्दुकान्तमुखी सिग्धमहानीरशिरोरुहा । 

सुक्ताश्रीखिजगद्रलं पद्मरागाद्धिपवा ॥ 

अपारिजातवातीपि नन्दनश्रीुवि सिता । 

अविन्दुसुन्दरी नित्यं गर्छावण्यविन्दुका ॥ 

न केवरं त्वं हिमद्वेरेवंविधस्य सुता यावत्खयं वेवंपरकारेति 
चशब्दः । अत्र भगवती किसल्यवदाताग्रो भाखन्तौ दीपिमन्तौ यौ 
करौ हस्तो ताभ्यां विराजते । प्रभातसन्ध्या तु पलववदातामरेमाखत 
आदित्यस्य करेयूलैर्विराजते । अत्र चोमयत्रापि हलादीनां साम्यम्‌ । 
अतस्तत्रेणोचारणसंभवादयमर्थं छेषः । अखापफलटन्पेहितपदेत्यत्र तु 
भगवतीपक्षे अखापं सुखेन यन शक्यते फठं तत्र ये छन्धास्तभ्य 
ईहितमीप्सितं प्रददातीत्य्थः । प्रभातसन्ध्यापकषे तु खापस्य निद्रानु- 
भवस्य यतफरं श्रमनिव्रत्तिटशक्षणे तत्र यो न लुन्धः सन्ध्योपासनप्रृत्त- 
त्वात्द्धिषयं टितमदृष्टं समपयती्येवंविधेत्र्थः । अत्र च पूर्वसिन्पकषे 


| 
५ 
| 





| 

देकपचात्‌ (पा. अ. ६।२।१४४ ) थाथादिखरे णान्तोदात्तत्वम्‌ । 
उत्तरत्र पुनरखापफल्ढन्धे इति हितप्रदेति च अनयोर्भिन्नपदत्वान्ना- 
 नाखरत्वम्‌ । जखापफकढन्ध इत्यस्य “तत्पुरुषे तुल्र्थति"? 
(पा. अ. ६।२।२ ) पूर्वपदपकृतिखरे णायुतात्ततवात्‌ । हितप्रदे्यस्य 
तु (पा. ज. ६।२।१४४ ) थाथादिखरेणान्तोदाततत्वात्‌ । तेनात्र 
खरभेदः । अखापेति अकारस्य एल्ठन्धे इति च एकारस्य उभयोः 
पक्षयोयैथायोगं लाघवाखधवाभ्यां प्रयलभेदोऽपि । अतसतत्रेणोचार- 
यितुमराक्यता । एकरसिस्त्त्र शब्दे सुचरिते शब्दान्तरस्य तत्सा- 
` इसयासतिपरतिः अतोऽयं शब्द कषः । 


एतयोश्च ॒द्वयोरप्यथेषशब्द.छेषयोरुपमाप्रतिमोततिदेतुलम्‌ । 
ग्रमातसन्ध्या हयत्रोपमानम्‌ । भगवती उपमेया । इवशब्दश्योपमानो- 
पमेयमावं चोतयति । शब्दव्यतिरेकेण तु साधारणो धर्मोऽथीधिकर- 
+ णोऽ्र न वियते । तेन नेयमुपमा अपितु छेष उपमाप्रतिभोत्पत्तिेतुः । 





इन्दुकान्तमुखीत्यत्र भगवती चन्द्रवत्युन्दरं मुखं यस्याः सा तथा- 
| विधा । तथा लिग्धदीर्धङृष्णकेशी । सक्ता परित्यक्ता अश्रीरशोभा 
यया सा तथाविधा । त्रैरोक्योक्कृष्टा च । तथा पद्मवत्‌ कमख्वत्‌ 
रामो लैहित्यं ययोखथाविधो पादपद्व यसयासद्रूपा । यदा लो 
मगवती खूपकप्रतिमोत्प्तिनिवन्धनेन षेण त्रेलोक्योदरवतिमाणिक्य- 
। संमाररूपतया रूप्यते तदा प्कृतोऽथश्चन्दरकान्ते्द्रनीटमेोक्तिकशो- 

प्रतीयते, साक्षादेवंविधरलमयावयवयो- 
गित्वात्‌ त्रिमुवनोदरान्तगीतरलसमृद्धिरूपेति । अत्र च मुक्ताश्रीरित्यत्र 
खरमेदो वियते । बहु्ीिपदषे “बहुत्रीहौ भरेति” पूर्वपदपङृति- 


। 
। | खरत्वात्‌ । तुरु तु समासान्तोदाचत्वात्‌ । शिष्टानां ल॒ शब्दानां 
५ कान्यार 


६६ कान्या्ङ्कारसार- 


खरभेदो नासि । प्रयलगुरुत्वागुरुत्वे उ ॒त्रिजगद्रलशब्दन्यतिरिक्तेु 
तततद्रणैविषयतया वियेते । तेन तत्र शब्द षता । त्रिजगद्रलशब्दस्य 
तुभयत्रापि कस्यचिद्विरोषस्यावियमानत्वादर्थशेषत्वम्‌ । अपारिजात- 
वातौपीत्यत्र भगवत्यजातराचुत्वादपगतशतरुसमूहवाती तदीया च शोमा 
सर्वस्य चित्तमावयतीत्यतो नन्दना श्रीर्यस्यास्तथाविधा । उदक- 
मध्यवतितया च योऽसौ अप्सु उदके प्रतिबिम्बित इन्दुदवतन्दरी । 
नित्ये च गरुल्लावण्यपवाहा । यदा त्वसो मगवति नन्दनश्रीशन्दख 
देवोचानशोभालक्षणाथौन्तरामिधायित्वाद्रूपकमतिभोत्पत्तिनिवन्धनेन श~ 
बेणेतद्धावमापयते तदा तत्समाश्रयत्वेन अपारिजातवार्तापीत्यादिषद- 
परयांरोचनया विरोधप्रतिभादेतोरपरस्यापि शषस्याविर्भावो मवति । न 
खट देवोद्यानश्लोभा अवियमानपारिजातास्यवृक्षविरोषवृत्तान्ता भवति। 
न चासौ भूमो तिष्ठति । अबिन्दुञन्दरीत्यत्र तु ॒विन्दुभिर्यस्याः 
सौन्दर्यं नासि तस्याः कथं खावण्यविन्दवः प्रसरे युरिति विरोधप्रति- . 
पत्तिदेतुः छेषः । अपारिजातवातापीत्यत्राप्यपगता अरिजातवार्तेति , 
बहुव्रीहौ परङृतयेति पूर्वपदकृतिखरत्वम्‌ । तसपुरुषपकषेलन्तोदात्तत्वम्‌ । 
अनिन्दुसुन्दरीत्यत्र अविन्दुवत्सुन्दरीद्युपमानतवात्‌ ““तदपुरुषे तुल्यार्थे" 
त्यनिन्दुशब्दस्य प्रकृतिखरः । तस्य॒ च स्म्यन्तपूर्यपदत्वादनेनेव 
सूत्रेण प्रकृतिखरे णाचुदात्तत्वम्‌ । अविन्दुसुन्दरीत्यत्र त्वन्ययत्वान्नजः ` 
पूर्यपद्रकृतिखरत्वेन तदेव । तेनात्र खरमेदस्यामावः । प्रयलमेद्‌- ° 
कृतात्त चकारेचिच्याच्छब्द्‌छेषता ॥ 


इति श्रीमदाप्रतीदारेन्दुराजविरचितायाञुद्धयाङ्कारसार- । 
संग्रदलघुडत्तौ चतुर्थो वर्मः ॥ 1 

अथ पञ्चमो वगः । 


अपह्कति विरोषोक्ति विरोधं तुल्ययोगिताम्‌ । 
अग्रस्तुतप्रशंसां च व्याजस्तुतिविदरेने ॥ 
उपमेयोपमा चेव सहोक्ति संकरं तथा । 
परिवृत्ति च जगदुरलङ्कारान्परे गिराम्‌ ॥ 
अपडतिः-- 
अपहतिरमीष्टा च किञ्िदन्तेतोपमा । 
भूताथपहवेनास्था निबन्धः क्रियते बुधैः ॥ 
` यत्र मूतं बिद्यमानमुपमेयलक्षणमर्थमपदहुल्योपमानरूपारोपेणोपमानो 
पमेयभावो ~) तिरलङ्कारः । अत्र च 
प्राकरणिकस्य विद्यमानस्याथस्या “` -““ यदि 
 चमानोऽस्फुटेन रूपेणोपमानोपमेयभावश्चकास्तीयुक्तम्‌--किंञिद- 
ˆ न्तर्मतोपमेति । तस्या उदाहरणम्‌-- 
एतद्धि न तपः सत्यमिदं हालाहं विषम्‌ । 
चिरोषतः शरिकलाकोमरानां भवादशाम्‌ ॥ 
अत्र प्राकरणिकस्य तपसः खरूपमपत्य हाखदरविषविशेष- 
खूपताध्यारोपेण तत्सादरयमवगमितम्‌ । तचात्र दालाहर्विषसादस्य- 
सुपमेयस्यापडुतत्ान् स्फुटरूपम्‌ । हालदलास्यो विषमेदो यः शो 
व्यापादयति । 
विदोषोक्तिः-- 
यत्सामग्येऽपि शक्तीनां फलायत्पत्तिबन्धनम्‌ । 
विद्ेषस्याभिधित्सातस्तदविरेषोक्तिरुच्यते ॥ 





| १ अयमं आदरदपुस्तके जुटित उपलभ्यते । 


६८ काव्यारढ्कारसार- ॥ 
शक्तीनां कारकाणां सामग्येऽपि अविकरुत्वे यः क्रियाफलस्य 
किञ्चिद्धिरोषमवगमयितुमनुत्ततरुपनिबन्धः सा॒विरोषोछ्िः । तस्याश्च 
द्वो भेदौ । कचित्सलध॒कारणसामम्येऽपि यत्कार्यं नोसचयते तस्ानु- 
सपत्तो खकण्ठेन निमित्तुपादीयते, कचित्त्वर्थसामथ्याद्वगम्यते । 
तदाह--- 
दर्धितेन निमित्तेन निमित्तादर्शनेन च । 
तस्या बन्धो द्विधा रक्ष्ये दश्यते लक्तितात्मकः ॥ 
अदरोनमनुपादानम्‌ । तत्र द्वितीयस्य भेदस्योदाहरणम्‌-- 
महार्धनि गृहे जन्म रूपं सरसुद्द्धयः । 
तथापि न सुखप्राप्तिः कस चित्रीयते न धीः ॥ 
अत्र धनसंभारयोगः सुरूपत्वं यवनं चेति यान्येतानि सुखमासौ 
कारणान्यविकलानि तत्सद्धावेऽपि क्रियाफलरमूतायाः सुखमासेरनु- 
सत्तिरुपनिबद्धा पूर्वोक्तानां सखुखहेतूनां विसयविभावनात्मकविरोष- 
ख्यापनाय । अत्र॒ च निमित्तं खकण्ठेनाुपात्तमप्यर्थसामथ्यादवग- 
म्यते । विधिवेधुयौदिरूपशब्दोऽत्र शरीरस्य रूपमात्रान्यभिचारित्वादू- 
पप्रकर्षतात्प्येणोपात्तः । स्रयुदद्वयो योवनम्‌ । यौवने हि मन्मथो- 
ऽमिमुखीभवति । आयभेदोदाहरणं तु-- 
इत्थं विसंठुलं दश्वा तावकीनं विचेष्टितम्‌ । 
नोदेति किमपि प्रष्टुं सत्वरस्यापि मे वचः ॥ 
अत्र प्रश्चत्वरारक्षणकारणसद्धावेऽपि प्रश्रवचसोऽनुत्यत्तिरुपनि- 
बद्धा । तया च प्रश्षवचनकारणस्य विसयविभावनाख्यो विदोषोऽब- 
गम्यते । त्र च निमित्तं भगवतीगतिविसंष्ुलचेष्टितदैनं खकण्ठे- 
नोपात्तम्‌ ॥ 

विरोधः- 
` युणस् वा क्रियाया वा विरुद्धान्यक्रियावचः । 
यद्विरोषाभिधानाय विरोधं तं प्रचक्षते ॥ 
यत्र कविना गुणस्य वा क्रियाया वा अथवा द्विवीशब्दस्योपात्त- 
त्वात्‌ द्रव्यस्य विरुद्धोऽन्यः पदार्थः सजातीयो विजातीयो वा वचसा 
खप्रतिभापरसूतेन वणनिकात्मना क्रियते कञ्चिद्विरोषमवगमयितं स 
विरोधास्योऽलद्कारः । गुणक्रियाद्रव्याणामुलेक्षारङ्काररक्षणव्याख्यान- 
समये खरूपयुक्तम्‌ । क्रिया कारणमुत्पादनं, तत्मधानं वचः क्रिया- 
वचः । कविप्रतिभया खढ पुराणप्रजापतिनिर्मितश्ु्कपरुषपदार्थवि- 
लक्षणाः सरसाः पदाथ अभिनवा एव निर्मीयन्ते । अतः क्रियावच 
इत्युक्तम्‌ । तस्योदाहरणम्‌-- | 
यद्रा मां किं करोम्येष वाचार्यति विसयः । 
भवत्याः कायमाकारः केदं तपसि पाटवम्‌ ॥ 
अत्र यदेततपूर्वमुपक्रान्ते वचो मे नोदेतीति तस्याक्षेपो यद्वेति- 
कृतः । किंवा करोमि विसखयवाचाठितः सन्‌ व्रवीमि भवत्याः केति । 
एषं विसयो मां वाचाख्यतीति संबन्धः । अत्राकृतेः खकुमारायाः 
पाटवस्य च कठिनकायसाध्यस्य विरोधो भगवतीनिष्ठत्वेनोपनिवद्धः । 
तेन च विसयविभावनाख्यो विरोषोऽत्र ख्याप्यते । अयं चासिद्ध- 
धः । एवं साध्यखमावधर्मनिषठेऽपि क्रिया- 
विरोधे उदादा्म्‌ । तथा द्रन्यविरोधे गुणक्रियाविरोधे गुणद्रव्य- 
विरोधे क्रियाद्रव्यविरोधे च ॥ 
तुल्ययोगिता-- 
¦ उयमानोपमेयोक्तिशल्येरपस्तुतेर्वचः । 
साम्याभिधायि प्रस्तावभाग्भिवौ तुल्ययोगिता ॥ 


७० काव्यार्ढ्कारसार- 


अप्रस्तुतानामेव वा यत्र साम्यमभिषीयते सा तुल्ययोगिता । अत 
एव॒ प्राकरणिकाप्राकरणिकोभयार्थेनिष्ठत्वामावात्त्रोपमानोपमेयोक्ति- 
शल्यत्वं प्रसावभाग्मिः प्रस्तुतैः साम्यामिधायि वच इति संबन्धः । 
तस्याः पूर्वमेदस्योदाहरणम्‌-- 
त्वदङ्गमारदवं द्रष्टुः कस्य चित्ते न भासते । 
मारतीशशभृलेखाकदलीनां कठोरता ॥ 
स्वच्छरीरसौ कुमार्यदरिनः केव चेतसि मार्त्यादीनां कारिन्यं 
न भासत इत्यर्थः । अत्र मार्त्यादीनामपाकरणिकानामेवार्थानां 
कटोरत्वरक्षणं साम्यमुपनिवद्धम्‌ । द्रषुरिति तृन्‌ । तथोगे च त्वद- 
ज्गमारदेवमिति ““न रोकान्ययनिषठे''ति षष्ठीनिषेधः । 
द्वितीयमेदस्योदाहरणम्‌-- 
योगपट्टो जटाजां तारवीत्वङ्गृगाजिनम्‌ । 
उचितानि तवाङ्गस्य ययमूनि तदुच्यताम्‌ ॥ 
अत्र प्राकरणिकानामपि योगपद्धादीनां भगवतीशरीरे संस्पर्शानो- 
चित्यरक्षणः समानो धर्मो निबद्धः । तारवीत्वक्‌ वल्कलम्‌ । अङ्गस 
दारीरस्य । 
अपरस्तुतपरशंसा- 
अधिकारादपेतसख वस्तुनोऽन्यस्य या स्तुतिः । 
अग्रस्तुतप्रशंसेयं प्रस्तुता्थायुबन्धिनी ॥ 
अधिकारादुपवर्णनावसरादपगतस्य प्राकरणिकादपरस्य वस्तुनो 
यत्रोपनियन्धः सा अप्रस्तुतप्रशंसा । न चैवमपि तस्या उन्मत्तप्रल- 
पप्रख्यता, यतः सा केनचित्खाजन्येन म्रङृतमर्थमनुब्नाति । तदु- 
्तम्‌-्रस्तुताथाजुबन्धिनीति । त्या उदाहरणम्‌-- 


५ वगेः] रुघुत्तौ ७१ 


यान्ति खदेदेषु जरामसंपराप्ोपभोक्तृकाः । 
फलपुष्पद्धिभाजोऽपि दुगेदेशवनश्चियः ॥ 
अत्र ङच्छेण गन्तुं शक्यते यसिन्देरो तद्गतकाननानां रोमा 
अप्राकरणिक्य एव खदेहज्जैरतयोपवर्णिताः । ताभिश्च साद्य 
खाजन्येन भगवतीचेष्टितसुपमेयमूतं एवंविधरूपतयावगम्यते । दुर्गेति 
“सुदुरोरधिकरण'” इति उप्रत्ययः ॥ 
व्याजस्तुतिः- 
शब्दशक्तिखभावेन यत्र निन्देव गम्यते । 
वस्तुतस्तु स्तुतिशरष्टा व्याजस्तुतिरसौ मता ॥ 
यत्र शब्दानामभिधायकानां या शक्तिररथप्रत्यायनोत्युक्यं तस्या 
यः खमावो नियतार्थनिष्ठत्वात्मकलेन निन्दा गम्यते इव॒ नल्वसो 
निन्दैव । पदार्थपयारोचनसामर्यीत्थायां स्तुतौ वाक्यार्थीमूतायाम- 
वान्तरवाक्यार्थत्वात्‌ । अत एवाह-- वस्तुतस्तु स्तुतिशेषटेति 
वस्तुत इत्य्थसामथ्यादित्य्थः । तत्र व्याज्तुतिनामालङ्कारो भवति 
निन्दाव्याजेन हि सा स्तुतिः । अतो व्याजस्तुतिः । तस्या उदा 
हरणम्‌- 
भिगनन्योपमामेतां तावकीं रूपसंपदम्‌ । 
त्रेलोक्येऽप्यनुरूपो यद्भरस्तव न रुभ्यते ॥ 
अत्र॒ यदेतद्धिग्वादोपहतत्वं रूपसंपदः साक्षाच्छब्दन्यापारेण 
स्पृष्टं न॒ तत्खात्मपयैवतितं, अर्थसामर्योत्थिलोको्तरमगवतीरूपो- 
त्कषप्रतिपादनपर्यवसितत्वात्‌ । अतसतस्यावान्तरवाक्यार्थता । तेनेयं 
व्याजस्तुति; । निन्दाव्याजेन रूपोत्कष॑स्य स्तूयमानत्वात्‌ । धिगन- 
ज्योपमामि ““द्युमसर्वैतसोः करये"'ति द्वितीया ॥ 


५७ ` कान्याङ्ङ्कारसार- 


विदरना-- 
अभवन्वस्तुसंबन्ध भवन्वा यत्र कल्पयेत्‌ । 
उपमानोपमेयत्वं कथ्यते सा विदर्ीना ॥ 
यत्र॒ पदार्थानां संबन्धः खयमनुपपयमानः सनुपमानोपमेयमावे 
पर्यवस्यति अथवा उपमानोपमेयभावकल्यनया खात्मानमुपपादयति 
तत्र विदरना, विरिष्टस्यार्थस्य उपमानोपमेयावात्मकस्योदर्शनात्‌ । 
तस्या उदाहरणम्‌-- 
विनोचितेन पत्या च रूपवत्यपि कामिनी । 
विधुवन्ध्यविभाव्यीः भरविमरतिं विशोमताम्‌ ॥ ` 
विधुश्वनद्रः । विभावरी रात्रिः । अत्र रजनिकररहितविभावरी- 
विश्योभत्वस्य यदेतत्कर्मत्वं॑तत्कामिनीकर्तृकायां भरणक्रियायां न 
समन्वयं गच्छति । न ॒हयन्यस्य संबन्धिनीं विक्ोभामन्यो विमतिं । 
अतः पदाश्॑समन्वयस्यात्ानुपपत्तिः । उपमानोपमेयमावस्त्वत्र वाक्यार्थ 
विश्रान्तिस्थानं कष्णरात्रिवद्विसोभतां बिभर्तीति । एवमेतद्धवति वस्त्व- 
संबन्धे उपमानोपमेयभावकल्पनायामुदाहरणम्‌ । यत्र तु पदा्थसम- 
न्वय उपमानोपमेयभावकल्यनया खात्मानयुपपादयति तस्य बिद््शना- 
मेदस्योदाहरणुद्धटपुस्तके न दश्यते । तस्य तु भामहोदितमिद- 
मुदाहरणम्‌-- 
अयं मन्दयुतिभाखानस्तं प्रति यियासिति । 
उदयः पतनायेति श्रीमतो बोधयन्नरान्‌ ॥ इति । 
तत्र॒ भ्थमोदयसमयविनृम्भमाणखकान्तिरहितस्य भाखतो यदेत- 
द्लमयेोन्युलं तदुपेतस्य श्रीमतः भरयोज्यकर्वृन्‌ मति पातावसानो- 
दयकर्मकेऽवबोभे तत्समथांचरणरक्षणं । तथा- 


५ वगः ] रुघुदत्तो ७३ 


विधं खल भाखन्तं पर्यन्तः श्रीमन्तो बुध्यन्ते भाखत इव सर्वस्योदयः 
पातावसान इति । तांश्वासो तथावबुध्यमानान्‌ खावस्थोपदरोनेन 
भ्युङ्के यथा ममायसुदयः पातावसानस्तथा भवतामपीति । अत्र च 
त्ेषणाध्येषणयोरभावात्तत्सम्थाचरणलक्षण एव प्रयोजकव्यापारः कारी- 
षोऽध्यापयति भिक्षा वासयतीति यथा । तेन च प्रयोज्यप्रयोजकभावेन 
खात्मानमुपपादयितुमुपमानोपमेयभाव आक्षिप्तः दहे श्रीमन्तो यथा 
ममायमुदयः पतनाय तद्भद्धवतामपीति यूयं वुध्यध्वमिति । तेनात्र 
प्रयोज्यपरयोजकभावलक्षणेन पदार्थसमन्वयेन खात्मोपपादनायोपमानो- 
पमेयभावस्याक्षेपात्‌ द्वितीयो विदशनाया मेदः ॥ 
संकरः- 
स च चतुर्विधः संदेदशब्दार्थवत्यैलङ्करेकशब्दाभिधानानुम्रादया- 
नुम्राहकभेदेन । तत्र संदेदसंकरस्तावत्‌-- 
अनेकारङ्कियो्टेखे समं तदुत्यसंभवे । 
एकस्य च ग्रहे न्यायदोषाभावे च संकरः ॥ 
अनेकस्यालङ्कारस्योेखे चेतस्युपारोहे संदेहसंकरो भवति, न 
तेकशब्दाभिधानसंकरादावपि अनेकालङ्कारोटेखः संभवति । यथा--- 
मुरारिनिर्गता नूनं नरकप्रतिपन्थिनी । 
तवापि मूर्धि गङ्गेव चक्रधारा पतिप्यति ॥ 
अत्र दयपमानोपमेयभावस्तत्मतिभादेतुश्च छेबोऽनेकालङ्कार उदि 
द्यते । उपमानोपमेयमावे तावत्‌ गङ्गोपमानम्‌ । चक्रथारा उपमेया । 
मुरारिनिर्गतत्व॑ साधारणो धर्मः । ®ेषस्त्त्र नरकमतिपन्थिशब्दादा- 
त्मानं कभते । एकत्र हि नरको दानवः । अपसर त्ववीच्यादिः । 
एतो च द्वावरुदकारावेकसिनिवङाब्देऽनुप्रविरतः । न दयुपमानोपमेय- 


७ कान्यारङ्कारसार- 


भावस्तत्मतिभाहेतुरवा छेषः समासायभावे इवशब्दादिमन्तरेण खरूपं 
प्रतिरुते । तेनात्र द्वावरङ्कारावेकसिन्वाचके इवराब्देऽनुपरविष्टौ । 
यदिः चानेकारङ्कारोघेखे सति संदेहसंकरस्तत॒एवमादावप्यनेका- 
लङ्कारोेखस्य संभवात्संदेहसंकरपसङ्ग इत्यारङ्खयोक्तम्‌- समं तदु 
त्यसंभव इति । तख्यानेकस्यारङ्कारस्य समं युगपयदि दृक्तर्व्यापारोऽ- 
लङ्कार्यालङ्करणात्मको न संभवतीत्यर्थः । पूेक्ति तृदादरणे स॒रारि- 
निर्गतेति साधारणधर्मोपादानान्रकम्रतिपन्थिनीति च शेषपदोपदर्- 
नान्नानेकस्याठङ्कारस्य युगपदरृत्ेरसंभवः । तेन तत्र॒ न संदेहसंकरता । 

ननु ययनेकारङ्कारोढेखे युगपहृत्यसंभवे च संदेहसंकरत्वम्‌ । 
एवं सति यत्र॒ प्रतिमामात्रेणानेकसिन्नलङ्कारे उदिस्यमाने यस्य 
साधकं प्रमाणमसि स उपादीयते । यस्य तु बाधकं प्रमाणं विद्यते स 
त्यज्यते । तत्राप्यनेकालङ्कारोलेखस्य समं तदरृत्यसंमवस्य च संभवा- 
त्संदेदसंकरतवं प्रसज्तीत्याशहयोक्तम्‌--एकस्य च ग्रहे न्यायदोषा- 
भावे चेति । न्यायः साधकं प्रमाणम्‌ । दोषो बाधकं प्रमाणम्‌ । 
यत्रानेकाल्कारोटेखे युगपदत्यसंभवे च एकतरस्य प्रहणे साधक- 
बाधके प्रमाणे समस्तव्यसतया न विद्येते तत्र संदेहसंकरः । तेन 
नानिष्टपरसङ्गः । तथाहि- यत्र साधकबाधके प्रमाणे सामस्त्येन 
वियेते तत्र यस्य॒ साधकं प्रमाणमस्ि तस्योपादानाद्वाधकस्य प्रमाणो- 
पेतस्य च त्यागादेकस्य ग्रहणं भवति । यत्रापि साधकवाधकमपरमाण- 
योरवैयस्त्येनान्यतरस्य विमानता तत्रापि प्रतिभोदिख्यमानानेकालङ्कार- 
मध्यात्साधकमप्रमाणोपेतस्योपादानात्ममाणञ्यूल्यस्य चोपक्ष्यत्वात्‌, तथा 
बाघकपरमाणोपेतस्य परित्यागात्तदितरस्य च पूर्वोदिखितस्य पारिरोष्ये- 
णोपादानादेकस्य अहो भवति । यत्र तु साधकवाधकमरमाणाभावस्तत्र 
संदेह एव । एवमयं संदेहसंकरो रक्षितः । तस्योदाहरणम्‌-- 


५ वगैः ] रघुच्त्तो ७५ 


यद्यप्यत्यन्तमुचितो वरन्ते न रुभ्यते । 
तथापि वच्मि कुत्रापि क्रियतामाद्रो नरे ॥ 


अत्र वरेन्दुरिति वर एव इन्दुः, वर इन्दुरिवेति रूपकसमासो- 
पमयोद्धेयोररङ्कारयोरुटेखः । न च तस्यानेकस्याङ्ारस्य युगपदुत्तिः 
संभवति । एकालङ्कारसंश्रयेणेवालङ्कारस्य कृतकृत्यत्वात्‌ । न चात्र 
्रयोरमध्यादेकतरस्य ग्रहणाय साधकवाधकप्रमाणयोगः । साधकं हि 
प्रमाणं निमानं विधिमुखेनालङ्कारं ज्ञापयेत्‌ । तथा वाधकमपि 
महातव्यारङ्कारनिेधुखेनोपादेयमलङ्कारं पूर्वोहिखितं पारिरोप्यादु- 
पादेयतया प्रतिपादयति । अत्र तु द्वयोः साधकवाधकप्रमाणयोर- 
भावात्संदेहः । तेन संकरोऽलङ्कारः । 


शब्दार्थवर्त्वलङ्कारस्तु- 


शब्दार्थवत्यलङ्कारा वाक्य एकत्र भासिनः । 
संकरो वा 
यत्रैकस्मन्वाक्ये शब्दवर्तिनोऽथवर्तिनश्चारङ्काराः संसरीसुपयान्ति 
स शब्दार्थारङ्कारः । तस्योदाहरणम्‌-- 
इत्थं खितिर्वराथा चेन्मा कृथा व्यर्थमर्थिताम्‌ । 
रूपेण ते युवा स्वैः पादवद्धो हि किङ्करः ॥ 
राथ भर््रथी । किङ्करो दासः । अत्र थकारोपनिबद्धोऽनुपरासा- 
सकः शब्दालङ्कारः । अर्थारङ्कारश्वाथौन्तरन्यासो वियते । तथाहि-- 
अत्र॒ मा छथा व्यर्थमर्थितामिलयुपादित्सितेऽथेऽथितवस्याकरणं _यदुप- 
निबद्धं संभाव्य तत्समर्थनायोक्तं “रूपेण ते युवा 
स्वः पादबद्धो हि किद्धर' इति । यो गुणोत्कर्षशाठी स नार्थयते, 


७६ काव्यालङ्कारसार- 


अपि त्वथ्येते यथा रलादि । स्वै च रूपवत््वाद्णोतकर्षशारिनी । 
तस्ादुपादितस्सितेऽ्थे तवा्थत्वमयुक्तमिति । तेनायं शब्दार्थवल्य- 


लङ्कारसंकरः ॥ 
एकशब्दाभिधानसंकरस्तु- 
एकवाक्यांशप्रवेशाद्वामिघीयते । 
एकसिन्वाक्यांशे वाक्येकदेरो यत्रानेकस्यारङ्कारस्यानुप्रवे्चः स 
एकराब्दाभिधानसंकरः । तस्योदाहरणम्‌-- 
भैवमेवास्ख सच्छायवणिका चार्कणिका । 
अम्भोजिनीव चित्रस्थ दष्टिमात्रसुखप्रदा ॥ 
अत्रोपमालङ्कार उपमाप्रतिभोत्यत्तिहेतुभूतश्च शेष इत्येतौ द्वाव- 
लङ्कारावेकसिन्वाक्यांरो इवरब्देऽनुप्रविष्टौ । तथाहि--जम्भोजिनी 
उपमानम्‌ , गौरी उपमेया, दृ्टिमात्रुखप्रदत्वं साधारणो धर्मः 
इद्युपमा । सच्छायवर्णिका चारुकणिकेति शेषः । अम्भोजिन्यां हि 
वर्णा राजव्तीदयः गौर्या तु गोरत्वम्‌ । अम्भोजिन्यां कर्णिका कमल- 
मध्यवर्तिवीजकोशः । गो्यौ तु चारू कर्णो । कपूचात्र समासान्तः । 
तेनायं शेषः । एतो च द्वावलङ्कारावेकसिन्वाक्यांरो इवराब्देऽनु- 
प्रविष्टौ । तेनायमेकशन्दामिधानसंकरः ॥ 
अनुम्राद्यानुमराहकरसंकरस्तु-- 
परस्परोपकारेण यत्रालङ्कतयः सिताः । 
खातन्येणात्मलाभं नो लभन्ते सोऽपि संकरः ॥ 
यत्रोपकार्योपकारकमावावस्ितत्वादलङ्काराः खातन्येणात्मानं नं 
लभन्ते सोऽनुग्राह्यानुग्राहकसंकरः । उपकार्योऽप्युपकारकसुपकरोति । 
तदीयस्योपकारस्य विषयभावेनावस्थानात्‌ । उपकार्ये हयुपकारकापेय- 


५ वगैः ] कघुदृत्तो ७७ 


सुपकारं प्रतीत्सति सल्युपकारकस्योपकारकत्वं भवति । तेनोपकर्येणा- 
प्युपकारकस्योपकारः क्रियत इति परस्परग्रहणमत्रोपा्तम्‌--परस्परो- 
यकारेणेति । तस्योदाहरणम्‌-- 
हरेणेव स्मरव्याधस्त्वयानङ्गीकृतोऽपि सन्‌ । 
तवद्वपुः क्षणमप्येष धा्यदिव न सुञ्ति ॥ 
अत्न धाछयादिव न मुञ्चतीति या असावुव्ेक्षा सा॒हरेणेव सर- 
व्याधस्त्वयानङ्गीङृतोऽपि सन्‌ इयुपमाप्रतिभोत्पत्तिदेतुश्ेषवरोन खरूपं 
प्रतिरभते । अनङ्गीकृतो हि अनङ्गत्वमशरीरत्वमापादितः अनृरी- 
छृतश्च । यश्चानूरीकृतः क्षणमपि न मुश्वति, तत्र चा देतुतयोम्े- 
कषितं शक्यते । तेन षवरोनात्ोखक्षा आसादितखमावा । अतोऽ- 
यमनुग्राह्यानुम्राहकसंकरः । 
एवमयं चतुर्विधः संकरो नानाल्कारगतविकल्पन्यवखासमुचया- 
ज्ञाङ्गिमावसमाश्रयणेनामिहितः । तत्रानेकाङ्कारविकल्यातसंदेदसंकरः । 
विमिन्नाधारत्रेन शब्दार्थवर्तिनोररङ्कारयोरवस्थानाव्यवखासमाश्रयः 
श्ब्दार्थवत्यल्कारसंकरः । एकशब्दामिधानसंकरे त॒ सणुचयेनाने- 
कोऽरङ्कार एकसिन्‌ वाक्यांरो इवादावनुप्विशति । अनुग्राद्यानु- 
आहकसंकरे त्वनेकस्यार्कारसयाज्गाङ्गिभावः । अतो विकल्पन्यवखा- 
-समुचया्गङ्गिभावसंश्रया एते चत्वारः संकरमेदाः ॥ 
उपमेयोपमा-- 


अन्योन्यमेव यत्र स्यादुपमानोपमेयता । 
उपमेयोपमामाहुस्तां पक्षान्तरहानिगाम्‌ ॥ 
यत्रोमयोरूषमानोपमेययोः परस्परखुपमानोपमेयमावस्त्रोपमेयोपमा । 
उपमेयेनोषमानस्योपमानात्‌ । ननु च माकरणिकं साम्यामिषानसंबन्धि 

७८ कान्याल्ड्कारसार- 


उपमेयं । अम्राकरणिकं उपमानं । यदि चान्नोपमेयस्योपमानत्वमभि- 
धीयते, एवं सति तस प्राकरणिकत्वं व्याहन्यते इत्याराज्नयोक्तम्‌-- 
पक्षान्तरहानिगामिति । नाजोपमानोपमेयभावे तात्पर्यं किन्तु एतदेव 
द्वयमेवविधं वियते, न त्वन्यदेतयोः सदृशं वस्त्वन्तरं नियते इति । 
अतश्च एततपक्षद्वितयन्यतिरिक्तस्य पक्षान्तरस्ात्र हानेर्विवक्षितत्वात्‌ 
परस्परुपमानोपमेयभावो न दुष्यतीति तस्य पक्षान्तरहानौ म्रतिपाया- 
यामवान्तरवाक्यार्थत्वेनावस्थानात्‌ , वरं विषं भक्षय मा चास्य गरे 
सुद्भ्थाः इतिवत्‌ । अत्र॒ हि विषभक्षणं न॒ विधीयते । दुजनगृे 
भोजनपरिवर्जनतात्प्यात्‌ । एवमिहाप्युपमानोपमेयमावस्याविवक्षापक्षा- 
न्तरहानौ तात्पर्यात्‌ । तस्या उदाहरणम्‌-- 


रिरांसि पङ्गजानीव वेगोत्पातयतो द्विषाम्‌ । 
आजो करोपमं चक्तं यस्य चक्रोपमः करः ॥ 
अत्र यस्येतयुपात्तस्य त्वत्कृते सोऽपि वैकुण्ठ इत्यत्र तच्छन्दसम- 
न्वयेनाकाङ्का विच्छेदो भविप्यति । उत्तरेष्वपि च शोकेषु तेनैव 
यच्छब्दार्थो निराकाद्खी कार्यः । अत्र॒ करचक्रयोः परस्परणुपमानो- 
पमेयभावः । साधारणश्चात्र धर्मः अतित्वरितत्वेन शवुशिरोऽवकर्त- 
नम्‌ । एष चात्रोपमानोपमेयभावः उपमानान्तराभावे पर्यवसितः । 
यदि परमेतयोरेव परस्परमुपमानोपमेयभावः स्यादन्यत्वे तयोरूपमानं 
नास्तीति ॥ 


सदोक्तिः-- 


तुल्यकाले क्रिये यत्र वस्तुद्यसमाभ्चिते । 
पदेनैकेन कथ्येते सा सहोक्तिर्मता सताम्‌ ॥ 


थ वगैः ] ठचुत्तौ ७९ 


यत्र वस्तुद्धयसमवेते द्वे करिये पदेनैकेन तत्रवत्त्या कथ्येते तत्र 
सहोक्तिनौमारङ्कारो भवति । ननु (संजहार शरत्कारः' इत्यादावपि 
दीपके पदेनैकेन वस्तुद्धयसमवेते द्वे क्रिये कथ्येते । अतश्च तत्रापि 
सहोक्तित्वं प्रा्रोतीति आशङ्योक्तम्‌-तुल्यकाले इति । यत्र 
सहादिना पदेन तुल्यकाकतामवगम्य वस्तुद्धितयसमाश्रिते द्वे क्रिये 
कथ्येते तत्र॒ सोक्तित्वम्‌ । न चैवे दीपक इति नातिव्यापिः । 
सहादिना च शब्देन युगपत्कारुतायामवयोत्यमानायां द्वयी गतिः । 
कदाचित्खलु ययोः क्रिययोस्तुल्यकाट्ता ते क्रिये तुल्यकक्षतया 
खाश्रयविश्रान्तत्वेनाभिधीयेते, यथा देवदत्तयज्ञदत्तो सह भुज्ञाते 
इति । कदाचित््वेकाश्रयविश्रान्तायां क्रियायामभिहि तायां सदाथ 
पर्यारोचनासामर्थ्यादपरस्याश्रयस्य क्रियासंबन्धोऽवगम्यते, यथा देव- 
दत्तो यज्ञदत्तेन सह मुङ्क इति । तत्रेह द्वितीया गतिराश्रीयते । 
शाब्देन रूपेणेकत्र क्रियासंबन्धस्य प्रतीतस्यापरत्रार्थेन रूपेणोत्नीय- 
मानत्वेन वक्रभणिते सद्धावात्‌ । एवंविधस्य यत्रैव शोभातिदायविधा- 
वित्वं तत्रैव सहोक्तेररङ्कारता न सर्वत्रेति द्रष्टव्यम्‌ । तस्या उदा- 
हरणम्‌-- 

दयुजनो मृत्युना सार्पं यस्याजो तारकामये । 
चक्रे चक्राभिधानेन्‌ प्रष्येणाप्तमनोरथः ॥ 

यस्य प्रेष्येण इति संबन्धः । अत्र मृतयो्यजनस्य च मनोरथावा- 

तिकरणलक्षणे द्वे क्रिये पदेनैकेनोक्ते चक्रेऽवाप्तमनोरथ इति । यय- 


प्यवाप्तमनोरथ इति चक्र इति च सु्िडन्तत्वमभेदेन पददधितवं तथापि 
न॒ विरुध्यते । 


अथवा चक्रे इति. करोति क्रिया सामान्यभूता विशेषमन्तरे णापय॑व- 


3. काव्यारुङ्कारसर- 


स्यन्ती मनोरथावाप्तिरक्षणं विरोषं गर्भीकरोति । अतश्चात्र सत्य- 
प्यनेकपदत्वे एकपदीमाव इव प्रकाशते । तेन एकेन पदेनेव्युक्तमू । 
सार्ध शब्दशचात्र तुल्यकारतामवदोतयति । यस्य परेष्येणाज्ञाकारिणा 
चक्रसंज्ञकेन कर्त मूतेन मृत्युना सार्धम्थक्षारुतया चुजन आप्तमनो- 
रथः त इति । अनेकरोककवलीकरणान्मरत्योर्मनोरथावासिः, 
दयुजनस्य च राज्ुविनारात्‌ । 


परिव्त्तिः- 


समन्यूनविरिषेस्तु कचित्परिवर्तनम्‌ । 

अथौनर्थखभावं यत्परिदृत्तिरभाणि सा ॥ 
कस्यचिद्धस्तुनो वस्त्वन्तरेण परिवर्तनं परिवृत्तिः । सा च 
त्रिविधा । परिवर्तनकारकाणां परिवर्तनीयेन सह॒ समत्वान्यूनत्वाद्‌- 
षिकत्वाच् । तदिदमुक्तम्‌-समन्यूनविशिष्टैरिति । तत्र॒ यसाः 
समोऽ्थः परिवत्यैते तस्या अनर्थखभावता । अर्थशब्देन हि उपा- 
देयोऽर्थोऽभिधीयते,ऽथ्यैतेऽसाविति छृत्वा । यत्र॒ च साम्यं तत्रा्थ- 
नीयत्वं नासि । तेनार्थ्यत्वाभावानुगमाचत्रानर्थत्वममिषीयते । अत- 
स्तत्रानथंसख्भावं परिवर्तनम्‌ । यत्रापि च निङृष्टपरिम्रहेणोककृष्टपरि- 
त्यागः क्रियते, तत्राप्यनर्थखभावता । उपादेयविपरीतस्योपादानात्‌ । 
अर्थप्रतिपक्षो हयत्रानर्थः । अघर्माचरृतवत्‌ । यथा द्यधमचृतदयन्दाभ्यां 
नोत्तरपदाथीभावमात्रममिधीयते, नाप्युत्तरपदार्थतुल्योऽ्थः, किं तर्हि 
एतत्रतिपक्षयेवामिषानं, एवमिहाप्यनर्थराब्देन अर्थप्रतिपक्षस्येवाभि- 
धानम्‌ । यथा अनर्थो वैरिणामापतित इत्येवमादौ । तेन यत्रो्छृष्टेन 
निकृष्टः परिगृद्यते तत्र दुःखटेतुत्वादर्थप्रतिपक्षवेनानर्थ खभावता । 
यत्र तु निङ्ृष्टेनो्कृष्टः परिगरृ्यते ततरोत्छृषटस्य सुखटेतुत्वेनोपदेय- 


॥ 1 

त्वाद्थखभावता । तदिदसुक्तम्‌-अथौनर्थसखभावमिति । तत्र सम- 
परिवृत्तरुदाहरणम्‌-- 
उरो दत्वामरारीणां येन युद्धप्वगरृद्यत । 
दिरण्याक्षवधायेषु यशः साकं जयश्रिया ॥ 
अत्र उरोदानेन उत्साहो रक्ष्यते यश्चात्र रक्ष्यमाणस्यार्थसयोत्साह- 
स्मोपायतया प्रतीयते । अभिप्रेयोऽर्थो वक्षसो दानं नाम योहि यत्र 
वक्ष उ्मयति स ॒तत्रोत्सहत इति ततप्रतिभावच्छादितस्योत्साहस्य 
भ्रतीतेः तदपेक्षया समेन समस्य परिवर्तनम्‌ । उरोयशसोः समत्वात्‌ । 
न्यूनपरिवृतेस्तूदाहरणम्‌-- 
नेत्रोरगवरमराम्यन्मन्दराद्रििरश्यतेः । 
रतरापूयै दुग्धाव्धि यः समादत्त कोस्तुभम्‌ ॥ 
नेतरभूत उरगो वासुकिः । अत्र-कौस्तुभस्यो्कृष्टस्य निङृ्टरल- 


\ परित्यागेन अहणाननिक्र्टनोक्कृष्टस्य परिवर्तनम्‌ । 


विरिष्टपरिवृततस्तृदाहरणम्‌-- 
यो वढो ग्याप्तमूसीन्नि मखेन चां जिगीषति । 
अभयं खसद्मभ्यो दत्वा जग्राह खर्यताम्‌ ॥ 
मूसीमा एथिव्या अवधिः । मखो यज्ञः । जत्र अभयेनोक्छृ्ेन 
निङ्ृष्टस्य॒खर्त्वस्य हखत्वस्य परिवर्तनं अभिधेयपक्षया पूरवैतरोदा- 
हृरणवल्मतिमाति । तासपयरथापिक्षया तु नेयं परिदरतिः । यततदेवेभ्यः 
अभयं प्रतिज्ञातं तदुपायमूताया वामनवेषेण ख्वतायाः परिगरदी- 
तत्वात्‌ । 
इति महाश्रीप्रतीदारेन्दुराजविरचितायागुद्धटारद्कारसारः- 
संग्रहरघुदत्तो पश्चमो वगः ॥ 


६ कान्या° 


< काव्यार्ङ्कारसार- 


अथ षष्टो वैः । 
अनन्वयं ससंदेह संयुष्टिं भाविकं तथा । 
काव्यदृष्टान्तहेत्‌ चेत्यलङ्कारान्यरे विदुः ॥ 
अत्र इतिशब्दस्य वक्ष्यमाणं यदनन्वयादिलक्षणं तदुपक्षेपा्थतवेन 
प्रयोगान्नानन्वयादिखरूपपरामशर्थत्वम्‌ । इत्येवं वक्ष्यमाणरक्षणकते- 
नानन्वयादीनरङ्कारान्विदुरित्यर्थः । अतो वेदनक्रियाकर्मत्वादनन्वय- 
मित्यादो द्वितीया । काव्यदृ्टान्तहेतू चेत्यत्र दष्टान्तदेतुराब्दाभ्यां 
काग्यशब्दः म्त्येकमभिसंवध्यते । दष्टान्तशब्द्स्य चात्र पूर्वनिपातोऽ- 
भ्यर्दितत्वात्‌ । अभ्यर्हितत्वं रष्टान्तस्य दृष्टान्तम्रतिविम्बितव्यापिमुखेन 
टेतोः प्रायेण गमकता संम्रत्ययात्‌ । 
ससंदेहः-- 
उपमानेन तच्च च भेदं च वदतः पुनः । 
ससंदेहं वचः स्तुत्य ससंदेहं विदुर्बुधाः ॥ 
उपमानभेदपूर्वं॑मेदमभिदधतः कवेः कविनिबद्धस्य वा वक्छर्वच 
इति संवन्धः । संदेहोपेतवचनव्याजेन उपमानेन तत्वं तद्धावमभेद्‌- 
मुपमेयस्याभिधायोत्तरकाटं यदा तस्मादुपमानात्तस्योपमेयस्य भेदोऽभि- 
धीयते तदा ससंदेटोऽलङ्कारः । ननु उपमानेन सह पूर्वमभेदेऽभिहिते 
सति पुनयैदि तसरद्धेदस्यामिधानं क्रियते । एवं सति गजलानं 
मरामोतीत्याशङ्खयोक्तम्‌- स्तुल्ये इति । स्तुत्य्त्वेन एवंविधा अभिधा 
समाश्रीयत इत्यर्थः । तस्योदाहरणम्‌-- 
हस्ते किमस्य निःरोषदैत्यहृदलनोद्धवम्‌ । 
यदः संचय एष स्याखिण्डीभावोऽस्य किंकरृतः ॥ 
नाभिपदस्णहायातः किं हंसो नैष चञ्चलः । 
इति यस्याभितः शङ्खमङ्किष्टार्जवो जनः ॥ 


& वैः ] उघुबत्तौ ८३ 


आर्जवो मूर्खः । ऋजुत्वयोगात्‌ । अत्र शद्ध उपमेयः । यशःसं- 
चयो हंसश्चोपमानम्‌ । तयोश्च पूर्वमभेदसंदेहव्याजेनाभिदितः किमेष 
यशःसंचयः स्यादिति, तथा किं हंस इति पुनश्चात्रोपमानादुपमेयस्य 
भेदो वर्णितः । यशःसंचयात्तावद्धेदोपवणैनं पिण्डीभावोऽस्य रकिंङ्ृेत 
इति । यराःसंचयः खट प्रसरणद्ीखः । अस्य तु तद्विरुद्धः पिण्डी- 
भावो दद्यते । तेन नायं यश्ञःसंचय इति । हंसाततु भेदाभिधानं 
नेव चश्चरु इति । हंसस्य दि चञ्चरुत्वं नाम॒ धर्मः । इहच तन्नोप- 
रुभ्यते, तस्मान्नैव हंस इति । एवंविधस्य चात्राभिधानस्य फक 
स्तुतिः, यशःसंचयो भगवता खहस्तवर्ती कत इतिः तथासंभाव्य- 
मानदं सागमनं त्रिभुवनोतपत्तिनिबन्धनं यत्तन्नाभिनलिनं तद्वान्‌ भग- 
वानिति ॥ 
ससंदेदस्य मेदान्तरमाद-- 
अलङ्कारान्तरच्छायां यत्कृत्वा धीषु बन्धनम्‌ । 
असंदेदेऽपि संदेदरूपं संदेहनाम तत्‌ ॥ 
छाया शोभा। यत्र संदेदामावेऽपि संदेहस्योपनिबन्ये सति न 
पूर्ववदुपमानादुपमेयस्य भेद उपनिवध्यते किं तर्यभेद एव ॒संशाय- 
च्छायया । तथाविधस्य चोपनिवन्धस्य फरमलङ्कारान्तरोपजनिता 
सैौन्दर्प्रतिपत्तिः । यदाह-धीष्वलङ्कारान्तरच्छायां इत्वा इति । 
तत्रापि संदेहारङ्गारः । 
तस्योदादरणम्‌-- 
नीखाब्द्‌ः किमयं मेरौ धूमोऽथ प्रख्याने । 
इति यः शङ्कयते इयाम: पक्षीन्द्रेऽकसिषि सितः ॥ 
अत्र मेरोरुपरिव्तीं नीरो वलाहकः कल्पान्तवदयाश्रयश्च धूमः 
इत्येतदुभयमुपमानम्‌ । गरुडारूढस्तु भगवान्‌ कप्णवपुरुपमेयः । तेन 


८४ कान्यार्द्कारसार- 


च उपमानद्वयेन संदेहव्याजेन भगवानापादिताभेद उपनिबद्धः किम- 
यमेवंविधः अथैवंविधः इति । ताभ्यां चोपमानाभ्यायुपमेयख पूरव- 
वद्धेदनिन्धनं नात्र॒किंचिदमिदहितम्‌ । फलं चैवममिधानस्योपमा- 
ठङ्कारध्वननम्‌ । एवंविधोपमानद्वितयसदयो भगवान्वैनतेयारूढ इति । 
अनन्वयः-- 
यत्र तेनेव तख स्यादुपमानोपमेयता । 
असादस्यविवक्षातस्तमित्याहुरनन्वयम्‌ ॥ 
यत्र तेनैव न तु वस्त्वन्तरेण तयैव वस्तवन्तरस्योपमानोपमेयमावो 
भवेत्तत्र वस्त्वन्तरानुगमाभावादनन्वयाख्योऽलङ्कारः । ननु च साद्य 
संबन्धे सति प्राकरणिकमुपमेयमप्राकरणिकं तुपमानमित्युपमानोपमेय- 
योरंक्षितत्वात्कथमेकसेेवोपमितिक्रियायां कर्मत्वं करणत्वं च संमवती- 
त्याशङ्खयोक्तम्‌-असादश्य विवक्षात इति । नात्रोमपानोपमेयभावे 
तात्पयै किन्तुपमेयोपमावदुपमानान्तरव्यावृत्तावियर्थः । इतिरब्दोऽ् 
वक््यमाणोदाहरणोपक्षेपा्थेत्वादनन्वयसब्देन नाभिसंवध्यते । तेन 
अनन्वयमिति द्वितीया । 
तस्योदाहरणम्‌-- 
यस्य वाणी खवाणीव खक्रियेव क्रियामख । 
रूपं खमिव रूपं च खोकलोचनरोभनम्‌ ॥ 
अत्र वाणीक्रियारूपाणां त्रयाणामनुपमतया लोकोत्तरत्वं प्रतिपाद्‌- 
यितुमात्मनैवोपमानोपमेयभावो निबद्धः । 
संसृषिः- 
अलङ्कतीनां हीनां इयोर्वापि समाश्रयः । 
एकत्र निरपेक्षाणां मिथः संसुषटिरुच्यते ॥ 


क 

बहूनामलङ्काराणां परस्परनिरपेक्षाणां योव तथाविधयोरेकत्र 
शब्द एव॒ अर्थं एव वा उपनिवन्धे सति संखष्टिररङ्कारः । यत्र तु 
परस्परसापेक्षत्वं॒तत्र सन्देहेकराब्दाभिधानानुग्राद्यानुम्राहकसङ्कराख्य 
पूवमभिहिताः । यत्र॒ च शब्दार्थलक्षणाश्रयद्वितयनिष्ठतया अनेका- 
रङ्कारोपनिवन्धस्तत्रापि शब्दार्थवत्येनेकालङ्कारसंकर उक्तः । एत- 
देरक्षण्येन तु संसृष्टिः । तस्या उदाहरणम्‌-- 
त्वत्कृते सोऽपि वैकुण्ठः शशीवोषसि चन्द्रिकाम्‌ । 
अप्यधारां सुधावृष्टिं मन्ये त्यजति तां धियम्‌ ॥ 
तदुतिष्ठातिधन्येन केनापि कमलेक्षणे । 
वरेण सह तारुण्यं निर्विशन्ती गृदे वस ॥ 
निरविंशन्ती उपञुञ्ञाना । अत्र शदी उषति चन्द्रिकामिव वैकुण्ठः 
त्वत्कृते श्रियं त्यजति इद्युपमा । अधारां खुधादृष्टिमिति रूपकम्‌ । 
तथा द्यत्र कृम्याः सर्वे पौयूषवृषटेः संबन्धिनो धर्मा वियन्ते केवलं 
धारासंबन्धो नास्तीद्युपमानगतेकगुणनिब्रत्िद्वारिका रिष्टोपमानगत- 
सकरगुणाभ्यनुज्ञारूपारोपणावगम्यते, यथा अयं पुरूषः अकरो 
हस्तीति । तदेतसिन्‌ शोके उपमाया रूपकस्य च द्वयोरलङ्कारयो 
संखष्टिः । तयोः केवरामिधेयाश्रयत्रात्रस्परनिरपेक्षत्वाच । (तदुपिष्ठ' 
इत्येतच्छरोकापेक्षया तु॒“कमलेक्षणे' इति समासोपमातममकमुपमामेद्‌- 
माश्रित्य पूर्वोक्ताङ्कारद्वयसंकलनया बहूनामलङ्कराणां संखष्टयुदाहरण- 
दिक्मदशनं द्रष्टन्यम्‌ ॥ 
माविकम्‌-- 
भरत्या इव यत्राथौ दृश्यन्ते भूतभाविनः । 
अत्यद्धृताः स्ात्तद्वाचामनाड्येन भाविकम्‌ ॥ 


14: काव्याङ्ड्ारसार- 


सांप्रतिकेन प्रध्वेसाभावेनोपरक्षयमाणाः पदाथी मूताः, यथा 
इदानीं युधिष्ठिरादयः । ये तु सांम्रतिकेन भागमावेन उपलक्ष्यन्ते ते 
भाविनः, यथा इदानीं भगवद्वतारः कल्की भविप्णुययाः । एव- 
मनन्तरोपरक्षिताः भूता भाविनश्च येऽथासे सांपतिकप्रध्वंसामाव- 
प्रागभावविविक्ततया वर्तमानायमानाः प्रत्यक्षा इव यत्र॒ द्यन्ते 
तद्धाविकं नामालङ्कारो भवेत्‌ । अत्र हेतुर्वाचामनाकुकुता अर्थानां 
चात्यद्ुतत्वम्‌ । तदुक्तम्‌--वाचामनाङल्येनेति । अत्यद्भुता 
इति च । तत्र॒ वाचामनाकुरुता व्यस्तसंबन्धरहितलोकमसिद्धशब्यो- 
पनिवन्धाञ्ज्चगित्यथम्रतीतिकारिता । तस्यां हि सत्यां कवेः संबन्धी 
यो भाव आश्रयः श्रज्ञारादिरससंवकितचतुरवरगोपायमूतविरिष्टा्थेदिखी 
स कविनैव सहदयेः श्रोतृभिः खामिप्रायेऽभेदेन तत्तत्कान्यपरतिवि- 
म्बितरूपतया साक्षाक्ियते । श्रोतृणामपि हि तथाविधखच्छश्दानु- 
भवद्रावितान्तरात्मनां सहृदयानां खामिप्रायप्रतिसुद्रा तत्र संक्रामति । 
अतः कतेर्योऽसावभिप्रायसद्रोचरीकृता भूता भाविनोऽपि पदार्थास्तत्र 
सहृदयः श्रोतृभिः खामिम्रायामेदेन म्रतयक्षा इव दृश्यन्ते । यथा चात्र 
शब्दगतमनाकुरत्वमनन्तरोक्तेन प्रकारेण हेतुस्था्थेगतमपि चित्रो- 
दात्तार्थोपनिवन्धदेतुकमत्यद्धुतत्वं॒द्रष्टन्यम्‌ । तदुक्तं भाविकमुपक्रम्य 
भामहेन--“` चित्रोदातच्ाद्धुतारथत्वं कथायां खभिनीतता । शब्दाना- 
कुता चेति तस्य देतून्‌ प्रचक्षते" इति ॥ खभिनीततेत्यमिनयादि- 
दरेण श्रृ्ञारादिरससंवकितत्वं चतु्वरगोपायस्योक्तम्‌ । तदेवमेवं विध- 
देनिबन्धनं कविश्रोतृमावद्धितयसंमीरनात्मकं भाविकं द्रष्टन्यम्‌ । 


अत एव चात्र कविसंवन्धिनो भावस्य भोतृभावामेदाध्यवसितसख 
पुर .स्फुरदरूपस्य वियमानतवाद्धाविकव्यपदेशः । भावोऽसिन्‌ विद्यते 

इति भाविकम्‌ । तदाहुः--““रसोहासी कवेरात्मा खच्छे राब्दार्थ- 
दुर्षणे । माधुरयोजोयुतप्रोे प्रतिविन्य प्रकाशते । संपीतखच्छशब्दाथ- 
द्वाबिताभ्यन्तरस्ततः । श्रोता तत्साम्यतः पुष्टिं चतुर्वर्गे परां व्रजेत्‌"? 
इति । खच्छ इति प्रसादगुणोऽभिदितः । प्रोढ इति लु सारङ्कारता । 
संपीतौ सम्यगाखादितौ । तत्साम्यत इति खामिप्रायाभेदेन कविगत- 
स्याभिमायस्याध्यवसानादित्य्थः । तस्योदाहरणम्‌-- 
करोषि पीडां प्रीतिं च निरञ्जनविटोचना । 
मूत्यीनया समुद्धीक््य नानाभरणदोभया ॥ 
अत्राभरणोवितमूर्तित्वेऽपि निरञ्जनविलोचनत्वोपलक्षितादाभरण- 
ल्यागात्ीडा । सहजसेोन्दर्यनिर्भरत्वेन तु आभरणसंपायायाः शोभायाः 
परिदृस्यमानत्वासरीतिः । तेनात्र सांपरतिकप्रध्वंसामावोपरक्षितत्वाद्ध्‌- 
घणसंबन्धो व्यतीतोऽप्यद्धुतो योऽसौ वपुःपरकर्षसतद्वरोन प्रत्यक्ष इव 
कविनोपनिवद्धः । तथैव चासौ सहृदयानां चमत्कारमावहति । 
संततसुत्छृष्टतया वैचिव्येण रक्षणीया आभरणस्ोभा यस्यामिति 
 वहु्रीदिः । 
काव्यदेतुः-- 
श्रुतमेकं यदन्यत्र स्मृतेरजुभवस्य वा । 
हेतुतां प्रतिपयेत कान्यलिङ्धं तदुच्यते ॥ 
यत्र एकं वस्तु श्रुतं सद्वस्त्न्तरं स्मारयति अनुभावयति वा तत्र 
काव्यलिङ्गं नामारङ्कारः । पक्षधर्मत्वान्वयव्यतिरे कानुसरणगभेतया 
यथा तार्किकम्रसिद्धा हेतवो लोकमसिद्धवस्तुविषयत्वेनोपनिवध्यमाना 
| वैरस्ममावहन्ति न तथा कान्यदेवुः अतिशयेन सर्वेषां जनानां योऽसौ 


| ददयसंवादी सरसः पदार्थस्तननिष्ठतया उपनिवध्यमानत्वात्‌ । अतः 


४ 


८ कानव्यार्ङ्कारसार- 


काव्यलिज्ञमिति काव्यग्रहणसुपात्तम्‌ । न खट तच्छाखरलिङ्गं कि. 
तर्हिं काव्यलिङ्गमिति कान्यग्रहणेन परतिपाते । 


ननु काव्यग्रहणेन कथं काव्यस्य सरसपदा्थनिष्ठतोपदर्सयते । 
काम्यस्य सरसत्वात्‌ । काव्यं खड गुणसंस्ृतराब्दार्थररीरत्वात्‌ 
सरसमेव भवति, न तु नीरसम्‌ । तथाहि-- गुणाः काव्यस्य माघु- 
यौजःप्रसादरक्षणाः । तत्र॒ माधुर्थमाहादकत्वम्‌ , ओजो गाढता, 
प्रसादस्त्वम्यवधानेन रसाभिव्यक्त्यनुगुणता । तदेतेषां याणां गुणानां 
मध्यास्मसादस्य प्राधान्यम्‌ । माधर्योजसोस्तु तत्तद्रसामिव्यक्तयानुगुण्येन 
तारतम्येनावखितयोः प्रसाद एव॒ सोपयोगता । एवं च तत्र तद्र- 
सानुगुण्येन माधुरयोजोभ्यां तारतम्येनावयिताभ्यां उपक्ृतो योऽसौ 
प्रसादात्मा रसानामन्यवधानेन प्रतीतिहेतुयणस्तदुपेतशब्दार्थ्रीरत्वेन 
काव्यस्यावसानात्सरसतैव भवति, न तु नीरसता । ययेवमिदानीं 
गुणैरेव कतछ्ृयत्वात्काव्यस्यालङ्काराणां तत्र॒ निरुपयोगता प्रामोति । 
नैवं गुणाहितश्ोभे काव्ये अलङ्काराणां शोभातिशयविधायित्वाहो - 
किकारङ्कारवत्‌ । यथाहि टोकिकानामरङ्काराणां युणसं्कृेते युवति- ` 
वपुषि निवध्यमानानामलङ्कारता एवं काव्यालङ्काराणामपि द्रष्टव्यम्‌ । | 


ननु निुणेऽपि काव्ये अलङ्काराणां गुणवच्छोभाविधायितं ` 
कस्मान्नेप्यते । अपरिदृ्टत्वात्‌ । न खट निर्युगे कान्ये निवध्य- 
मानानामलङ्काराणां जरयोषिदरुङ्कारवच्छोभाविधायितवं द्यते । 
तथाहि--जरयोषित्यरङ्कारा निबध्यमाना न तस्याः सोमां कुर्वन्ति, 
प्रत्युत तस्यां निवध्यमानानां तेषामात्मीयमेव सौमाम्यं दीयते । तथा 
काःयार्द्धाराणामपि तिरयुणे काव्ये निवध्यमानानां काव्यदोभादेतु- 
त्वामावः खशोभाहानिश्च भवति । यदवोचद्धङूवामनः--“युवतेरिव 

रूपमङ्ग काव्यं खदते गुद्धगुणं तदप्यतीव । विदितप्रणयं निरन्त- 
राभिः सदलङ्कारविकल्पकस्पनाभिः ॥ यदि भवति वचश्युतं गुणेभ्यो 
वपुरिव योवनवन्ध्यमङ्गनायाः । अपि जनदयितानि दुर्भगत्वं नियत- 
मलङ्करणानि संश्रयन्ते ॥'" इति । अङ्गराब्द इष्टामत्रणे । शुद्धय॒ण- 
त्वात्वदमानं सदरङ्कारविकल्पकल्पनामिर्विंहितपरिचयमतिशयेन खदते 
इति संबन्धः । अत एवालङ्काराणामनित्यता । गुणरहितं हि काल्य 
मकाव्यमेव भवति, न त्वलङ्गाररदितम्‌ । अलङ्काराणां गुणोपजनित- 
शोभे काव्ये शोभातिशयविधायित्वात्‌ । तदुक्तम्‌--““काव्यदोभायाः 
कर्तारो धमी गुणाः । तदतिशयदेतवस्त्वलङ्काराः । पूर्वे नित्याः ।'? 
इति । पूर्वे इति गुणा इत्यर्थः । रक्ष्ये च॒ अलङ्काररदितमपि केवर- 
गुणसंस्कियमाणशब्दार्थश्रीरं काव्यं द्यते, यथा अमरुकसख कवे- 
रनिबद्धश्चज्गाररसस्यन्दी शछोकः--““कथमपि कृतप्रत्यापत्तौ प्रिये 
स्खलितोत्तरे विरदक्दया कत्वा व्याजप्रकल्पितमश्चुतम्‌ । असदटन- 
सखीश्रोत्रमापिप्रमादससंञ्रमं विवलितदृशा शल्ये गेटे सम॒च्छरुसितं 
ततः ॥" इति । न ख्वत्रार्थीलङ्कारः कश्ित्परिदर्यते । . अथ 
माधुर्योजोभ्यां परिवृहितस्य प्रसादस्य विचमानत्वातकान्यरूपता । 


ननु चात्रापि श्याविप्ररम्मविरदविप्ररम्मशरङ्गराम्यां खतिरोधा- 
नेनोपङृतः संभोगश्गारो नायिकानिष्ठो निवद्धस्तयोगाच रसवत्त्वमलं 
भविष्यति । तथाहि “कथमपि कृतप्रत्यापत्तौ म्रिये इत्यत्र मागे 
विरहविपररम्मपूर्मैकः प्रियतमचिततसांमुर्यात्मा संमोग शज्ञारः सूचितः । 
स्लङ्तोचर इति तु संजातगोत्रस्खकितत्वात्मेयसो नायिकाया ई्प्या- 
विपररम्भभद्ारो निबद्धः । पुनश्च॒विरहछ्ृदायेत्यादिभिखिभिः पादे- 
रवदित्येन भावेन नायिकाधारमीर््या विप्रलम्भशवज्गारं प्रच्छाय संमोग- 


९० कान्यारङ्कारसार- 


शज्गारेण चित्तोलाससूचितेन वाक्यार्थसमापिः कता । तथा दहि- 
विरहङृरोत्यादिना पादेन नायिकागतो मन्युरच्छायोपदरितः 
असहनसखीत्यादिना तु गोत्रस्खर्तिस्य सखीश्रोत्रमार्सि विरहविष- 
ठम्भकारणत्वेनाशाङ्खय॒दृष्टिपरावृत््या सखीजनशल्ये गृहे परिष््टे 
यत्तन्नायिकया समुटसितं तदुपनिबन्धात्संभोगश्ज्ञारेण वाक्यार्थो 
निवाहितः । तदेवमत्र संभोगस्य विपरम्भवाधेन रुन्यपदवन्धसोप- 
निवन्धाद्रसवत्त्वमलङ्कारः । तत्कथमत्र ॒निरलङ्कारतोक्ता । उच्यते । 
न खट काव्यस्य रसानां वारङ्कायांलङ्कारमावः, किन्तु आमरारीर- 
भावः । रसा हि काव्यस्यात्मत्वेन अवसितः, राब्दार्थो च शरीर- 
रूपतया । यथा द्यामाधिष्ठितं रारीरं जीवतीति व्यपदिश्यते तथा 
रसाधिष्ठितस्य कान्यस्य जीवद्रूपतया व्यपदेशः क्रियते । तसाद्रसानां 
काव्यरारीरभूतरब्दार्थविषयतयात्मत्वेनावस्थानं, नत्वलङ्कारतया । रसा- 
भिन्यक्तिश्च यथायोगं माधुर्योजोभ्यां 
योऽसौ परसादात्मा गुणसेन क्रियते । अतोऽत्र विपलम्भशचज्गारोप- 
कृतस्य संभोगश्चङ्गारस्य सगुणकान्यात्मत्वेनावख्यानं, न तु काव्यं परति 
अलङ्कारतयेति युक्तमिदसुक्तं निरलङ्कारमपि काव्यं सगुणं दृस्यते 
इति । एवं रसान्तरेषु भावेषु रसभावामासेषु तत्मशमेषु च वाच्यम्‌ । 
तदाहुः--^“रसा्धिष्ठितं काव्यं जीवद्रूपतया यतः । कथ्यते तद्र- 
सादीनां कान्यात्मतवं व्यवसितम्‌ ॥' इति । 

यच्च रसादीनां पूर्वमलङ्कारत्वमुक्तं॒तदेवंविधभेदाविवक्षया । तदेवं | 
गुणसंस्ृतशब्दारथशरीरत्वात्सरसमेव काव्यम्‌ । ययेवं गुणा्यत्वा- | 
नीरसे व्याकरणाद भरतादौ च काव्यव्यपदेशो न प्राप्तः । ततश्च 
दृत्तदेवादिचरितरंसि चोरपायवस्तु च । कलराखराश्रयं॑चेति 
चतुधौ मिते पुनः ॥' इति भामहोदितं विरुध्यते, जत्र हि | 

कृराश्रयराब्देन भरतायमिदितम्‌ । शासख्राश्रयशब्देन च व्याकर 
णादि । अतो वक्तव्यमेतत्कथं तत्र कान्यन्यपदेशः इति । उच्यते । 
मुख्यया तावदृत्त्या रुणसंस्छृतशब्दार्थशरीरमेव कान्यम्‌ । गुणरहित- 
श्ब्दा्थशरीरे तु काव्यमात्रे काव्यशब्दस्य काव्यसादृर्यादुपचारा- 
लोगो भविप्यति । उक्तं च--““काव्यशब्दोऽयं गुणालङ्कारसंस्छ- 
तयोः शब्दार्थयोरर्तते । भक्त्या तु॒शब्दार्थमात्रवचनोऽत्र गृह्यते? ? 
इति । मक्तयेति उपचारेणेत्यर्थः । तदेवं गुणसंस्छृतशन्दाररीरता- 
त्काव्यस्य सरसत्वमिति । तद्विरिष्टं काव्यिङ्ग सरसपदाथनिष्ठमेव 
भवति, न तु नीरसवस्तुमात्रनिष्ठ शाखरिङ्गवदियुपपन्नम्‌ । तार्कि- 
काणां च हेतुव्यापारे दवविध्यम्‌ । केचित्खल॒तारककिंका व्यािग्रटण- 
काले यदनुभूतं व्यापकं वहयादिवस्तु धूमादेव्योप्यस्य तत्स्ररणमात्र 
धूमादिदेल॒ददोनपवुद्धसंस्काराणां पुरुषाणां देतुव्यापारं मन्यन्ते ¦! अपरे 
लु वहयादीनां पर्वेतादिधर्मविदोषसंबन्धस्य पूरवेमगृदीतस्य धूमादि 
देतुव्यापारसामर्थ्येन इदानीमेव अवसेयतवाटिङ्गसाम््या टि्वनुभवसेव 
उत्य्तिमाहुः । तदिदसुक्ं स्रतेरजुभवस्य वेति । तस्मोदादरणम्‌- 
छायेयं तव रोषाङ्गकान्तेः किंञ्चिदनुज्वसा । 
विभूषाघटनोदेशान्द्दीयन्ती दुनोति माम्‌ ॥ 

अत्र विभूषणविन्यासास्पदभूता ये कण्ठादयस्तदवरि्टानामङ्गानां 
यासौ कान्तिः दीपिः तस्या अनुज्वल मछिना यासौ छाया सोभा 
सा णजिङ्गं, तत्सामथ्यच मूषाविन्यासपरदेशानां मूषणसंवन्धोऽती- 
तोऽनुमीयते । तेन तत्काव्यलिङ्गम्‌ ॥ 

कान्यदष्टान्तः-- 


इष्टस्यार्थसख विस्पष्टम्तिविम्बनिदौनम्‌ । 
यथेवादिषदः शल्यं उुधेद्ान्त उच्यते ॥ 


४५२ काव्यार्ङ्कारसार- 


इष्टस्य भराकरणिकतयाअतिपादयितुममिमतस्यार्थस्य यत्र विस्यष्ट- 
तया प्रतिविम्बः सद्द क्व॒निद्यते तत्र कान्यरृष्टान्तो नामा- 
लङ्कारः । 

नु “कोपदिकतराधातनिपतन्मत्तदन्तिनः । हरे्दरिणयुदधषु 
कियान्व्याक्षेषविंसररः'” इल्येवमादावपि अप्रस्तुतमरंसायामिष्टार्थप्रति- 
निम्बनिदर्हनं वियते । तथाहि---अत्र रामदेवस्य मारीचवये व्यापारो 
निरायासो हरिणहननोयोगिकेसरिकिरोरतिबिम्बितत्वेन निदर्शितः । 
अतोऽत्रापि इष्टान्ततामसङ्गः । नैतत्‌ । यत॒ एतदर्थमेव विस्यष्टमह- 
णमुपात्तम्‌ । अत्र हि प्रतिविम्बादेव निम्बस्योन्नयनाद्धिस्पष्टरूपतया 
इष्टस्यार्थस्य म्रतिविम्बनिदर्शनं नासि । यत्र तु इष्टमर्थं खकण्ठेनो- 
पादाय तस्य ॒प्रतिनिम्बमुपदर्यते तत्र॒ दृष्टान्तत्वम्‌ । अतो नाति. 
व्या्िः । उपमादावप्येवेविधस्य रूपस्य संभव इति तन्निराकरणार्थ- 
सुक्तम्‌ यथेवादिपदेः शल्यमिति । जदिअहणेनात्न साधारण- 4 
धर्मस्यापि परिमरहः । तस्योदाहरणम्‌-- 

किञ्चात्र बहुनोक्तेन बज भतारमाधरुहि । 
उदन्वन्तमनासाय महानयः किमासते ॥ 

अत्र भगवतीकवृकाया वरप्ाततर्महानदीकैका उदन्वत्मपेर्विस्यष्ट- 
तया प्रतिनिम्नतेनोपनिबद्धा । अतो दृष्टान्तः । 

एवमेतेऽष्टकषटूत्रिकसपतकैकादशकरः षद्धरिकचत्वारिंशद्‌- 
लङ्कारः प्रतिपादिताः । | 

ननु यत्रे काव्ये सद्टदयदृदयाहादिनः मरधानभूतस्य खशब्दव्या- 
पारास्पृष्टत्वेन प्रतीयमानैकरूपस्याथैस्य सद्धावसतत्र तथाविधार्थाभि- 
व्यक्तिहेतुः कान्यजीवितमूतः कैशित्सहद्ये्धयैनिनाम न्यज्ञकलमे- 


~ 

दात्मा काव्यधर्मोऽभिहितः । स॒ कसादिह नोपदिष्टः । उच्यते । 
एष्वेवारुङकारे प्वन्तमीवात्‌ । तथाहि- प्रतीयमानेकरूपस्य वस्तत्र 
विष्यं तैरुक्तं वस्तुमात्रारङ्काररसादिभेदेन । तत्र वस्तुमात्रे तावत्प्रती- 
यते यथा-- 


चक्रामिधातमसमाज्ञयेव चकार यो राहुवधूजनस्य । 
आलिङ्गनोदामविटासवन्ध्यं रतोत्सवं चुम्बनमात्ररोषम्‌ ॥ इति । 


अत्र॒ टि राहुवधूरतोत्सवस्य या चुम्बनमात्ररोषता त्कर्मका 
चक्रामिधातप्रसभाज्ञाकरणिका चकारेति करणरक्षणा क्रियामिघीयते । 
सा चैवंविधा कार्यभूतत्वात्कारणमन्तरे णाठुपपयमाना तथाविधवेरस्य- 
कारि राहुरिरच्छेदलक्षणं कारणं नारङ्धाररूपं, नापि रसादिरूपं, 
अपि तु वस्तुमात्ररूपं कल्पयति । अतोऽत्र वस्तुमात्रसेवं विधस्य 
शब्दव्यापारास्पुष्टस्य प्रतीयमानता, तद्विषयस्य च काव्यधर्मस् ध्वन- 
नामिधानस्य वाच्यवाचकव्यापारशूल्यावगमनखमभावत्वाययं योक्ताल- 
कारस्परदित्वं, तदुक्तम्‌ -““पर्यायोक्तं यदन्येन" इत्यादि । 

ननु पयीयोक्तशब्देन प्रकारान्तरेण उच्यमानत्वाद्मतीयमानं वस्तु 
अभिधीयते । तचेह प्रतीयमानं प्रधानव्वादरुङ्का्तया वक्तं युक्तम्‌ › 
न त्वर्कतिकारणतया । अतः कर्थं तस्यारुङ्कारव्यपदेशः । उच्यते । 
म्रधानमपि गुणानां सैन्दर्हेव॒त्वादरङ्कृतो साधनत्वं भजति । दयते 
हि लोके व्यपदेशः खाम्यरुङकरणका भृत्या इति । अतोऽत्रापि 
प्रतीयमानस्य सत्यपि प्रधानत्वे खगुणमूतवाच्यसोन्दयेसाधकतमत्वा- 
द्ङ्कारव्यपदेद्ो न विरुध्यते । यदि वा भगवद्रासुदेववतिंतवा 
परोऽसौ वीररसोऽवगम्यते तदपेक्षया तस्य मुख्ययैव वृत्या गुणभूत- 
प्रदलङ्कारता । एवसुत्तरत्रापि यथासंभवं योज्यम्‌ । 


९४ काव्याठङ्कारसार- 


““क्लिग्धस्यामरकान्तिङिप्तिवियतो वेछट्खका घना 
वाताः शीकरिणः पयोदसुदामानन्दकेकाः कला; । 
कामं सन्तु टं कठोरहृदयो रामोऽसि स सहे 
वरैदेदी ख कथं भविष्यति हहा हा देवि षीरा मव |" 
इत्येवमादावपि रामादीनां शब्दानामसाधारणरूपतया राज्यभंश- 
वनवाससीतादरणपितरमरणादयो दुःखैकदेतवः खार्थसहचारिणो 
वस्तुमात्ररूपा व्यज्ञय ध्मासतत्परिणतरूपतया खार्थस्य भ्रतीतिसद्धेतु- 
भूतत्वात्योयोक्ताङ्कारसंस्परितिव । न ख़ पदे पर्यायोक्तेन न 
भवितन्यमितीयं राज्ञामाज्ञा सूत्रकारवचनं वा । रक्षणयोगाद्धि विभ- 
क्तरूपतावस्थाप्यते । अत्र च पर्यायोक्तरक्षणं विद्यते । वाच्यवाचक- 
व्यापारदयूल्यस्यावगमनात्मनः प्रकारस्य सद्भावात्‌ । तेन कथं पर्यायो- 
क्तता नस्यात्‌ । एवमन्यत्रापि वस्तुमात्रे प्रतीयमाने पर्यायोक्तता 
वाच्या । तस्मान्न वस्तुमात्रे भरतीयमाने तदमिन्यक्तिदेतुः कान्यधर्मो 
ध्वनिनीमाथौन्तरम्‌ ॥ अरङकाराणां लु ययपि-- 
““खवण्यकान्तिपरिपूरितदिद्छुखेऽसिन्‌ 
सेरेऽधुना तव सुखे तरलायताक्षि । 
क्षोभं यदेति न मनागपि तेन मन्ये 
खन्यक्तमेव जरूराशिरयं पयोधिः" ॥ 
इत्यादो प्रतीयमानकरूपता, तथाप्यनन्तरोक्तरकषणेष्वरकारेषु 
अनुप्रवेशो भविष्यति परयीयोक्ते वा । तथा द्यत्र शोके मुख्यस्य 
खावण्यकान्तिपरिपूरितदिच्छखस्य विकसितहासज्योत्लस्य संबोधन 
सामथ्यौवसिततरलायताक्षित्वस्य च संनिधानाजलनिधेः क्षोभमुपपत्ति- 


मत्वेन संमान्य तद्धावो जाब्यसमूहावच्छादितखमावत्वादमिदहितः 4 


। थ 

तथाविधार्थपर्यारोचनया चात्र सुखस्य चन्द्रेण रूपणा प्रतीयते । 
चन्द्रसंनिधानाजरनिधेः क्षोभस्योत्पाददरदीनात्‌ । न च यस्यालङ्कारस्य 
प्रतीयमानरूपता तस्येहालङ्कारत्वं केनचिन्निवारितमिति प्रतीयमान- 
रूपतया रूपकाख्योऽलङ्कारो भविष्यति । अथवा पर्यायोक्तया रूपक- 
स्यात्राचसितल्वाद्यर्यायोक्तमर्ङ्ारः । 


“'सुवणपुष्पां पृथिवीं चिन्वन्ति पुरुषाखयः । 
शूरश्च कृतवियश्च यश्च जानाति सेवितुम्‌ ॥'? 


इत्यादौ तु शरादिभिः सह सुवणेपुप्पष्थिवीकर्मकस्य चयनस्या- 
नुपपयमानान्वयत्वात्सादश्यस्यान्वयेनोपमेय भूतस्य बहुलाभत्वस्य तत्स- 
दशस्य या रक्षणा तद्वारेण गर्भीकितोपमानोपमेयभावा असंभवद्रा- 
च्याथी निददीना द्रष्टव्या । यदुक्तम्‌-““अभवन्वस्तुसंवन्ध'" इत्यादि । 
भडूवामनेन चात्र वक्रोक्तिन्यवदारः प्रवर्तितः । यदवोचत्‌-““साद- 
स्यालक्षणा कक्रोक्तिरि'"ति । 
“सर्वैकड्यरणमक्षयमधीडामीशं धियां हरि कृष्णम्‌ । 
चतुरात्मानं निक्करियमरिमथनं नमत चक्रधरम्‌ ॥' 
इत्यादावपि शेषः । तथा हात्र सर्वैकशरणमक्षयमित्यादीनां शब्दा- 
नामर्थभेदेन भिन्नत्वे सति यथायोगमेकम्रयलोचायीणामेकमयलोचायै- 
शब्दसदशानां बोचारणम्‌ । अतो विरोधारङ्कारमतिभोतपत्तिदेतुरत् 
छेषः । यदुक्तम्‌-““एकप्रयलोच्ायाणाम्‌'' इत्यादि । 
एवमलङ्कारान्तरेष्वपि प्रतीयमानेषु वाच्यम्‌ । तेनालङ्कारनिष्ठ- 
स्यापि अभिव्यज्ञकत्वस्योक्तेप्वङ्कारे प्वन्तभीवादव्याप्यभावः । रस- 
भावतदाभासतत्मशमानां तु प्रतीयमानतायासुदाहरणम्‌-- 


९६ काव्याङङ्कारसार- 


“याते गोत्रविपर्यये श्रुतिपथं सय्यामनुपाप्तया 
निर्यातं परिवर्तनं पुनरपि प्रारब्धुमङ्गीकृतम्‌ । 
भूयस्तत्र कृतं च रिथिलक्षितेकदोर्टेखया 
तन्वङ्खया न तु पारितः सनभरः कष्टं प्रियस्योरसः ॥'* इति । 
तथा हि-अत्र गोत्रस्लितस्य श्वतिपथप्रापेरीप्यविभरलम्भशरृज्गारो 
नायिकायाः संसुखीभूतोऽपि संभोगश्रज्ञारेण खहेवसामग्रयप्रतिरुन्ध- 
प्रकर्षेण तिरोधाय प्रदर्दितः। निर्ध्यातं परिवर्तनमित्यादिना हि 
यथाक्रममीप्या विप्रम्मश्ङ्गारानुभावस्य परिवर्तनस्य दशीनपरार्थना- 
ध्यवसायानुष्ठानासिकाश्चतस्रोऽवस्थाः संभोगश्रज्ारमन्थरीकृतखखभा- 
वत्वेनोपवर्णिताः । पुनश्च संमोगश्ङ्गारेण वाक्यार्थो नि्वाहितो "न 
तु पारितः" इत्यादिना । अतोऽत्र संभोगश्ज्गार्े््या विप्ररम्भशरज्गार- 
तिरोधानदेतोः प्रतीयमानता । तत्र॒ च पूर्य रसवत्त्वल्षणोऽलङ्कारः 
प्रतिपादितो ^रसवदर्दित' इत्यादिना । एवं रसान्तरेष्वपि वाच्यम्‌ । 
यत्रापि भावासथा रसभावाभासा रसभावतदाभासम्रशमाश्च प्रती- 
यमानास्तत्रापि यथाक्रमं प्रेयखदूजखिसमाहितटक्षणालङ्गारयोगो 
वाच्यः । एवमेतस्रधानभूतेषु रसादिपूक्तम्‌ । गुणभूतेप्वपि च ॒रसे- 
पूदात्तालङ्कारः प्रतिपादितः "चरितं च महात्मनाम्‌ इत्यादिना । 
अतश्च रसादिप्वमिव्यज्ञकत्वस्य ना्ान्तरता । एवं च त्रिविधेऽपि 
प्रतीयमाने ऽर्थे यच्छष्ठानां व्यञ्ञकत्वमनन्तरोपवर्णितेषूद्ाहरणेषु षट्‌- 
प्रकारतयोपदरदिीतं तस्योक्तेप्वेवालङ्कारे प्वन्तभाँ वाद्याः । 
षट्मरकारता चात्र त्रिविधप्रतीयमाना्थनिष्ठस्यापि व्यञ्चकत्वस्य 
वाच्यस्य विवक्षितत्वाविवक्षितत्वाभ्यामुक्ता । तथा हि-द्विविषं 
व्यञ्जकत्वं, वाचकराक्त्याश्रये वाच्यराक्तयाश्चयं च | तत्र॒ वाचकः 

शक्त्याश्रयमरङ्काराणामेव व्यज्गयत्वादेकप्रकारम्‌ । तत्र ह्यलङ्कारा एव 
व्यज्यन्ते, न तु वस्तुमात्रे नापि रसादयः, यदुक्तम्‌-““आक्षिप्त 
एवालङ्कारः राब्दरत्तया प्रकाशते । यसिन्ननुक्तः शब्देन रब्द्‌- 
शक्तयुद्धवो दि सः ॥'' इति । वाच्यराक्त्याश्रयं॑तु॒रसादिवस्तु- 
मात्रारङ्काराभिनव्यक्तिहेवुत्वात्रिविधम्‌ । तत्र॒ यत्तावद्वाचकशक्त्याश्रयं 
व्यज्गयभूतारङ्कीरेकनियतं रब्दशक्तिमूखनुरणनरूपव्यङ्खयतया सद्‌ 
ये्यज्ञकत्वयुक्तं ““सर्वैकशरणमक्षयम्‌' इत्यादो, तत्र॒ शब्दशक्त्या 
ये प्रतीयन्ते विरोधादयोऽलङ्कारास्त्संस्कृतखभावं वाच्यमवगम्यते । 
अतस्तत्र वाच्यस्य विवेक्षेव । 


यच्च॒ वाच्यदात्याश्रयं ““याते गोत्रविपर्यये श्रुतिपथम्‌ इत्या- 
दावसंरक्ष्यक्रमरसादिव्यद्खयनिष्ठं॒व्यञ्ञकत्वमुक्तं तत्रापि वाच्यस्य 
विवक्षितत्वमेव । वाच्यभूतानुमावादिविवक्षयैव व्यज्गयरसादिग्रतीते- 
रुत्पादात्‌ । तदेवं वाचकराक्तयाश्रयव्यज्जयभूतारङ्कीरेकनियते वाच्य 
शक्त्याश्रये चासंरक्षयक्रमरसादिव्यज्गयनिष्ठे व्यञ्जकत्वे वाच्यस्य विव- 
क्षितत्वमेव । वस्तुमात्रारुङ्कारविषयस्य तु वाच्यडक्त्याश्रयस्य व्यज्ञ- 
कत्वस्य प्रवयेकं वाच्यस्य विवक्षितत्वाविवक्षितत्वाभ्यां द्वैविध्यम्‌ । 
तथाहि 'चक्राभिघातप्रसमाज्ञये'त्यादौ वस्तुविषये व्यज्ञकत्वे वाच्यस्य 
विवक्षितत्वं कार्यविवक्षापूर्वकत्वेन कारणप्रतीतिप्रसवात्‌ । “जिग्धद्या- 
मरुकान्ती'त्यादौ तु रामादिशब्दानामथौन्तरसंक्रमितवाच्यानां 
वाच्यमविवक्षितम्‌ । व्यज्य धमौन्तरपरिणतत्वात्‌ । एवं वस्तुमात्रविषये 
व्यञ्जकत्वे वाच्यस्य विवक्षाविवक्षे, ऽलद्कारविषयेऽपि वाच्यराक्त्याश्रये 
व्यञ्जकत्वे । "लावण्यकान्ती'त्यादौ एकसिन्मन्ये इत्येतसिन्‌शब्दे यो 
विरोषोक्युवेक्षयोरनुमवेशसतद्ररेन समासादितखमभावो योऽसावेक- 


७ कान्या० 

शब्दाभिधानसंकरस्तत्मतिभोत्पतिदेुेषपरोदीकृते वाच्यं विवक्षितम्‌ । 
वन्मूककत्वेन ङूपकमतीतेरुत्पादात्‌ । । 
“शुवणेपुष्यां एथिवी"मित्यादौ तु वाच्यस्याविवक्षा । उपमेयस्य 
बहुलाभत्वस्य तत्सदृशस्य या रक्षणा तस्या अत्यन्ततिरस्कृतवाच्य- 
मूरूत्वात्‌ । यदि त्वत्र न तिङ्न्तेनोपमानमस्तीति द्या तद्धावाध्य- 
वसानात्युवणेपुषयष्थिवीचयनरक्षणोपमानावच्छादितरूपत्वेन शरादि- 
विषयस्य बहुलाभत्वस्योषमेयस प्रौढोक्त्या प्रतिपत्तिः, ततोऽत्र भोढो- 
क्तिमात्रनिष्यन्नशरीरस्य वाच्यस्यार्थस्य प्राधान्या“'द्ेदे ऽनन्यत्वमि'१- 
त्येवमात्मकतयोपव्णितमतिशयोक्तिभेदत्वं॑ वाच्यम्‌ । व्यङ्गा ह्युपमा 
तदानीमत्र गुणीभवति 1 
एवमलङ्कारनिष्ठस्यापि व्यञ्जकत्वस्य वाच्यविवक्षितत्वाविवक्षित- 
त्वाभ्यां द्वैविध्यम्‌ । यत्र॒ चाविवक्षा वाच्यस्य वस्वुनिष्ठेऽरङ्कारनिष्टे 
वा व्यज्ञकत्वे तत्र॒ व्यङ्खयरसादेर्गित्यवगम्यमानत्वादसंरुक्षयक्रमता 
द्रटन्या । यदुक्तं भडूवामनेन--“रक्षणायां हि क्षगित्य्थप्रतिपत्ि- 
क्षमत्वं रहस्यमाचक्षते” इति । अत एव च सहृदयैयत्र॒ वाच्यस्य 
विवक्षितत्वं ॒तत्रैव वस्त्वलङ्कारयोः प्रतीयमानयोर्वाच्येन सह ॒क्रम- 
व्यवहारः प्रवर्तितोऽर्थशाक्तिमूलनुरणनरूपन्यज्धो ध्वनिरिदयुक्तं, न 
ख वाच्यविवक्षायामपि । यत्र च वाच्यस्याविवक्षा पूर्वमुक्ता ““रामोऽ- 
स्मीति 'सुवणैपुष्पा'मिति च तत्र॒ वयमधिकारोपेतपरस्वुतार्थानुबन्धि- 
वस्तुपनिबन्धादप्रस्तुतप्रश्॑सामेदत्वमेव न्याय्यं मन्यामहे । यदुक्त 
"अधिकारादपेतस्य त्यादि । 
यच्च॒ पूर्वपयायोक्तभेदत्वं॑“क्लिग्धर्यामलकान्ती त्यादौ रामादीनां 
शब्दानामभिदहितं तदुपक्रममात्ररूपतया द्रष्टन्यम्‌ । विवक्षितवाच्यस्य 


£ वगः ] छचुदृत्तो ९९ 


पयायोक्तभेदत्वात्‌ । यत्र॒ खल वाच्यविवक्षापूर्यकत्वेन अथान्तरं 
तीयते “चक्रामिषाते'त्यादाबुदाहरणचलुष्टये तत्र पर्यायोक्तमेदता । 
पर्यायोक्तलक्षणस्याप्रस्तुतप्ररोसा रक्षणविचारवरोन तव्यतिरिक्तविषया- 
वगाहित्वात्‌ । यत्र त्वविवक्िते वाच्येऽथांन्तरस्य प्रतीतिसतत्रप्स्तुत- 
मरदंसा । अतश्च पर्यायोक्तापस्तुतप्रदोसयोरेव यथाक्रमं विवक्षिताविव- 
क्षितवाच्ययोः सर्वैध्वनिभेदसामान्यमभूतयोर््वनिभेदयोरन्तरौतिवच्या । 
(ुवणेपुष्पां पथिवीम्‌ इत्यादौ तु विददीनाभेदत्वं यत्पूर्वसुक्तं तद्‌- 
धिकारोपेतप्रस्तुता्थानुबन्धिवस्तुपनिवन्धात्मत्वेनासंमवद्वाच्याया विद्‌- 
दनाया अप्रस्तुतप्रदंसाभेदत्वादुपपयत एव । एतच विद्धद्धिर्विचार्य 
गृहीतव्यं न त्वविमृदेैवासूयितन्यमित्यर्मतिवाचारुतया । 


तदेवं वाचकराक्तिमूलेऽलङ्करैकनियते वाच्यशक्तिमूले च रसादि- 
विषये व्यज्ञकत्वे वाच्यस्य विवक्षितत्वैकरूपत्वम्‌ । वस्त्वलङ्कारविषये 
तु वाच्यशक्तिमूले व्यञ्ञकते प्रत्येकं वाच्यस्य विवक्षितत्वाविवक्षित- 
त्वाभ्यां द्विमेदता । अतस्तत्समाश्रयणेन त्निविधप्रतीयमानाथनिष्ठस्यापि 
व्यन्ञकत्वस्य ॒षटूपरकारता भवति । एतेषां च षण्णां मेदानां मध्या- 
दयोर्भैदयोवीच्यस्याविवक्षोक्ता । चतुषु विवक्षितत्वम्‌ । यत्र च विव- 
क्षितत्वं तत्र वाच्यस्य खतःसंमवित्वास्मटोक्तिमात्रनिप्पादितररीरत्वाच 
देदिथ्यम्‌ । अतस्तत्र तस्याष्टौ मेदा भवन्ति । एते चाष्टौ भेदा 
वाच्यस्य यत्राविवक्षा तद्धिषयाभ्यां पूर्वोदिताभ्यां दवाभ्यां मदाभ्यां 
संकलिताः सन्तो दश संपयन्ते । एत एव तु पदवाक्यप्रकारयतया 
द्वैगुण्यं भजमाना रविंदातिर्मवन्ति । वणेसंधटनाप्रवन्धाधारस्य व्यज्ञ- 
कत्वस्य ॒ङत्तद्धितादिगतस्य च पदवाक्यानुभवेरनैवाविमौवाव्‌ । पद्‌- 
अकाङ्यत्वं यथा “रामोऽसीति' । चक्राभिवति' त्यादौ तु वाक्यप्र 

कार्यता । यथा च प्रधानभूते व्यज्खये एषा व्यञ्जकता विंशतिविधा 
मवति, तथा गुणीमूतेऽपि यथासंभवं योज्येति । तदाहुः-- 
विवक्ष्यमविवक्ष्यं च वस्त्वलङ्कारगोचंरे । 
वाच्यं ध्वनो विवक्षयं तु शब्दशक्तिरसास्पदे ॥ 
भेदषट्र चतु यद्वाच्यमुक्तं विवक्षितम्‌ । 
खतःसंभवि वा तत्सयादथ वा प्रौदिनिर्मितम्‌ ॥ 
दश भेदा ध्वनेरेते विंशतिः पद्वाक्यतः । 
रधानवद्णीमूते व्यज्गये पायेण ते तथा ॥ इति । 
वस्त्वलङ्कारवाच्ये ध्वनौ प्रत्येकं वाच्यं विवक्ष्यमविवक््यं चेति 
संबन्धः । विवक्षयमिति विवक्ष्हमित्यर्थः । शन्दशक्तिरसास्पद्‌ इति 
वाचकशक्तिसमाश्चयं रसादिव्यज्जयनिष्ठं च व्यञ्ञकत्वयुक्तम्‌ । तद्ि- 
िष्टशक्तं व्यज्ञकमभूतां रसादीश्च व्यज्गयभूतानास्पदीकरोति । एव- 
मेत्यञजकत्वं पांयोक्तादिष्वन्तमवितम्‌ । एतचेह॒ बहुवक्तन्यतवान् 
वैतत्येन मरपश्चितम्‌ । ऊुाभ्रीयवुद्धीनां हि दिव्मात्र एवोपदकषिते 
सति बुद्धिवही प्रतानशतेनौनादिष््यापित्वेन विस्तारमासादयतीति ॥ 
मीमांसासारमेषात्यदजरषि विधोस्र्कमाणिक्यकोरात्‌ 
साहिव्यश्रीस॒रर बुषकुसुममधोः सौरिपादान्जयृङ्गात्‌ । 
त्वा सोजन्यसिन्पोरदविजवरमुकुलात्कीर्तिवहयाल्वालात्‌ 
कान्याङ्कारसारे र्षुविकृतिमधातकौङ्कणः श्रन्दुराजः ॥ 
इति श्रीमहाप्रतीहारेन्दुराजविरवितायाद्धटालङ्कारसार- 
संग्रहलघुबृत्तौ षष्ठो वर्गः ॥ 
क (न ८. ध 

श्रीखोगाक्षिभास्करप्रणीतः 
£ $ 
अथसयहः । 
आ्रीमत्परमहंसरामेश्वररिवयोगिभिग्षुप्रणीत- 
मीमांसार्थसंग्रहकौखदीव्याख्या 


ल्यासदितः । 
मूल्यं ९ आणकाः, मागैन्ययः २ आणको । 


राखदीपिका । 
सोमनाथप्रणीतमयूखमालिकाव्याख्यासंवटिता । 
भ्रयधिकरणविभक्तजेमिनीयन्यायमालायुता 
असाः प्रथमस्तर्कपादश्च रामकृष्णगप्रणीतयुक्तिखेहप्रपूरणी- 
सिद्धान्तचन्दरिकाव्याख्यायुतः खोपज्ञसिद्धान्तचन्द्रिकायूटार्थ- 


विवरणसदितश्च । 
मूल्यं <| रू. माग १ रू. 


मीमांसान्यायप्रकाशः । 
( आपदेवी ) । 


मूल्ये १० आणकाः, मागैव्ययः २ आणक । 
मीमांसाशाखसारः । 


मूल्यं १ ङुप्यकः, मागैन्ययः ७ आणकाः । 





र्‌ 


वेदस्तुतिः । ( श्रीमद्धागवतदङमगता ) 
लोके व्यवायेतिचछोकः, जन्माद्यस्येतिशछोकञ्च । 
काश्चीनाथोपाध्यायकृतव्यार्योपटंहितश्रीधरीग्याख्या । 
श्रीमद्भागवते वेदस्तुल्यादयो निर्दिष्टा विषया अखिल्वेया गभीरा्थाश्ेवि 
न तिरोदितं विदुषाम्‌ । मूरविषयगाम्भीयाच्छीषरीव्याख्यापि इुरूदैवासीदिति 
परमकारणिकेषमौन्धिकारैः काश्ीनाथोपा्यायैः प्रणीतया श्रीषरीध्रकाशव्या- 
श्यया चइ सुद्रितास्वि। मूल्यं १२ आण्काः, माग. ४ आणकाः. 


पातञ्जटयोगसू्रम्‌ । 
भावागणेश्बृच्ति-नागोजीमद्रीयदत्तिसदितम्‌ । 


योगक्षाल्रस्यातिखल्पः ्रकरणग्रन्योऽयम्‌ । अस्य १ समाधिपादः, २ साध- 
नपादः, ३ विभूतिपादः, ४ कैवल्यपादशवेति चत्वारि भ्रकरणानि खनामभिरेव 
भरतिपा्यविषयमाविष्कुर्वैन्ति । निर्दि्टव्याख्याद्वयमप्यर्थस्पष्टीकरणायाविद्चलभ- 
मस्ति । मूल्यं १४ आ. मागै. ४ आणकाः, 


जेनस्तोत्रससुचयः । । 
अनेकजेनपू्वाचायैविरचितः अमूर्वोयं ( सत्राणि १२२). , 


पुराकालाच्छनैः शनेमेदाबिद्द्धि्जनसुनिवरः श्रणीतानि नानाविधस्तोत्ररलानि | ॥4 
मदत्मरयासेन संपायात्र युम्फितानि सन्ति। अत्रयारंकार-यमक-पास-कमलबन्धादि } ॥ 
काव्यर चनाकरोरालं विदुषां चेतश्चमत्काराय स्यात्‌ । कमलबन्धादीनां २५ विंशवि- ॥४ 
खंख्या आकृतयोप्यन्ते संभ्रथिताः सन्ति । भस्य संग्रहेण जनानां मदान्‌ लामः ^ 
स्यात्‌ । मूल्यं १॥ रूप्यकः, मा्ैव्ययः ६ आणकाः । 4 

( 


पाण्डरङ्ग जावजी; + 
निणेयसागरमुद्रणार्याधिपतिः ` 


